

സത്യജ്വാല

മാസിക

ശാസ്ത്രവും മതവും,
പിന്നെ പുരോഹിതമതങ്ങളും

ഫ്രാൻസിസ് മാർപാപ്പായ്ക്കെതിരെ
പുതിയ നീക്കങ്ങൾ

പാദക്ഷാത്രം

കോട്ടയം രൂപതയുടെ അപ്പീൽ
കേരളവൈകോടതിയും തള്ളി!

സ്ത്രീകളുടെ പാദങ്ങൾ കഴുകി,
'ഓപ്പൺ ചർച്ച്' മുമ്പ്മെന്റ്
സഭാചരിത്രത്തിൽ ഇടംനേടി

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സ്വതന്ത്ര ചർച്ചാവേദി

മെയ് 2017

പുസ്തകം 5 ലക്കം 3

രചനകൾ അയയ്ക്കാൻ :

എഡിറ്റർ

ജോർജ്ജ് മൂലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e- mail: geomoole@gmail.com

വരിസംഖ്യ അയയ്ക്കേണ്ട വിലാസം:

മാത്യു എം. തറക്കുന്നേൽ

സർക്കുലേഷൻ മാനേജർ, 'സത്യജ്വാല'

പാലാ പി.ഒ., കോട്ടയം- 686 575

ഫോൺ: 9495188610

e- mail: mtharakunnel@gmail.com

ബ്രാങ്ക് : S B T, Pala Branch

A/c No. 67117548175

A/c Name: Kerala Catholic Church Reformation Movement

IFSC Code: SBTR0000120

പത്രാധിപസമിതി: പ്രൊഫ. സെബാസ്റ്റ്യൻ വട്ടമറ്റം, കെ.ജോർജ്ജ് ജോസഫ്, ഡോ.ജോസഫ് വർഗ്ഗീസ് (ഇപ്പൻ), റെജി ഞളളാനി, സി.വി.സബാസ്റ്റ്യൻ മ്ലാട്ടുശ്ശേരിൽ, സണ്ണി പുളിക്കൻ

ഈ ലക്കത്തിൽ

ശാസ്ത്രവും മതവും,
പിന്നെ പുരോഹിതമതങ്ങളും

മുഖക്കുറി 3

ഫ്രാൻസിസ് മാർപാപ്പയ്ക്കെതിരെ
പുതിയ നീക്കങ്ങൾ

ചാക്കോ കളരിക്കൽ-USA 5

സ്ത്രീകളുടെ പാദങ്ങൾ കഴുകി,
'ഓപ്പൺ ചർച്ച്' മുഖ്യാനം
സഭാചരിത്രത്തിൽ ഇടംനേടി

..... 9

ഈയൊരു ചരിത്ര നിമിഷത്തിനു
വേണ്ടിയായിരുന്നിരിക്കണം എന്റെ
ഭൂമിവാസം!

റോസി തമ്പി 11

പാദക്ഷാത്രം

ജോസഫ് കാലായിൽ 11

K.C.R.M പ്രോഗ്രാം റിപ്പോർട്ട്
-തൊടുപുഴ യൂണിറ്റ്

ജോണി ജോർജ്ജ് 12

യേശുദേവവഴികളുടെ പുനഃപ്രതിഷ്ഠയ്ക്ക്
ചില നിർദ്ദേശങ്ങൾ

ഇ.കെ. വർഗ്ഗീസ്, ഒരുമനയൂർ 14

സന്യാസിനീസമൂഹങ്ങളിൽ

സമർപ്പിതർ സുരക്ഷിതരല്ല

ഒരു കന്യാസ്ത്രീ 16

ബിജു ഉതുപ്പ് വിവാഹക്കുറിക്കേസിൽ
കോട്ടയംരുപതയുടെ അപ്പിൽ
കേരളഹൈക്കോടതിയും തള്ളി!

-കുന്നായകത്തോലിക്കാ നവീകരണസമിതി 17

റോമൻ ചക്രവർത്തിമാരുടെ
ദുർഭൃതം പേരുന്ന ക്രൈസ്തവസഭ

ഡോ. റോബിൻ മാത്യു 20

'മൂന്നാറിൽ സന്തോഷിക്കുന്നത് ക്രിസ്തു!'

- ബിഷപ്പ് ഗിവർഗ്ഗീസ് മാർ കുറിലോസ് 20

കുരിശുനാട്ടി ഭൂമി കൈയേറ്റം!

..... 21

അഭിവന്ദ്യ മെത്രാന്മാർ കുരിശിനെ
അപമാനിച്ചുവോ...?

റെജി ഞളളാനി 22

ഏകലോകകൂട്ടായ്മ ജാതി,മത,ദേശ, രാ
ജ്യ,രാഷ്ട്രീയാതീത മാനവൈക്യം

ഡോ.(ഫാ) ജെ. വലിയമംഗലം 23

ദൈവാസ്തിത്വവും മഹാസഫോടനവും

പി.ജെ. തോമസ്, പൈകട 24

അൽമായവികാരങ്ങൾ മാനിക്കണം

ഫാ. ഡേവിഡ് കാച്ചപ്പള്ളി 25

പ്രാർത്ഥനയെന്നാൽ...

..... 25

നല്ല വൈദികരേ, നിങ്ങൾക്കിതു
കേൾക്കാൻ കഴിയുമോ?

അലക്സ് കണിയാമ്പറമ്പിൽ-ഇംഗ്ലണ്ട് 26

വിവരാവകാശനിയമം (ഭാഗം 4)

സന്തോഷ് ജേക്കബ് 27

'പോപ്പിന്റെ പരസ്യക്കുബസാര
വിഷയങ്ങൾ (ഭാഗം-13)

പി.കെ.മാത്യു ഏറ്റുമാനൂർ 28

സാർത്ഥകമായ

ഒരു സഭാചരിത്രവിചിന്തനം

ഇപ്പൻ 30

യേശു പൊട്ടിച്ചിരിക്കുന്നു!

പൊട്ടിക്കരയുന്നു!!

അഡ്വ. പോളച്ചൻ പുതുപ്പാറ 32

വിശ്വാസം ലവലേശമില്ലാത്ത
വിശ്വാസികൾ.....

പി.എ. മാത്യു 32

'ചർച്ച് ആക്ടിനെതിരെ യുദ്ധപ്രഖ്യാപന
വുമായി തൃശ്ശൂർ-ഇരിഞ്ഞാലക്കുട
അതിരൂപതാമുഖപത്രങ്ങൾ!

..... 33

'ജോയിന്റ് ക്രിസ്ത്യൻ കൗൺസിൽ'
'കേരളകത്തോലിക ഫെഡറേഷൻ'
പ്രതിഷേധിച്ചു

..... 34

ഏകാത്മത്വപാലവും

അൽഫോൻസാമ്മയും!

അലോഷ്യസ് ജോസഫ് 34

K.C.R.M ശക്തമായി മുന്നോട്ടുപോകണം
ഷാജു ജോസ് തറപ്പേൽ..... 36

സത്യജ്വാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	150 രൂപ
ഒരു വർഷം	150 രൂപ	1500 രൂപ
5 വർഷം	600 രൂപ	6000 രൂപ

[പേരുവയ്ക്കാത്ത രചനകൾ എഡിറ്ററുടേത്]

[രചനകളിലെ അഭിപ്രായങ്ങൾ അതാത് രചയിതാക്കളുടേത്]

സത്യജ്ഞാപ

“സാത്താന്റെ കുടിലതന്ത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാര ലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാന്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11-12).

മുഖക്കുറി

ശാസ്ത്രവും മതവും, പിന്നെ പുരോഹിതമതങ്ങളും

മതമെന്ന നിലയിൽ ലോകത്തിനു കാണപ്പെടുന്നത് സംഘടിതപുരോഹിതമതങ്ങളാണ്. ഈ മതങ്ങളിൽ വാഴുന്നതാകട്ടെ, പുരോഹിതർ സൃഷ്ടിച്ച ദൈവങ്ങളും അതിന്റെ മറവിൽ ഈ പുരോഹിതർതന്നെ യുമാണ്. പുരോഹിതനിർമ്മിതങ്ങളായ വിശ്വാസസത്യങ്ങളിൽ സത്യമോ, വിശ്വാസപ്രമാണങ്ങളിൽ വിശ്വാസയോഗ്യമായ എന്തെങ്കിലുമോ ഉണ്ടെന്നു പറഞ്ഞുകൂടാ. ഇതും അനുഷ്ഠാനങ്ങളുമെല്ലാം ജനങ്ങളുടെമേൽ അധീശത്വമുറപ്പിക്കുന്നതിനും മനുഷ്യൻ ദൈവത്തിനു നൽകുന്ന ആരാധനയുടെയും വണക്കത്തിന്റെയും പങ്കുപറ്റുന്നതിനും ലക്ഷ്യംവെച്ചുള്ളതാണ്.

കത്തോലിക്കാസമുദായത്തിൽ ജനിച്ചുവളരുന്ന ഒരാൾക്ക് പക്ഷേ, ഇത്തരം നിഗമനങ്ങളിലെത്തുക എളുപ്പമല്ല. കൗമാരപ്രായത്തിനുള്ളിൽത്തന്നെ പുരോഹിതസൃഷ്ടമായ ദൈവവും വിശ്വാസങ്ങളും അവരുടെ മനസ്സുകളിൽ വേരുറച്ചിരിക്കും എന്നതാണിതിനു കാരണം. സംശയങ്ങളും ചോദ്യങ്ങളും ഉദിക്കാത്തതിനോടൊപ്പം അതെല്ലാം അങ്ങനെയെന്ന നിലനിൽക്കുമല്ലോ.

മനുഷ്യരിൽ സന്ദേഹങ്ങളും ചോദ്യങ്ങളും ഉണർത്തുന്നത് അധികവും ശാസ്ത്രവും യുക്തിചിന്തയുമാണ്. സത്യാന്വേഷണതരയുള്ളവർ, ശാസ്ത്രീയപഠനങ്ങളുടെയും യുക്തിചിന്തയുടെയും വെളിച്ചത്തിൽ താൻ കൊണ്ടുനടക്കുന്ന ദൈവ-മതവിശ്വാസങ്ങളെ പുനഃപരിശോധിക്കാൻ തയ്യാറാകുന്നു. മനസ്സിലുറച്ചിരുന്ന ദൈവവിഗ്രഹം ഇളകുകയും സിദ്ധാന്തങ്ങളോടും മതവിശ്വാസസംഹിതകളോടും അവർ വീടപറയുകയും ചെയ്യുന്നു. ഇത് വലിയൊരു ധീരസാഹസികപ്രക്രിയയാണ്. പക്ഷേ, അതിനൊടുവിൽ സംഭവിക്കുന്നതെന്തെന്നാൽ, അവർ ശാസ്ത്രവിശ്വാസികളും നിരീശ്വരരും ആയിത്തീരുന്നു എന്നതാണ്. ശാസ്ത്രം അവരുടെ മതവും നിരീശ്വരത്വം അവരുടെ വിശ്വാസപ്രമാണവുമായിത്തീരുകയാണ്. വാസ്തവത്തിൽ, അവർ നിഷേധിക്കുന്നത് പുരോഹിത്യം സൃഷ്ടിച്ച അവരിൽ അടിച്ചേല്പിച്ച ഇല്ലാദൈവങ്ങളെമാത്രമാണെന്ന് അവരറിയുന്നില്ല. അതായത്, പുരോഹിതസൃഷ്ടമായതും മനുഷ്യന്റെ ഛായയിൽ സൃഷ്ടിക്കപ്പെട്ടതുമായ

ദൈവങ്ങളെ ശാസ്ത്രീയമായ ചില അറിവുകളുടെ വെളിച്ചത്തിൽ നിഷേധിക്കാൻ കഴിയുന്നു എന്നതിനപ്പുറം, മനുഷ്യന്റെയോ ഈ പ്രകൃതിയുടെയോ അസ്തിത്വത്തെക്കുറിച്ച് മൗലികമായ ഒരു കാഴ്ചപ്പാടും ശാസ്ത്രമോ നിരീശ്വരവാദമോ അവതരിപ്പിക്കുന്നില്ല. പകരം, ശാസ്ത്രീയമായ നിരീക്ഷണ-പരീക്ഷണങ്ങളിലൂടെ ഈ പ്രകൃതിയെയും മനുഷ്യനെയുംകുറിച്ച് ആത്യന്തികമായ ഒരറിവിൽ മനുഷ്യനെത്തിച്ചേരുമെന്ന അന്ധമായ ഒരു വിശ്വാസത്തിൽ അഭയംതേടുകയാണവർ. ഇതത്രമാത്രം ശാസ്ത്രീയമാണ് എന്ന ചോദ്യം അവരിൽ ഉയരാത്തതിനോടൊപ്പം ഈ അന്ധവിശ്വാസത്തിൽനിന്ന് അവർക്കും മോചനമുണ്ടാകുന്നില്ല.

പഞ്ചേന്ദ്രിയങ്ങളുടെയും മനഃശക്തിയുണ്ടാക്കുന്ന ഉപകരണങ്ങളുടെയും നിരീക്ഷണപരിധിയിൽ വരുന്ന കാര്യങ്ങളിൽ പരീക്ഷണങ്ങൾ നടത്തി പുതിയപുതിയ കണ്ടെത്തലുകളിലെത്തിച്ചേരുന്ന ഒരു വിജ്ഞാനമേഖലമാത്രമാണ് ശാസ്ത്രം. അതായത്, ഗണിതത്തിനു ശരിയായി കൈകാര്യം ചെയ്യാനാകുന്നത് ശൂന്യത്തിനും അനന്തതയ്ക്കുമിടയിലുള്ള സംഖ്യകളെമാത്രമാണ് എന്നതുപോലെ തന്നെയാണ് ശാസ്ത്രത്തിന്റെ കാര്യവും. മറ്റൊന്ന്, ശാസ്ത്രം അതിന്റെതന്നെ നിഗമനങ്ങൾ തിരുത്തിത്തീർത്തിയാണ് മുന്നേറുന്നത് എന്നതാണ്. കൂറോൾ മുമ്പുവരെ ആറ്റമായിരുന്നുവല്ലോ ഏറ്റവും ചെറിയ കണ. അത് വിഭജിക്കാനാകാത്ത കട്ടിവസ്തുവായിരുന്നു. പിന്നീടത് വിഭജിക്കാമെന്നായി. ന്യൂട്രോൺ, പ്രൊട്ടോൺ, ഇലക്ട്രോൺ എന്നിങ്ങനെ ‘ദൈവകണം’ (God particle) വരെ എത്രയോ അതിസൂക്ഷ്മകണങ്ങൾ (sub atomic particles) ആണ് ഇപ്പോഴുള്ളത്! ക്വാണ്ടം സിദ്ധാന്തപ്രകാരം, വസ്തുവിനെ ഒരേസമയം പിണ്ഡമായും ഊർജ്ജതരംഗമായും നിർവ്വചിക്കേണ്ട അനിശ്ചിതത്വ സാഹചര്യംകൂടി ശാസ്ത്രമിന്നു നേരിടുന്നുണ്ട്. ക്വാണ്ടം സിദ്ധാന്തത്തിന്റെ ഉപജ്ഞാതാവ് മാക്സ് പ്ലാങ്ക് പറയുന്നു: “.... വസ്തു എന്നൊന്ന് അടിസ്ഥാനപരമായി ഇല്ല. പരമാണുവിലെ ഊർജ്ജകണങ്ങളെ പ്രത്യേകതരം ഭ്രമണപഥങ്ങളിൽ വരുത്തിക്കൊണ്ട് അതിസൂക്ഷ്മമായ സൗരയൂഥങ്ങളായി അവയെ നിലനിർത്തുന്ന ഒരു ശക്തിയിൽനിന്നാണ് വസ്തുവിന്റെ ഉത്ഭവം.

വം. അതുതന്നെയാണു വസ്തുവും. എന്നാൽ, ഈ പ്രപഞ്ചഘടനയിൽ ഒരു ബുദ്ധിതത്വത്തെയോ ആന്തരികശക്തിയെയോ നാം നേരിൽ ദർശിക്കാത്തതിനാൽ ഈ ശക്തിയുടെ പശ്ചാത്തലത്തിൽ ബോധാത്മകമായ ഒരു ആത്മസത്ത നിലവിലുണ്ടെന്ന അഭ്യൂഹത്തിൽ നാം എത്തേണ്ടിയിരിക്കുന്നു. എല്ലാ വസ്തുവിന്റെയും അടിസ്ഥാനം ഈ ബോധശക്തിതന്നെയാണ്” (അവലംബം: ‘ജ്ഞാനഗീത്’ 2016 മെയ് ലക്കം). മഹാശാസ്ത്രജ്ഞനായ മാക്സ് പ്ലാങ്കിന്റെ തുറന്ന അന്വേഷണബുദ്ധി ഒരു ‘ക്വാണ്ടം ജംപി’ലൂടെയെന്നവണ്ണം, ശാസ്ത്രമേഖലയിൽനിന്ന് ശാസ്ത്രീയമായി തെളിയിക്കാനാവാത്ത ദാർശ്വികമണ്ഡലത്തിലേക്ക് ഉയർന്നുചാടുന്നത് നാമിവിടെ കാണുന്നു. ശാസ്ത്രീയമായി തെളിയിക്കാനാവില്ലെന്നറിഞ്ഞിട്ടും, മഹാശാസ്ത്രജ്ഞനായ ഐൻസ്റ്റൈൻ ‘സർവ്വചരാചരങ്ങളുടെയും പാരസ്പര്യത്തിൽ വെളിപ്പെടുന്ന ഒരു ദൈവ’ത്തിൽ വിശ്വസിച്ചിരുന്നുവല്ലോ.

പ്രപഞ്ചോത്പത്തി സംബന്ധിച്ച് ഇപ്പോൾ പൊതുവേ അംഗീകരിക്കപ്പെട്ടിരിക്കുന്ന ‘മഹാസ്ഫോടനസിദ്ധാന്ത’ (Big Bang Theory)ത്തിനൊപ്പം, ഒരുകാലത്ത് ‘സ്ഥിരസ്ഥിതിസിദ്ധാന്ത’ (Steady State Theory)വും ശരിയെന്നുമായി ചർച്ചചെയ്യപ്പെട്ടിരുന്നു. ഇനിയും കൂടുതൽ ശാസ്ത്രീയവും വിശ്വാസയോഗ്യവുമായ സിദ്ധാന്തങ്ങൾ ഈ വിഷയത്തിൽ ഉദയംകൊള്ളുമെന്ന കാര്യത്തിൽ സംശയമില്ല. പറഞ്ഞുവരുന്നത്, ഒന്നിനെപ്പറ്റിയും അന്തിമമായ ഒരു ശരിയുത്തരം നൽകാൻ, മനുഷ്യനെ ജ്ഞാനത്തിലേക്കു നയിക്കാൻ, മനുഷ്യന്റെ സൃഷ്ടിയായ ശാസ്ത്രത്തിനു കഴിയുകയില്ല എന്നാണ്. ഇലക്ട്രോണിന്റെ പിണ്ഡമൂല്യം എത്രയെന്നു കണക്കാക്കാൻ ഇന്നും ശാസ്ത്രത്തിനു കഴിഞ്ഞിട്ടില്ല എന്നോർക്കുക.

തനിക്കും ഈ മഹാപ്രപഞ്ചത്തിനും ആധാരമായിരിക്കുന്ന ഉണ്മ (ഉള്ളതെന്തോ അത്, Truth) എന്ത് എന്നതിനേക്കുറിച്ചുള്ള അവബോധമാണ് യഥാർത്ഥ മതം. യഥാർത്ഥ സത്യാനുഭവങ്ങൾ അന്വേഷിക്കുന്നതും അന്വേഷിക്കേണ്ടതും എല്ലാറ്റിനും അധിഷ്ഠാനമായി വർത്തിക്കുന്ന ആ പരമസത്യത്തെയാണ്. അങ്ങനെ യൊരു പരംപൊരുൾ ഇല്ലാതെ നിവൃത്തിയില്ല എന്ന് മനുഷ്യൻ അവന്റെ യുക്തികൊണ്ടുതന്നെ മനസ്സിലാക്കാനാവും. ‘ഞാനുണ്ട്’ എന്ന ഓരോ മനുഷ്യനിലുമുള്ള അറിവുതന്നെ, താൻ സ്വയം ഉരുവായതല്ല എന്നറിയാവുന്ന അവൻ, തനിക്കാധാരമായി വർത്തിക്കുന്ന ഒരു പരാശക്തിയെക്കുറിച്ചു സൂചന നൽകുന്നുണ്ട്. മറ്റൊന്ന്, യുക്തികൊണ്ടുതന്നെ യുക്തിക്കപ്പുറം വേറെയും കാര്യങ്ങളുണ്ട് എന്നു മനസ്സിലാക്കാൻ മനുഷ്യനു കഴിവുണ്ട് എന്നതാണ്. മനുഷ്യമനസ്സിന്റെ, അഥവാ പ്രജ്ഞയുടെ, വളരെ ചെറിയൊരു ഭാഗമാത്രമാണ് ബോധമനസ്സ് എന്നും, പ്രജ്ഞയുടെ ഭീമഭാഗവും ഉപബോധ-അബോധമണ്ഡലങ്ങളാണെന്നും മനുഷ്യൻ കണ്ടെത്തിയത്, അവന്റെ യുക്തിപരമായ ശാസ്ത്രീയ നിരീക്ഷണങ്ങളിലൂടെയാണല്ലോ. ബോധമനസ്സും ഉപബോധമനസ്സും വേരാഴ്ത്തിനിൽക്കുന്നത്, അഥവാ പൊതിക്കിടക്കുന്നത്, മനസ്സിന്റെ മഹാഭാഗമായ അബോധമണ്ഡലത്തിലാണെന്നും പറഞ്ഞിട്ടുണ്ട്. അങ്ങനെയെങ്കിൽ, ബുദ്ധന്തായ ഈ അബോധമണ്ഡലം മനുഷ്യനെ

സംബന്ധിച്ച് എന്തു ധർമ്മമാണു നിർവ്വഹിക്കുന്നതെന്നന്വേഷിക്കാൻ ബോധമനസ്സ് അല്പം വിനയം കാണിക്കേണ്ടതില്ലേ? മനസ്സിന്റെ ചെറിയൊരംശം മാത്രമായ ബോധമനസ്സിനും അവിടെ നടക്കുന്ന യുക്തിപരവും ശാസ്ത്രീയവുമായ ചിന്തകൾക്കും നിഗമനങ്ങൾക്കും ‘തെറ്റാവരം’ പ്രഖ്യാപിക്കുന്നത് ശരിയോ എന്നാലോചിക്കേണ്ടതില്ലേ?

മനുഷ്യനിലെ ഈ അബോധമനസ്സ് ബോധരഹിതമല്ലെന്നും മനുഷ്യന്റെ മൂലബോധം (archetype) തന്നെയാണതെന്നും പ്രശസ്ത മനുശാസ്ത്രജ്ഞനായ കാൾ യുംഗ് വിശദീകരിച്ചിട്ടുണ്ട്. ബോധ-ഉപബോധമനസ്സുകളുടെയും മുഴുവൻ ശാരീരികപ്രകൃതികളുടെയും നിയാമകനിയമമായി വർത്തിക്കുന്ന ഈ മൂലബോധം മനുഷ്യനിലെ സർഗ്ഗാത്മകധീഷണാശേഷി (creative intelligence)യുടെ ആസ്ഥാനമാണെന്ന പറമ്പുവുണ്ട്.

പീറ്റർ ഹിഗ്സ് (Peter Higgs), ഫ്രാങ്കോയ്സ് എംഗ്ലേർട്ട് (Francois Englert) എന്നീ നോബൽ പ്രൈസ് ജേതാക്കളായ ആധുനികശാസ്ത്രജ്ഞന്മാർ, ഈ പ്രപഞ്ചത്തിൽ ഒരു അദൃശ്യമണ്ഡലം (invisible field) സർവ്വവ്യാപിയായി നിലനിൽക്കുന്നു എന്നു കണ്ടെത്തിയിട്ടുണ്ട്. ഈ അദൃശ്യമണ്ഡലത്തിൽനിന്നാണ്, ‘ദൈവകണ്’മെന്നു ശാസ്ത്രജ്ഞർ പേരിട്ടിരിക്കുന്ന ‘ഹിഗ്സ് ബോസോൺ കണ്’ ഉണ്ടായിവരുന്നത്! ശൂന്യതയിൽനിന്നു പ്രകൃതിനിയമപ്രകാരംതന്നെ പദാർത്ഥമുണ്ടാകുന്നു എന്നതിന്, അതിനൊരു ദൈവം ആവശ്യമില്ലെന്നതിന്, തെളിവായാണ് മറ്റൊരു പ്രമുഖശാസ്ത്രജ്ഞനായ ലോറൻസ് ക്രാവ്സ് (Lawrence Krauss) ഈ കണ്ടെത്തലിനെ ഉപയോഗിച്ചിരിക്കുന്നത്. അതിനായി വിചിത്രമായ ഒരു സിദ്ധാന്തവും അദ്ദേഹം അവതരിപ്പിച്ചിട്ടുണ്ട്: “ശൂന്യത അസ്ഥിരമാണ്; തന്മൂലം, അതിൽനിന്നെന്തെങ്കിലും ഉത്ഭവിച്ചേ പറ്റൂ” (nothingness is unstable; something was almost bound to spring into existence from it) എന്നാണ് ദ്വേഹം സിദ്ധാന്തിക്കുന്നത്! ഇല്ലായ്മയെ, ശൂന്യതയെ, ഒരു വസ്തുവെന്നതുപോലെ അവതരിപ്പിക്കുന്നത് എത്ര വലിയ മൗഢ്യമാണ് എന്നോർത്തുനോക്കൂ. ‘ഇല്ലായ്മ’യെക്കുറിച്ച് എന്തെങ്കിലും ചിന്തിക്കാൻപോലും മനുഷ്യനാവുകയില്ല എന്നതല്ലേ വസ്തുത? ഇത്തരം ‘ശാസ്ത്രീയ’സിദ്ധാന്തങ്ങളെ, പുരോഹിതർ ചമച്ചിട്ടുള്ള അബദ്ധജഡലമായ ദൈവശാസ്ത്രസിദ്ധാന്തങ്ങളോടാണു തുലനംചെയ്യാനാവുന്നത് എന്നു തോന്നുന്നു.

ശാസ്ത്രജ്ഞന്മാർ കണ്ടെത്തിയ സർവ്വവ്യാപിതമുള്ള ഈ അദൃശ്യമണ്ഡലം ബോസോൺ കണങ്ങളുടെ ഈറ്റില്ലമാണെന്ന ഒറ്റ കാരണംകൊണ്ടുതന്നെ ശൂന്യമല്ലെന്നു വ്യക്തമാണ്. മനുഷ്യമനസ്സിലെ അബോധമണ്ഡലം ബോധശൂന്യമല്ലാത്തതുപോലെതന്നെ, ഈ അദൃശ്യമണ്ഡലവും ശൂന്യവുമായിരിക്കില്ല. മനുഷ്യനിൽ അബോധമണ്ഡലമെന്നും പ്രപഞ്ചത്തിൽ അദൃശ്യമണ്ഡലമെന്നും മനുഷ്യനു പ്രത്യക്ഷത്തിൽ തോന്നിപ്പോകുന്ന ഈ രണ്ടു മേഖലകൾ നിർവ്വഹിക്കുന്ന ധർമ്മങ്ങൾതമ്മിലും സാമ്യമുണ്ടെന്നു തോന്നിപ്പോകു

ഫ്രാൻസിസ് മാർപാപ്പയ്ക്കെതിരെ പുതിയ നീക്കങ്ങൾ



ചാക്കോ കളരിക്കൽ-USA

കത്തോലിക്കാസഭയുടെ പഠനമനുസരിച്ച് പത്രോസിന്റെ പിൻഗാമിയാണ് പോപ്പ്; ക്രിസ്തു പത്രോസിനു നൽകിയ താക്കോലിന്റെ അധികാരം കൈകാര്യം ചെയ്യുന്ന ഭൂമിയിലെ ക്രിസ്തുവിന്റെ വികാരിയുമാണ് അദ്ദേഹം. യേശു പത്രോസിനോടു പറഞ്ഞു, 'എന്റെ കുഞ്ഞാടുകളെ മേയിക്കുക'. കൂടാതെ, ലോകത്തിൽ മാർപാപ്പ കെട്ടുന്നതെല്ലാം സ്വർഗ്ഗത്തിലും കെട്ടപ്പെടും. അതായത്, പോപ്പിൾക്കുടിമാത്രമാണ് ദൈവാനുഗ്രഹം മറ്റുള്ളവരിലേക്ക് ഒഴുകിക്കൊണ്ടിരിക്കുന്നത്. പൗരസ്ത്യസഭകളുടെ കാനോൻ നിയമസംഹിതയിൽ സഭയുടെമേലുള്ള മാർപാപ്പയുടെ അധികാരത്തെ സംബന്ധിച്ച് കൊടുത്തിരിക്കുന്നത് ഇപ്രകാരമാണ്: "ദൈവമല്ലാതെ മാർപാപ്പയ്ക്കു മുകളിൽ മറ്റൊരു അധികാരി ഇല്ലാത്തതിനാൽ മാർപാപ്പയുടെ തീരുമാനങ്ങൾക്കെതിരായി അപ്പീൽ കൊടുക്കുവാൻ ആർക്കും സാധിക്കുകയില്ല." എന്നാൽ, ഈ പോപ്പുദൈവശാസ്ത്രത്തിനെല്ലാം വിപരീതമായി ചില കർദ്ദിനാളന്മാർ അടുത്തകാലത്ത് ഫ്രാൻസിസ് പാപ്പായ്ക്കെതിരായി ശബ്ദമുയർത്തിയിരിക്കുകയാണ്! മേലധികാരിയെ വിമർശിക്കാൻ പാടില്ലെന്നുള്ള സഭയുടെ നയം കർദ്ദിനാളന്മാർക്ക് ബാധകമല്ലെന്ന് വിശ്വാസികൾ ധരിക്കേണ്ട ഗതികേടിലാണ്, സഭ ഇന്ന്.

ഫ്രാൻസിസ് പാപ്പായെ വിമർശിക്കുന്നവരിലെ മുഖ്യൻ അമേരിക്കൻ കർദ്ദിനാൾ റെയ്മണ്ട് ബ്രൂക്ക് (Raymond Bruke) ആണ്. മാർപാപ്പയുടെ 'സ്നേഹത്തിന്റെ സന്തോഷം' (The Joy of Love) എന്ന അപ്പോസ്തലിക പ്രബോധന (Apostolic Exhortation) ൽ വളരെ തെറ്റായ പഠനങ്ങൾ അടങ്ങിയിരിപ്പുണ്ടെന്നും അതിന് വിശദീകരണം വേണമെന്നും ആവശ്യപ്പെട്ട് മറ്റു മൂന്ന് കർദ്ദിനാളന്മാരുംകൂടി (Cardinals Walter Brandmuller, Carlo Caffarra, and Joachim Meinser) ഒപ്പിട്ട ഒരു സ്വകാര്യകത്ത് സെപ്റ്റംബർ 2016-ന് മാർപാപ്പയ്ക്ക് നൽകുകയുണ്ടായി. കർദ്ദിനാൾ ബ്രൂക്കിന്റെ അഭിപ്രായത്തിൽ സഭ പഠിപ്പിക്കുന്നത്, രണ്ടു വ്യക്തികൾ വിവാഹബന്ധത്താൽ സംയോജിച്ചു കഴിഞ്ഞാൽ, പിന്നീട് അത്തരം ഒരു ബന്ധം നിലവിലുണ്ടായിരുന്നില്ലായെന്ന് സഭ പ്രഖ്യാപിക്കാത്തതിനേക്കാൾ കാര്യം (annulment) അവരുടെ ബന്ധത്തിൽനിന്നു പിരിയാൻ ദമ്പതികളെ സഭ അനുവദിക്കുന്നില്ല. അതുകൊണ്ട്, സിവിൽ കോടതി വഴി വിവാഹബന്ധം വേർപെടുത്തിയവരും പുനർ വിവാഹം ചെയ്തവരും വിശുദ്ധകുർബ്ബാന സ്വീകരിക്കാൻ പാടില്ല. എന്നാൽ വിവാഹബന്ധം ജീവിത കാലം മുഴുവൻ എന്നത് ആദർശപരമാണെന്നും വിശ്വാസികളെ അതിൽ തളച്ചിടുന്നത് യാഥാർത്ഥ്യ

ബോധത്തിനു നിരക്കാത്തതാണെന്നും മറ്റുചില കർദ്ദിനാളന്മാർ അഭിപ്രായപ്പെടുന്നു. ഫ്രാൻസിസ് പാപ്പായുടെ നിലപാടും അതുതന്നെ.

കർദ്ദിനാളന്മാരുടെ സ്വകാര്യകത്തിന് മാർപാപ്പ മറുപടി നൽകാതിരുന്നതിനാൽ ആ കത്ത് നവംബർ മാസത്തിൽ ഓൺലൈൻവഴി പരസ്യപ്പെടുത്തുകയുണ്ടായി. അതിനർത്ഥം, കർദ്ദിനാൾ ബ്രൂക്കും കൂട്ടരും മാർപാപ്പയുമായി ഒരു തുറന്ന യുദ്ധത്തിനു തയ്യാറാണെന്നാണല്ലോ. സഭ ഇക്കാലമത്രയും പഠിപ്പിക്കുകയും പരമ്പരാഗതമായി വിശ്വസിക്കുകയും ആചരിക്കുകയും ചെയ്തിരുന്നതിനെ മാറ്റിമറിക്കുന്ന ഇത്തരം പഠനങ്ങൾ വിശ്വാസികളിൽ ചിന്താക്കുഴപ്പം ഉണ്ടാക്കുന്നു എന്നാണ് കർദ്ദിനാൾ ബ്രൂക്കിന്റെയും കൂട്ടരുടെയും പരാതി. മാർപാപ്പയെ തിരുത്തുകയെന്നത് കർദ്ദിനാളന്മാരുടെയും മെത്രാന്മാരുടെയും ഉത്തരവാദിത്വമാണെന്നാണ് ബ്രൂക്കിന്റെ അഭിപ്രായം. മാർപാപ്പയോടുള്ള ഉപവിധ്യം ഒരു പ്രവൃത്തിയുമാകട്ടെയാണ് വിമർശനങ്ങൾ എന്നാണ് അദ്ദേഹത്തിന്റെ നിഗമനം. മാർപാപ്പ ഗൗരവാവഹമായ തെറ്റാണ് പഠിപ്പിക്കുന്നതെങ്കിൽ അതിനെ തിരുത്താൻ മാർപാപ്പയോട് ആവശ്യപ്പെടണമെന്നും അദ്ദേഹം തറപ്പിച്ചുപറയുന്നു. വിശ്വാസികൾക്ക് വൈദികരെയോ മെത്രാന്മാരെയോ തിരുത്താനുള്ള അവകാശമില്ലെങ്കിൽ മെത്രാന്മാർക്കും കർദ്ദിനാളന്മാർക്കും മാർപാപ്പയെ തിരുത്താൻ എവിടെനിന്ന് അവകാശമുണ്ടായി എന്നൊരു മറുചോദ്യം ഇവിടെ ഉയരുന്നുണ്ട്. രാഷ്ട്രീയപാർട്ടികൾ തിരഞ്ഞെടുപ്പുകാലത്ത് പരസ്പരം പരിഹസിക്കുകയും അപമാനിക്കുകയും ചെയ്യുന്നതിൽനിന്ന് എന്തെങ്കിലും വ്യത്യാസമുണ്ടോ വത്തിക്കാൻ നിലെ ഈ ശബ്ദം എന്നാണ് 'ചർച്ച് സിറ്റിസൻസ് വോയ്സ്' (Church Citizens Voice) എന്ന 'അത്തായ ശബ്ദം' വെബ്സൈറ്റിൽ അതിന്റെ ചീഫ് എഡിറ്റർ ഡോ. ജെയിംസ് കോട്ടർ ചോദിക്കുന്നത്.

സിവിൽ കോടതിയിൽനിന്നു വിവാഹമോചനം നേടിയവരും, സഭാകോടതിയിൽനിന്നു വിവാഹമോചനം നേടാതെ പുനർവിവാഹം ചെയ്തവരും, വിവാഹിതരാകാതെ ഭാര്യാഭർത്താക്കന്മാരെപ്പോലെ ഒരുമിച്ചു ജീവിക്കുന്നവരും വിശുദ്ധകുർബ്ബാന സ്വീകരിക്കുന്നത് കഠിനപാപമാണെന്നാണ് സഭയുടെ ഔദ്യോഗിക പഠനം. എന്നാൽ ആ പാപികളെ വഴിയിൽ ഉപേക്ഷിച്ച് സഭയ്ക്കെങ്ങനെ മുമ്പോട്ടുപോകാൻ സാധിക്കുമെന്നാണ് ബഹുഭൂരിപക്ഷം കർദ്ദിനാളന്മാരുടെയും അഭിപ്രായം. അവരെ വ്യഭിചാരികളായിക്കാണാതെ മുറിവേറ്റ കുടുംബങ്ങളായിക്കണ്ട് വേണ്ട ശുശ്രൂഷകൾ ചെയ്തുകൊടുക്കാൻ സഭ തയ്യാറാകണമെന്നാണ് അവർ ആവശ്യപ്പെടുന്നത്. പരമ്പരാഗതമായ വൈവാഹിക

ബന്ധത്തിൽനിന്ന് വേറിട്ട ഒരു സ്ഥിതിവിശേഷമാണത്. ആറാം പ്രമാണം കാത്തുസൂക്ഷിക്കുന്നത് പരിപൂർണ്ണതയാണ്. എന്നാൽ സഭാമക്കൾക്ക് ആ പരിപൂർണ്ണത മിക്കപ്പോഴും അപ്രാപ്യമാണ്. പരിപൂർണ്ണതയിൽ ജീവിക്കുന്നവർക്ക് വിശുദ്ധകുർബ്ബാന സ്വീകരിക്കാം. എന്നാൽ പാപികൾക്കത് നിഷേധിക്കാമോ? ഈ വടംവലിയാണ് ഇന്നു സഭയിൽ നടക്കുന്നത്.

നിയമാനുസൃതം വിവാഹംചെയ്യാതെ ഒന്നിച്ചുജീവിക്കുന്ന വിശ്വാസികൾ പശ്ചാത്താപാ കുലരെങ്കിൽ, അവർക്ക് വിശുദ്ധകുർബ്ബാന സ്വീകരിക്കാൻ അർഹതയുണ്ടെന്നും അവർക്ക് നിഷേധിക്കുന്നത് ദൈവഹിതത്തിന് വിരുദ്ധമാണെന്നുമുള്ള സമീപനമാണ് ഈ വിഷയത്തിൽ പുതുതായുണ്ടായിരിക്കുന്ന പ്രധാന ഘടകം. പരസ്ത്രീ-പരപുരുഷഗമനം ദൈവികനിയമത്തിന് വിരുദ്ധമാണ്. വിശുദ്ധ കുർബ്ബാനയുടെ പാവനതയെ മുറുകെപ്പിടിക്കാൻ സഭ കടപ്പെടുന്നുമുണ്ട്. അപ്പോൾ മാർപാപ്പയുടെ പഠനം വ്യക്തമല്ലാത്ത നിലപാടെടുക്കുന്നു എന്നതാണു പ്രധാന ആരോപണം. കർദ്ദിനാൾ റോബർട്ട് സാറാ (Cardinal Robert Sarah) തന്റെ അഭിമുഖസംഭാഷണത്തിൽ പറയുന്നത്, വിശുദ്ധഗ്രന്ഥപഠനത്തെ മനുപൂർവ്വം വ്യക്തമല്ലാത്ത, ചിന്താക്കുഴപ്പം ഉണ്ടാക്കുന്ന ഒരു സ്ഥിതിവിശേഷത്തിലേക്ക് വിശ്വാസികളെ മാർപ്പാപ്പായുടെ പഠനം നയിക്കുമെന്നാണ്. അവാസ്തവമായ അനുകമ്പയുടെപേരിൽ സഭയുടെ പരമ്പരാഗത സാൻമാർഗികസിദ്ധാന്ത പഠനങ്ങളിൽ വെള്ളം ചേർക്കലാണ് ഇതിന്റെ പരിണതഫലമെന്നാണ് മാർപാപ്പയുടെ പഠനത്തെ എതിർക്കുന്നവരുടെ നിലപാട്.

സഭയുടെ വിവാഹസംബന്ധമായ പഠനങ്ങളിൽ മാറ്റമൊന്നുമില്ലെന്നും വിവാഹത്തെ സംബന്ധിച്ച സഭയുടെ പഠനങ്ങൾക്കു വിരുദ്ധമല്ല ഫ്രാൻസിസ് പാപ്പയുടെ 'സ്നേഹത്തിന്റെ സന്തോഷ'മെന്ന ആധികാരിക പ്രബോധനം എന്നുമാണ് വത്തിക്കാന്റെ വിശ്വാസസത്യ കാര്യാലയമേധാവി ജർമ്മൻ കർദ്ദിനാൾ ഗെർഹാഡ് മ്യുള്ളർ (Cardinal Gerhard Muller) പറയുന്നത്. അതിനാൽ ഒരു വിശദീകരണത്തിന്റേയോ മാർപാപ്പയുടെ മറുപടിയുടെയോ ആവശ്യം വരുന്നില്ലെന്നാണ് അദ്ദേഹത്തിന്റെ തീരുമാനം. വിവാഹമോചനം, പുനർവിവാഹം, ഒരുമിച്ചുജീവിക്കൽ തുടങ്ങിയ വിഷയങ്ങളിൽ കൂടുങ്ങിക്കിടക്കുന്നവരെ മെത്രാന്മാരും പുരോഹിതരും കാര്യബോധത്തോടെയും വിവേകത്തോടെയും കൈകാര്യംചെയ്ത് കുമ്പസാരം, കുർബ്ബാന എന്നീ കുറ്റാശങ്കകൾ കൊടുക്കണമെന്നുതന്നെയാണ് അദ്ദേഹത്തിന്റെയും നിർദ്ദേശം. ഇവിടെ പരമ്പര്യവാദികളും പുരോഗമനവാദികളും തമ്മിലുള്ള ഒരു ഏറ്റുമുട്ടലാണ് നടക്കുന്നത്. അത് സഭയുടെ യോജിപ്പിനെ അപകടകരമാക്കുകയും സഭയിൽ സംഘർഷം സൃഷ്ടിക്കാൻ കാരണമാകുകയും ചെയ്യുന്നു.

കർദ്ദിനാൾ ബർക്കിന് ഫ്രാൻസിസ് പാപ്പായെപ്പറ്റി വീണ്ടും പരാതികളുണ്ട്. ലത്തീൻ സഭയിൽ രണ്ടാം വത്തിക്കാൻ കൗൺസിലിനുമുമ്പുള്ള അനന്യസാധാരണമായ കുർബ്ബാനക്രമവും (Extraordinary-Latin Mass)

കൗൺസിലിനുശേഷം ഇംഗ്ലീഷിലുള്ള സാധാരണകുർബ്ബാനക്രമവും (Ordinary-English Mass) നിലവിലുണ്ട്. ബൈബിക്റ്റ് പതിനാറാമൻ മാർപാപ്പ അനന്യസാധാരണക്രമത്തിലുള്ള കുർബ്ബാന അർപ്പിക്കാൻ അനുവദിച്ചത് അദ്ദേഹത്തിന്റെ മഹാമനസ്കതകൊണ്ടാണെന്നാണ് ഫ്രാൻസിസ് പാപ്പ പറയുന്നത്. ആ ദിവ്യബലിക്രമം ഇന്ന് ഒരു അപവാദമാണ്. കർദ്ദിനാൾ ബർക്കിന് രണ്ടു കുർബ്ബാനക്രമങ്ങളും ഒന്നുപോലെയാണ്. ബർക്ക് ജനനനിയന്ത്രണത്തിനും വിവാഹമോചനത്തിനുമെല്ലാം എതിരായി ചിന്തിക്കുന്ന, തനി യാഥാസ്ഥിതികനായ ഒരു കർദ്ദിനാളാണ്.

അമേരിക്കയിലെ 'റിപ്പബ്ലിക്കൻ ജീസസ്' ചിന്താഗതിക്കാർക്ക് സ്വവർഗരതി, മുതലാളിത്തവ്യവസ്ഥ, കാലാവസ്ഥാവ്യതിയാനം തുടങ്ങിയ വിഷയങ്ങളിലെ മാർപാപ്പയുടെ നിലപാട് ഒട്ടും രുചിച്ചിട്ടില്ല. കാലാവസ്ഥാവ്യതിയാനം സംബന്ധിച്ച് സംശയാതീതമായി അറിവുനൽകുന്ന, ശാസ്ത്രീയമായി ശരിയായ, ദൈവശാസ്ത്രപരമായി ഭദ്രമായ മനോഹരമായി എഴുതിയിട്ടുള്ള 'സ്തുതിയായിരിക്കട്ടെ' (Laudato si) എന്ന ചാക്രികലേഖനം യാഥാസ്ഥിതികർക്ക് ഇഷ്ടപ്പെട്ടിട്ടില്ല. ആംഗ്ലോ-സാക്സൻ (Anglo-Saxon), ഇറ്റാലിയൻ (Italian) പണ്ഡിറ്റുകളാണ് ഇതിന്റെയെല്ലാം പിന്നിൽ പ്രവർത്തിക്കുന്നത്. പാപ്പ ഒരിക്കൽ റോമൻ കാര്യാലയത്തിലെ പതിനഞ്ച് സുഖക്കേടുകളെക്കുറിച്ച് പരസ്യമായി വിളിച്ചുപറഞ്ഞു. ചിലർക്കെല്ലാം ആദ്ധ്യാത്മികമായ മറവിരോഗം (spiritual alzheimers) പിടി പെട്ടിരിക്കുകയാണെന്നു പറയാനും അദ്ദേഹം മടിച്ചില്ല. താൻ കാറ്റത്തുലയുന്ന ഞാങ്ങണയല്ലെന്ന് ഫ്രാൻസിസ് പാപ്പ അങ്ങനെ പണ്ടേ തെളിയിച്ചുകഴിഞ്ഞു.

സാധാരണ ക്രിസ്ത്യാനികളുടെ ഇടയിലും മറ്റുമതസ്ഥരുടെ ഇടയിലും വമ്പിച്ച ബഹുജനസമ്മതിയുള്ള മാർപാപ്പയെ മരിച്ചുകണ്ടാൽ മതിയെന്നേയുള്ളൂ, വത്തിക്കാനിലെ കറതീർന്ന യാഥാസ്ഥിതികർക്ക്. അവർ അടുത്ത കോൺക്ലേവിനായി (Conclave) പാർത്തിരിക്കയാണ്.

ഫോൺ: (001) 5862071040

മുഖക്കുറി തുടർച്ച....

ന്നു. അബോധമനോമണ്ഡലം മനുഷ്യനിൽ (മറ്റു ജീവികളിലും) അവന്റെ മുലബോധമായും നിയമകനിയമമായുമാണു വർത്തിക്കുന്നതെങ്കിൽ, സർവ്വപ്രപഞ്ചവും വ്യാപിച്ചുനിൽക്കുന്ന അദ്യശ്യമണ്ഡലം ആകെപ്രപഞ്ചത്തിന്റെ മുലബോധമായും, സൃഷ്ടി-സ്ഥിതി-സംഹാര പ്രക്രിയകളുടെയെല്ലാം നിയമകനിയമ(നിയതി)മായുമാകാം, അഥവാ പ്രപഞ്ചത്തിന്റെ പ്രജ്ഞയായിട്ടാകാം, വർത്തിക്കുന്നത്. 'പ്രജ്ഞാനാം ബ്രഹ്മം' എന്ന ഭാരതീയദർശനപ്രകാരം, ഈ പ്രജ്ഞയെ ബ്രഹ്മമായി, പരമാത്മാവായി, കാണാമെന്നും തോന്നുന്നു. അബോധമണ്ഡലമെന്ന മനുഷ്യനിലെ മുലബോധം അവന്റെ പ്രജ്ഞയായിരിക്കുന്നതിനാൽ, അതിനെ ജീവാത്മാവ് എന്നും

മനസ്സിലാക്കാം. ആകെപ്രപഞ്ചത്തിന്റെ പ്രജ്ഞയും വ്യക്തിയുടെ പ്രജ്ഞയും ഒന്നെന്നപോലെ അവിഭാജ്യമാണെന്ന കണ്ടെത്തലിന്റെ അനുഭവതലപ്രഖ്യാപനമായി ‘അഹം ബ്രഹ്മാസ്മി’ എന്ന മഹാവാക്യത്തെ കാണാമെന്നും തോന്നുന്നു. ‘ഞാൻ പിതാവിലും പിതാവ് എന്നിലുമാണ്’ എന്നു പറഞ്ഞ് യേശുവും ഈ ഏകാത്മകദർശനം ഉദ്ഘോഷിച്ചിട്ടുണ്ടല്ലോ.

പ്രപഞ്ചോല്പത്തി മഹാസ്ഫോടനസിദ്ധാന്ത (Big Bang Theory) പ്രകാരം, നിയതമായ പ്രകൃതിനിയമത്തിന്റെ അടിസ്ഥാനത്തിൽ ശൂന്യതയിൽനിന്നു സംഭവിച്ചതാണെന്നും, ജീവൻ യാദൃച്ഛികമായി സംഭവിച്ച് പരിണാമസിദ്ധാന്തപ്രകാരം വ്യത്യസ്ത ജീവജാലങ്ങളായതാണെന്നുമാണ്, ശാസ്ത്രവിശ്വാസികളായ നിരീശ്വരർ ഇന്നു പൊതുവേ കരുതിവരുന്നത്. യുക്തിചിന്തയുടെ വക്താക്കൾക്കു സംഭവിച്ചിരിക്കുന്ന യുക്തിഭംഗം ഇവിടെ എത്രയോ വ്യക്തമാണ്! പ്രകൃതിനിയമത്തിന്റെ അടിസ്ഥാനത്തിലാണ് പ്രപഞ്ചോല്പത്തിക്കു കാരണമായ മഹാസ്ഫോടനം സംഭവിച്ചത് എന്നു പറയുമ്പോൾത്തന്നെ, അതിനുമുമ്പ് പ്രകൃതിനിയമമെന്ന ഒരു സംഗതി ഉണ്ടായിരുന്നുവെന്ന് അംഗീകരിച്ചുകഴിഞ്ഞു. എന്തെങ്കിലും മൊന്ന് ഉണ്ടായിരുന്നെങ്കിൽ, പിന്നെയെവിടെയാണു ശൂന്യത? അതുപോലെതന്നെ, അങ്ങനെയൊരു പ്രകൃതിനിയമം നിലനിൽക്കേ, ജീവോല്പത്തി എങ്ങനെ യാദൃച്ഛികമായി സംഭവിക്കും; അതും ഈ നിയാമകനിയമത്തിന്റെ അടിസ്ഥാനത്തിലല്ലേ നടക്കൂ?

അദ്യശ്യമായി വർത്തിക്കുന്നതും അജ്ഞേയവുമായ ഈ നിയാമകനിയമത്തേയാണ്, എല്ലാറ്റിനും അധിഷ്ഠാനമായി നിലകൊള്ളുന്ന ഒരു ബോധസ്വത്വമായി, പ്രജ്ഞാചൈതന്യമായി, ദൈവമായി, സത്യാന്വേഷികൾ അംഗീകരിച്ചുവിശ്വസിക്കുന്നത്. വിശേഷബുദ്ധിയുള്ള മനുഷ്യന് തന്റെയും ഈ പ്രപഞ്ചത്തിന്റെയും അസ്തിത്വംസംബന്ധിച്ച അടിസ്ഥാനചോദ്യങ്ങൾക്ക് ഉത്തരം കിട്ടേണ്ടതുണ്ട്. അതിന് സ്വന്തം പ്രജ്ഞയുടെ ചെറിയൊരു ഭാഗമാത്രമായ ബുദ്ധികയുക്തിക്കപ്പുറത്തേക്ക്, കാല്പനികയുക്തിയിലേക്ക്, കടക്കേണ്ടതുണ്ട്. ഇപ്രകാരം മനുഷ്യൻ കണ്ടെത്തി വിശ്വസിക്കുന്ന ദൈവം, സ്വാർത്ഥപുരണത്തിനായി മനുഷ്യൻ (പുരോഹിതൻ) സ്വന്തം ഛായയിൽ സൃഷ്ടിച്ചെടുക്കുന്ന തരത്തിലുള്ള ഒന്നല്ലതന്നെ. അവനവനിലും സർവ്വത്തിലും പ്രജ്ഞാചൈതന്യമായി പരിലസിക്കുന്ന ആകമാനസത്തയാണത്.

‘ജീവിക്കുക, ജീവിക്കാനനുവദിക്കുക’ എന്ന തത്ത്വംപാലിച്ച് എല്ലാവരും ജീവിച്ചാൽ മെച്ചപ്പെട്ട ഒരു ലോകം ഉദയംകൊള്ളും എന്നാണ് ശാസ്ത്രവിശ്വാസികളായ യുക്തിവാദികളുടെ പൊതുനിലപാട്. അതിന് ജന്മസിദ്ധമായ സ്വാർത്ഥത കുറയ്ക്കാതെ മറ്റു മാർഗ്ഗമില്ലെന്നും അവർ പറയുന്നു. ഈ സ്വാർത്ഥത കുറച്ചുകൊണ്ടുവരുവാൻ പ്രേരിപ്പിക്കുന്ന പോസിറ്റീവായ എന്തെങ്കിലുംമൊരു ചോദന മനുഷ്യനിലില്ലെങ്കിൽ എങ്ങനെ ഈ നിർദ്ദേശം നടപ്പിൽവരും? ചൈതന്യരഹിതമായ പദാർത്ഥത്തിൽനിന്ന് യാദൃച്ഛികമായി ഉദയംകൊണ്ട്, ശക്തിയുള്ളവയുടെ അതിജീവനമെന്ന പ്രകൃതിനിർദ്ധാരണ (natural selection) നിയമപ്രകാരം അതിജീവനത്തിനായി പൊരുതി നിലനിൽക്കുന്നതിനിടെ എന്തു പോസിറ്റീവ്

ചോദനയാണ് മനുഷ്യനിലുണ്ടാകുക? മനുഷ്യന്റെ പരിണാമവഴിയിലെങ്ങും ഏതെങ്കിലും മൂല്യം കടന്നുവരുന്നത് ശാസ്ത്രം നിരീക്ഷിച്ചിട്ടുള്ളതായി കേട്ടിട്ടില്ല. മൂല്യങ്ങളുടെ ഉല്പാദനം ശാസ്ത്രത്തിന്റെ ‘അജണ്ട’യിൽ ഒരിക്കലും ഉണ്ടായിരുന്നിട്ടുമില്ല. “ശാസ്ത്രത്തിന്റെ അനിയന്ത്രിതമായ പുരോഗതി മനുഷ്യസമൂഹത്തെയൊട്ടാകെ ഉന്മൂലനത്തിന്റെ വക്കിൽ കൊണ്ടെത്തിച്ചിരിക്കുകയാണ്” എന്ന പ്രശസ്തശാസ്ത്രജ്ഞൻ സ്റ്റീഫൻ ഹോക്കിംഗിന്റെ പ്രസ്താവന കൈച്ചുണ്ടുന്നത്, ശാസ്ത്രം ഉല്പാദിപ്പിക്കുന്ന മൂല്യശോഷണത്തിലേക്കല്ലേ? അതു ശരിയെങ്കിൽ, സ്വാർത്ഥത മനുഷ്യനു ജന്മസിദ്ധമാണ് എന്നു കരുതുന്ന ശാസ്ത്രവിശ്വാസികൾക്ക്, അതു കുറച്ചുകൊണ്ടുവരുവാനുള്ള വഴി എങ്ങനെ കണ്ടെത്തുവാൻ കഴിയും?

മനുഷ്യനിൽ സ്വാർത്ഥതയെന്നപോലെ പരാർത്ഥതയും സഹജമായുണ്ട് എന്നതല്ലേ വസ്തുത? മൂല്യരഹിതശാസ്ത്രവും മൂല്യരഹിത അനുഷ്ഠാനമതങ്ങളും മൂല്യരഹിതസാമ്പത്തികശാസ്ത്രവും ശക്തിരാഷ്ട്രീയവുമെല്ലാം ചേർന്നുള്ള അരക്ഷിതസാഹചര്യത്തിൽ മനുഷ്യനിലെ ഈ പരാർത്ഥതയ്ക്ക് തലപൊക്കാൻ കഴിയുന്നതില്ലെന്നേയുള്ളൂ. മനുഷ്യനിൽ താൻ ആർ എന്നതിനേക്കുറിച്ച് ജ്ഞാനമുണർത്തിക്കൊണ്ടേ മനുഷ്യരാശി നേരിടുന്ന ഈ മഹാപ്രതിസന്ധിയെ മറികടക്കാൻ കഴിയൂ. ‘സർവ്വം വ്യാപിച്ചിരിക്കുന്ന ഒരു പ്രജ്ഞാചൈതന്യത്തിന്റെ അവിഭാജ്യഘടകമായി നിലനിൽക്കുന്ന പ്രജ്ഞയാണു ഞാൻ’ എന്ന ജ്ഞാനത്തിൽ മനുഷ്യൻ എത്തിച്ചേരേണ്ടിയിരിക്കുന്നു. അപ്പോൾ, ‘ഞാൻഭാവ’ (ego)ത്തെ മറികടന്ന് വിശ്വമാകെ വ്യാപിക്കുന്ന സ്നേഹത്തിന്റെയും മുഴുവൻ മാനുഷികമൂല്യങ്ങളുടെയും ഉറവിടമായി മനുഷ്യൻ മാറും. അവിടെ നിലനില്പിനായുള്ള പരസ്പരമത്സരത്തിനപ്പുറം, ‘ജീവിക്കുക, ജീവിക്കാനനുവദിക്കുക’ എന്ന നയത്രജ്ഞതയ്ക്കുമപ്പുറം, സഹവർത്തിത്വമനോഭാവത്തോടെ കൊണ്ടും കൊടുത്തും കൂട്ടായി ജീവിക്കാനുള്ള പ്രചോദനം മനുഷ്യന് അവന്റെ ഉള്ളിൽനിന്നുതന്നെ ലഭിക്കും. പരമാണുവിന്റെ തോടുപൊട്ടുമ്പോഴത്തെ ഊർജവിസ്ഫോടനംപോലെ, ഈ ജ്ഞാനകണസ്പർശമേൽക്കുന്ന ഓരോ മനുഷ്യമനസ്സും പോസിറ്റീവ് ഊർജത്തിന്റെ മഹാപ്രവാഹമായിത്തീരും...

ശാസ്ത്രത്തിന്റെ ലക്ഷ്യം വിജ്ഞാനമാണ്. അതിനുമപ്പുറത്താണു ജ്ഞാനം. ഇവ രണ്ടും മനുഷ്യനാവശ്യമാണ്. എങ്കിലും, വിജ്ഞാനത്തെ ജ്ഞാനത്തിന്റെ സിംഹാസനത്തിൽ ഇരുത്താൻ പാടില്ല. പ്രസിദ്ധ പരമാണുശാസ്ത്രജ്ഞൻ ഹൈസൻബർഗ് പറയുന്നു: “... ശാസ്ത്രത്തിന് അപ്പുറമുള്ളവയെ ബഹുമാനിക്കുക. അവയെക്കുറിച്ച് എന്തെങ്കിലും പറയുക പ്രയാസമാണ്. എങ്കിലും അവയെത്ര സുപ്രധാനം.”

പുരോഹിതമതങ്ങൾ മനുഷ്യന്റെ വിശേഷബുദ്ധിയെത്തന്നെ നിരോധിച്ച് അവനെ അന്ധനും സ്വാർത്ഥനുമാക്കുന്നു. ശാസ്ത്രമതമാകട്ടെ, അവന്റെ ബോധമനസ്സിനെമാത്രം അംഗീകരിച്ച് ആ തലത്തിൽ തെളിയിക്കാനാവാത്തതിനെയെല്ലാം നിരാകരിക്കുന്നു; എല്ലാം തമ്മിലുള്ള ആന്തരികബന്ധത്തിന്റെ പട്ടുനൂൽ ദർശിക്കാനാകാത്തതിനാൽ, എല്ലാവരും ഒറ്റപ്പെട്ടവരാണെന്ന നിലപാടിലെത്തുന്നു. തന്മൂലം, അപരനെ ഉൾക്കൊള്ളാനുള്ള ആത്മീയപ്രചോദനം ലഭിക്കുന്നില്ല. സ്വാർത്ഥതയെയും

സ്ത്രീകളുടെ പാദങ്ങൾ കഴുകി, 'ഓപ്പൺ ചർച്ച് മുവ്മെന്റ്' സഭാചരിത്രത്തിൽ ഇടംനേടി

-ഓപ്പൺ ചർച്ച് മുവ്മെന്റ്

പെസഹാദിനത്തിലെ കാലുകഴുകൽ ശുശ്രൂഷയിൽ സ്ത്രീകളെക്കൂടി ഉൾപ്പെടുത്തണമെന്ന പരിശുദ്ധ ഫ്രാൻസിസ് പാപ്പായുടെ നിർദ്ദേശം നടപ്പാക്കുവാൻ കഴിയില്ലെന്ന തീരുമാനം അഭിവന്ദ്യ കർദ്ദിനാൾ ആലഞ്ചേരി ഒരു സർക്കുലറിലൂടെ ജനങ്ങളെ അറിയിക്കുകയായിരുന്നുവല്ലോ. ഈ തീരുമാനം സ്ത്രീസമൂഹത്തെ ആകമാനം അപമാനിക്കുന്നതും സഭയിലെ വിവാഹിതരാകാത്ത വൈദികരെ സംശയത്തിന്റെ നിഴലിൽ നിർത്തുന്നതും ആയിരുന്നു. ആത്മീയശുശ്രൂഷയുടെ ഭാഗമായി



പുരോഹിതൻ ഒരു സ്ത്രീയുടെ പാദങ്ങൾ കഴുകിയാൽ അയമവികാരങ്ങളുണരുമെന്ന തെറ്റായ സന്ദേശം സമൂഹത്തിൽ പരക്കുന്നതിനും ഇത് ഇടയാക്കി. പള്ളിമുറികളിൽ സി.സി. ടി. വി. ക്യാമറകൾ പിടിപ്പിക്കുന്നതിനുള്ള തീരുമാനവും, സ്ത്രീകൾ പള്ളിമുറിക്കുള്ളിൽ കയറിക്കൂടെന്ന തീരുമാനവും ഇരുപക്ഷത്തെയും പ്രതിരോധത്തിലാക്കിയിട്ടുണ്ട്. എലിയെ തോൽപ്പിക്കാൻ ആരും ഇല്ലെ ചൂടരുത്.

കുറേയധികം പുരോഹിതരും കന്യാസ്ത്രീകളും

മാത്സര്യത്തെയും കുറച്ചുകൊണ്ടുവരാനുള്ള ദാർശനികാടിത്തറ ഇല്ലാതെ പോകുന്നതിനാൽ, സാമൂഹികമാറ്റത്തിന് വേണ്ടത്ര സംഭാവനനൽകാൻ, അങ്ങേയറ്റം ആത്മാർത്ഥതയും സത്യസന്ധതയും ഉണ്ടായിരുന്നിട്ടും, ശാസ്ത്രവിശ്വാസികളായ യുക്തിവാദികൾക്കു കഴിയാതെപോകുന്നു. യഥാർത്ഥ മതമാകട്ടെ, അബോധമനസ്സുൾപ്പെടെ മനുഷ്യന്റെ മുഴുവൻ പ്രജ്ഞയെയും അംഗീകരിക്കുന്നു, ഉത്തേജിപ്പിക്കുന്നു. സർഗ്ഗാത്മകധിഷണാശക്തിയോടെ സത്യദർശനം സാധ്യമാക്കുന്നു. എല്ലാം ഒന്ന് എന്ന അവബോധത്തിലെത്തിച്ച് മൂല്യോല്പാദനം നടത്തി സ്വാർത്ഥത അകറ്റുകയും മനുഷ്യനെ പരാർത്ഥതാഭാവത്തിലെത്തിക്കുകയും ചെയ്യുന്നു....

പുരോഹിതമതങ്ങളുടെയും മൂല്യബോധമില്ലാത്ത ശാസ്ത്രത്തിന്റെയും പിടിയിൽ മനുഷ്യന്റെ എല്ലാ ജീവിതമേഖലകളും അകപ്പെട്ടു എന്നതാണ് ഇന്നത്തെ ലോകപ്രശ്നങ്ങളുടെയെല്ലാം പിന്നിലുള്ള അടിസ്ഥാനപ്രശ്നം എന്ന യഥാർത്ഥ്യം ഇനിയെങ്കിലും നാം തിരിച്ചറിഞ്ഞേ മതിയാവൂ.

-എഡിറ്റർ

ഉം അവരുടെ ചുറ്റുമുള്ള ചില സ്ത്രീകളും കുറ്റകൃത്യങ്ങളിൽ ഏർപ്പെടുന്നവരാണെന്നത് സത്യമാണ്. സാത്താൻസേവ നടത്തുന്ന ചിലരും ഇക്കൂട്ടത്തിലുണ്ട്. കർത്താവിന്റെ തിരുസഭയെ തകർക്കുകയാണ് ഇവരുടെ ലക്ഷ്യം. ഇത്തരം പുരോഹിതരെയും സാത്താന്റെ ശക്തിയായ സമ്പത്തിൽ അത്യാർത്തിവയ്ക്കുന്ന പുരോഹിതരെയും സഹായികളെയും ഇടവകകളിൽ നിന്ന് ഒറ്റപ്പെടുത്തുവാൻ വിശ്വാസിസമൂഹം തയ്യാറാകണം. ആത്മീയചൈതന്യമുള്ളവരും ക്രിസ്തുവിനു സാക്ഷ്യംവഹിക്കുന്നവരുമായ വളരെയേറെ പുരോഹിതരും കന്യാസ്ത്രീകളും നമുക്കുണ്ടെന്നുള്ളകാര്യം മറക്കരുത്. അവരും ഈ അപവാദത്തിന് ഇരകളാവുകയാണ്.

നമ്മുടെ അമ്മമാരും പെണ്ണന്മാരും പെൺമക്കളും ഭാര്യമാരും പുരോഹിതരെ വലയിൽ വീഴിച്ച് പിഴപ്പിക്കുവാൻ നടക്കുന്നവരാണെന്ന തരത്തിലുള്ള പരാമർശം അംഗീകരിക്കുവാനാകില്ല. ആഭിവന്ദ്യ മെത്രാന്മാരുടെ ഈ സമീപനം, നാളെകളിൽ കുമ്പസാരിക്കുന്നതിനോ പരിശുദ്ധകുർബ്ബാന സ്വീകരിക്കുന്നതിനോ പുരോഹിതന്റെ അടുത്തെത്തുന്ന പെൺകുട്ടികളെയും സ്ത്രീകളെയും പുരോഹിതൻ അയമവികാരത്തോടെ കാണുവാൻ ഇടയാക്കും. അടുത്ത കാലത്തായി കൊലപാതകം, പീഡനം, സാമ്പത്തിക തട്ടിപ്പ് എന്നിവയിൽപ്പെട്ട് ഫാദർ റോബിനുൾപ്പെടെ നിരവധി പുരോഹിതർ ജയിലിൽ അടയ്ക്കപ്പെട്ടിട്ടുണ്ട്. ഇതിന്റെയെല്ലാം അടിസ്ഥാനകാരണം തേടിയാൽ അവസാനം ചെന്നെത്തുന്നത്, അവരുടെ അവിവാഹിതാവസ്ഥയിലാണ്. ഇത് ഉടൻ പരിഹരിക്കണം. പുരോഹിതർക്ക് വിവാഹം കഴിക്കുന്നതിന് അനുവാദമുണ്ടാകണം.

കാലുകഴുകൽ ശുശ്രൂഷയിൽ സ്ത്രീകളെ ഉൾപ്പെട്ടു ▶▶

ഈയൊരു ചരിത്ര നിമിഷത്തിനു വേണ്ടിയായിരുന്നിരിക്കണം എന്റെ ഭൂമിവാസം!

റോസി തമ്പി

[ഒരു സ്ത്രീ കൂട്ടായ്മയായ 'പ്രതികരണവേദി', തൃശ്ശൂരിലെ ഒരു തെരുവുമൂലയിൽ മുതിർന്ന സാമൂഹികപ്രവർത്തക ലിസ്സി തോമസിന്റെയും പ്രമുഖ എഴുത്തുകാരിയും സാമൂഹികപ്രവർത്തകയുമായ റോസി തമ്പിയുടെയും നേതൃത്വത്തിൽ ഇക്കഴിഞ്ഞ പെസഹാവ്യാഴാഴ്ച, 12 സ്ത്രീ-പുരുഷന്മാരെ ഉൾപ്പെടുത്തി കാലുകൾക്ക് ശുശ്രൂഷ നടത്തുകയുണ്ടായി. റോസിതമ്പി പിറ്റേന്ന്, തങ്ങളുടെ കാലുകൾക്ക് ശുശ്രൂഷയുടെ ചിത്രം കണ്ടുടനെ എഴുതിയ ഹസകുറിപ്പാണിത്. കടപ്പാട്: 'ലേയ്റ്റി വോയ്സ്' ബ്ലോഗ്]

ഇന്നെനിക്ക് കണികാണാൻകിട്ടിയത് ഈ ചിത്രമായിരുന്നു. ഈയൊരു ചരിത്രനിമിഷത്തിനുവേണ്ടിയായിരുന്നിരിക്കണം എന്റെ ഭൂമിവാസം എന്നു ഞാൻ കരുതുന്നു. അത്രമാത്രം ആനന്ദമാണ്, എന്റെ ഉള്ളും ഉടലും ഇന്നലെ (പെസഹാവ്യാഴാഴ്ച) 6 മണിക്ക് തൃശ്ശൂർ കോർപ്പറേഷൻ ഓഫീസിനു മുന്നിലുള്ള പൊതുഇടത്തിൽ, ചന്തസ്ഥലത്ത് വെച്ച്, എന്റെ ദൈവവും പ്രണയിയുമായ യേശുവിന്റെ ജീവിതത്തിലെ ഏറ്റവും മഹത്വപൂർണ്ണമായ പ്രവൃത്തി എനിക്കും ആവർത്തിക്കാൻ കഴിഞ്ഞപ്പോൾ അനുഭവിച്ചത്. ചരിത്രത്തിൽ ആദ്യമായിരിക്കും, എല്ലാ മനുഷ്യരുടെയും പ്രതിനിധികൾ അടങ്ങുന്ന ഒരു സമൂഹത്തെ യേശുവിന്റെ ശിഷ്യകളായ രണ്ടു സ്ത്രീകൾ അവന്റെ കാലുകളായിക്കണ്ട് 12 പേരുടെ കാലുകൾ കഴുകി ചുംബിച്ചത്. നന്ദി,



▶ ടുത്തുകയില്ല എന്ന തീരുമാനം പിൻവലിക്കണമെന്ന് 'ഓപ്പൺ ചർച്ച് മൂവ്മെന്റ്'ം മറ്റു ചില സാമൂഹിക-സാംസ്കാരികസംഘടനകളും ആവശ്യപ്പെട്ടുവെങ്കിലും, അതു സ്വീകരിക്കപ്പെട്ടില്ല. ദൈവത്തിന്റെ ഭൂമിയിലെ പകരക്കാരനാണ് മാർപ്പാപ്പയെന്നും, ദൈവം ഭൂമിയിലുള്ള മനുഷ്യരോട് മാർപ്പാപ്പയിലൂടെയാണ് നേരിട്ടു സംസാരിക്കുന്നതെന്നും, അതുകൊണ്ട് പരിശുദ്ധ മാർപ്പാപ്പായ്ക്ക് തെറ്റാവാമെന്നുള്ളതെന്നും സഭ നമ്മെ പഠിപ്പിക്കുന്നു. അങ്ങനെയെങ്കിൽ, കാലുകൾക്ക് ശുശ്രൂഷ സംബന്ധിച്ച് ഫ്രാൻസിസ് മാർപ്പാപ്പ നൽകിയ നിർദ്ദേശത്തെ കർത്താവിന്റെ വാക്കുകളായിക്കണ്ട് അതനുസരിക്കുവാൻ സീറോ-മലബാർ സഭാധ്യക്ഷന്മാരുൾപ്പെടെ ഈ സഭയിലെ ഓരോ ക്രൈസ്തവനും കടമയുണ്ട്.

ഇത്തരം പലവിധ കാരണങ്ങളുടെ അടിസ്ഥാനത്തിലാണ്, സഭകളുടെ ഏകീകരണവും നവീകരണവും ഉണ്ടാവണമെന്ന് ആഗ്രഹിക്കുകയും അതിനായി പ്രവർത്തിക്കുകയും ചെയ്യുന്ന 'ഓപ്പൺ ചർച്ച് മൂവ്മെന്റ്'ന്റെ ആഭിമുഖ്യത്തിൽ ഇക്കഴിഞ്ഞ പെസഹാവ്യാഴാഴ്ച സ്ത്രീകളുടെ കാലുകൾക്ക് ശുശ്രൂഷയും തുടർന്ന് അപ്പം മുറിക്കൽ ശുശ്രൂഷയും

നടത്തിയത്. ഫ്രാൻസിസ് മാർപ്പാപ്പയുടെ ചിത്രത്തിനുമുന്നിൽ അദ്ദേഹത്തിനു പിൻതുണ പ്രഖ്യാപിച്ച് നടത്തപ്പെട്ട ഈ കാലുകൾക്ക് ശുശ്രൂഷയിൽ പങ്കെടുത്തത് സ്ത്രീസമൂഹത്തിന്റെ ഒരു പരിച്ഛേദമായിരുന്നു. 60-വയസിനു മുകളിലുള്ളവർ, 25-നും 50-നുമിടയിൽ പ്രായമുള്ള അമ്മമാർ, 15 മുതൽ 25 വരെ വയസ്സുള്ള യുവതികൾ, 5-നും 10-നും ഇടയിൽ പ്രായമുള്ള പെൺകുട്ടികൾ എന്നീ ഗ്രൂപ്പുകളിലുള്ളവരാണ് പങ്കെടുത്തത്. കാലുകൾക്ക് ശുശ്രൂഷയിൽ സ്ത്രീകളെത്രമാത്രം പങ്കെടുപ്പിച്ചതും ഇതു ലോകത്ത് ആദ്യമാണ്.

2017 ഏപ്രിൽ 13, പെസഹാവ്യാഴാഴ്ച ഉച്ചകഴിഞ്ഞ് 3 മണിക്ക് കൊച്ചി ഐ.എം.എ. ഓഡിറ്റോറിയത്തിലാണ് തിരുക്കർമ്മങ്ങൾ നടന്നത്. ഈ പുണ്യകർമ്മത്തിന് ഫാ.ഡോ. എബ്രാഹം കുഞ്ഞോട്ടിൽ മുഖ്യകാർമ്മികത്വം വഹിച്ചു. ഫാ. ഷിബു കാളാമ്പറമ്പിൽ, ഫാ. ജോസഫ് പള്ളത്ത്, ഫാ. ക്ലൈമന്റ്, ഫാ. ഫ്രാൻസിസ് എന്നിവർ സഹകാർമ്മികരായി.

സംഘടനയുടെ ചെയർമാൻ ശ്രീ. രെജിത്തളാനി, ജനറൽ സെക്രട്ടറി ഫാദർ. കെ. പി. ഷിബു, സെക്രട്ടറി ശ്രീ ജോർജ്ജ് ജോസഫ്, അഡ്വ. വർഗീസ് പറമ്പിൽ, ജോസഫ് വെളിവിൽ, കെ. കെ. ജോസ്

KCRM പ്രതിമാസപരിപാടി

‘സഭാനവീകരണം ബൈബിൾവീക്ഷണത്തിൽ’: ചർച്ചാസമ്മേളനം

2017 മെയ് 27, ശനിയാഴ്ച ഉച്ചകഴിഞ്ഞ് 2 മുതൽ, പാലാ ടോംസ് ചേമ്പർ ഹാളിൽ
അദ്ധ്യക്ഷൻ : കെ. ജോർജ്ജ് ജോസഫ് (KCRM പ്രസിഡന്റ്)
വിഷയാവതരണം : അലക്സ് പരുന്തംവീട്ടിൽ
ബഹുമാന്യരേ,

ബൈബിൾവിരുദ്ധമായ പുരോഹിതസിദ്ധാന്തങ്ങളുടെയും അന്ധവിശ്വാസങ്ങളുടെയും അടിത്തറയിൽ കെട്ടിപ്പൊക്കിയിരിക്കുന്ന ഇന്നത്തെ കത്തോലിക്കാസഭയെ നവീകരിച്ച് യേശുവിന് അനുരൂപമാക്കാൻ നമുക്കു കഴിയണമെങ്കിൽ, ബൈബിൾ മുന്നോട്ടുവയ്ക്കുന്ന ജീവിതവീക്ഷണവും മൂല്യങ്ങളും നാം ഉൾക്കൊള്ളേണ്ടതുണ്ട്. പ്രമുഖബൈബിൾ പണ്ഡിതനായ ശ്രീ. അലക്സ് പരുന്തംവീട്ടിൽ നയിക്കുന്ന ഈ ചർച്ചാസമ്മേളനം ഈ വിഷയത്തിൽ കൂടുതൽ വെളിച്ചംവീശാനുദ്ദേശിച്ചുള്ളതാണ്.

ഈ പരിപാടിയിൽ സംബന്ധിക്കുവാനും, വിഷയത്തോടു പ്രതികരിച്ചു സംസാരിക്കുവാനും എല്ലാവരെയും ഹാർദ്ദമായി ക്ഷണിക്കുന്നു.

കെ.കെ. ജോസ് കണ്ടത്തിൽ

(KCRM, ജന. സെക്രട്ടറി)

ഫോൺ: 8547573730

KCRM തൊടുപുഴ യൂണിറ്റ്: പ്രതിമാസപരിപാടി

‘കരിസ്മാറ്റിക് കൺവെൻഷനുകളുടെ പിന്നാമ്പുറങ്ങൾ’

ചർച്ചാസമ്മേളനം

2017 മെയ് 28, ഞായറാഴ്ച 2 മണിമുതൽ
തൊടുപുഴ ചാഴികാട്ട് ആശുപത്രി ജംഗ്ഷനിലുള്ള
വിനായകാ ഹോട്ടൽ ഓഡിറ്റോറിയത്തിൽ

വിഷയാവതരണം : ജോസഫ് കാലായിൽ
ആദ്യപ്രതികരണം : എം.ജെ. മാത്യു മറ്റത്തിലാനിക്കൽ

കത്തോലിക്കാസഭയിൽ ധ്യാനകേന്ദ്രങ്ങളും വിവിധ പേരുകളിൽ കരിസ്മാറ്റിക് കൺവെൻഷനുകളും രോഗശാന്തിശുശ്രൂഷകളുമെല്ലാം വർദ്ധിച്ചുവരുന്നു. ഈ സാഹചര്യത്തിൽ, അതിന്റെ ഗുണ-ദോഷവശങ്ങളെ ചിന്തകനും ഗ്രന്ഥകാരനുമായ ശ്രീ. ജോസഫ് കാലായിൽ വിശകലനം ചെയ്യുന്നു. തുടർന്ന് അതു സംബന്ധിച്ച് തുറന്ന ചർച്ചയുമുണ്ടാകും.

എല്ലാവരെയും ഈ പരിപാടിയിലേക്ക് സ്നേഹപൂർവ്വം ക്ഷണിക്കുന്നു.

കണ്ടത്തിൽ, ശ്രീ. എം. എൽ. ആഗസ്തി. അഡ്വ. ജോസ് അരയകുന്നേൽ, ഡോ. ജോർജ്ജ് മലയാറ്റ്. ഒ.ഡി. കുര്യാക്കോസ് തുടങ്ങിയവർ കാലുകഴുകൽ ശുശ്രൂഷയ്ക്കു നേതൃത്വംനൽകി. ഫാ. ജോസഫ് പള്ളത്തിന്റെ കാർമ്മികത്വത്തിൽ 4-മണിക്കു നടന്ന അപ്പൊമുറിക്ക് ശുശ്രൂഷയോടെ തിരുക്കർമ്മങ്ങൾ അവസാനിച്ചു.

കത്തോലിക്കാസഭയുടെ ചരിത്രത്തിൽ നാഴികക്കല്ലായി മാറിയ ഈ അസുലഭനിമിഷങ്ങൾ ഒപ്പിയെടുത്ത് സ്വദേശത്തും വിദേശത്തും റിപ്പോർട്ട് ചെയ്യാനെന്നതിന് ദൃശ്യ, ശ്രാവ്യ, പ്രിന്റ്, ഓൺലൈൻ രംഗത്തെ ആദരണീയരായ മാധ്യമപ്രവർത്തകർക്കും ഈ പരിപാടിയുടെ വിജയത്തിനായി പ്രവർത്തിച്ചു.

സുഹൃത്തുക്കൾക്കും ‘ഓപ്പൺ ചർച്ച് മൂവ്മെന്റിന്റെ’ നന്ദിയും കടപ്പാടും ഏറ്റം സ്നേഹത്തോടെ അറിയിക്കുന്നു.

റെജി ഞള്ളാനി (ചെയർമാൻ)

ഫാദർ ഷിബു കാളാപറമ്പിൽ

(ജനറൽ സെക്രട്ടറി)

കെ. ജോർജ്ജ് ജോസഫ് (സെക്രട്ടറി)

കെ. കെ. ജോസ് കണ്ടത്തിൽ

(ജോ. സെക്രട്ടറി)



പാദക്ഷാളനം

ജോസഫ് കാലായിൽ



“ശിഷ്യരുടെ കാലുകൾ യേശു കഴുകിയതിനെ അനുസ്മരിച്ച് പെസഹാദിനത്തിൽ നടത്തുന്ന കാലുകഴുകൽ ശുശ്രൂഷയിൽ സീറോ-മലബാർസഭയിൽ സ്ത്രീകളെ പങ്കെടുപ്പിക്കില്ല. പരമ്പരാഗത രീതിയനുസരിച്ച് പുരുഷന്മാരുടെയും ആൺ കുട്ടികളുടെയും കാലുകൾ മാത്രം കഴുകിയാൽ മതിയെന്ന് ആർച്ച് ബിഷപ്പ് കർദ്ദിനാൾ മാർ ജോർജ്ജ് ആലഞ്ചേരി ഇതുസംബന്ധിച്ച് രേഖാമൂലം നിർദ്ദേശം നൽകി” - 2017 മാർച്ച് മാസം 30-ാം തീയതി ദിനപത്രത്തിൽ വന്ന വാർത്തയാണിത്. അതേ പത്രത്തിൽ തൊട്ടുചേർന്ന് മറ്റൊരു വാർത്ത കൂടിയുണ്ടായിരുന്നു. “ലത്തീൻ സഭയിൽ ഇക്കുറിയും പെസഹാവ്യാഴാഴ്ചയ്ക്കു കാലുകഴുകൽശുശ്രൂഷയിൽ സ്ത്രീകളെ ഉൾപ്പെടുത്തും. കാലുകഴുകൽശുശ്രൂഷയിൽ എല്ലാ വിഭാഗത്തിൽപ്പെട്ടവരേയും ഉൾപ്പെടുത്തണമെന്ന് ആർച്ച് ബിഷപ്പ് ഡോ. ജോസഫ് കളത്തിപ്പറമ്പിൽ നിർദ്ദേശം നൽകി.”

കത്തോലിക്കാസഭയുടെ കേരളത്തിലെ രണ്ടുപരമാധികാരിക

ളാണ് പരസ്പരവിരുദ്ധമായ രണ്ടു നിർദ്ദേശങ്ങൾ സഭയിലെ മെത്രാന്മാർക്കും പുരോഹിതർക്കും നൽകിയത്. അവർതന്നെ അത് നടപ്പാക്കുകയുണ്ടായത്. എറണാകുളം സെന്റ് ഫ്രാൻസിസ് അസീസി കത്തീഡ്രലിൽ വരാപ്പുഴ ആർച്ചുബിഷപ്പ് ഡോ.ജോസഫ് കളത്തിപ്പറമ്പിൽ സ്ത്രീകളുടെ കാലുകഴുകൽ ശുശ്രൂഷയ്ക്ക് നേതൃത്വംനൽകുന്ന ചിത്രവും, എറണാകുളം സെന്റ് മേരീസ് കത്തീഡ്രൽ ബസിലിക്കയിൽ മേജർ ആർച്ചുബിഷപ്പ് കർദ്ദിനാൾ മാർ ജോർജ്ജ് ആലഞ്ചേരി പുരുഷന്മാരുടെ കാലുകഴുകൽ ശുശ്രൂഷയ്ക്ക് നേതൃത്വം നൽകുന്നതിന്റെ ചിത്രവും ദിനപത്രങ്ങളിലുണ്ടായിരുന്നു. എല്ലാ വിഭാഗങ്ങളിലും പെട്ട കത്തോലിക്കാ സഭകളുടെ തലവനും പരമാധികാരിയുമായ മാർപ്പാപ്പയുടെ കല്പനയിക്കുറിച്ചുകൊണ്ട് പാദക്ഷാളനത്തിന് സീറോ-മലബാർ സഭാ നേതൃത്വം ഒരു വിശദീകരണവും നൽകിയിട്ടില്ല. രാജഭരണകാലത്തെ നതുപോലെ ഒരു കല്പന പുറപ്പെടുവിച്ചു എന്നുമാത്രം!

ലോകം മുഴുവനിലുമായി വ്യാപിച്ചുകിടക്കുന്ന ലത്തീൻ കത്തോലിക്കാസഭയ്ക്ക് മാർപ്പാപ്പയുടെ കല്പന അനുസരിക്കുന്നതിന് യാതൊരുവിധ വൈമുഖ്യമോ വൈമനസ്യമോ ഉണ്ടായില്ല, എന്നാൽ, ലോകത്തിന്റെ ഒരു ചെറിയ കോണിൽ മധ്യകേരളത്തിൽ മാത്രമുള്ള സീറോ-മലബാർ സഭ ലോകാരാധ്യനായ മാർപ്പാപ്പയുടെ കല്പന ചുരുട്ടിക്കുട്ടി ചവറ്റുകൊട്ടയിലെറിഞ്ഞു.

പരമ്പരാഗതരീതിയനുസരിച്ച് പുരുഷന്മാരുടെ കാലുമാത്രം കഴുകിയാൽമതി എന്നാണ് കർദ്ദിനാൾ ആലഞ്ചേരി കല്പിച്ചത്. എന്തായിരിക്കും ഈ പരമ്പരാഗത രീതി? ദൈവികാരാധനയ്ക്കും കുദാശകളുടെ ശിക്ഷണത്തിനുംവേണ്ടി യുള്ള വത്തിക്കാ നിലെ തിരുസംഘത്തിന്റെ സെക്രട്ടറിയും ആർച്ചുബിഷപ്പുമായ ആർച്ച് രോച്ചെ പാദക്ഷാളനത്തിന്റെ പരമ്പരാഗതരീതിയെപ്പറ്റി പറഞ്ഞിട്ടുണ്ട്: “വാസ്തവത്തിൽ സഹോദരസ്നേഹത്തിന്റേയും ത്യാഗത്തിന്റേതുമായ ഈ കല്പന യേശുവിന്റെ സകല ശിഷ്യർക്കും വേർതിരിവോ ഒഴിവുകഴിവോകൂടാതെ ബാധകമാകുന്നതാണ്. യേശുവിന്റെ ശിഷ്യഗണത്തിൽ സ്ത്രീകളും പുരുഷന്മാരുമുണ്ടായിരുന്നു. അവിടെ വേർതിരിവ് പാടില്ലെന്നാണ് സഭ പഠിപ്പിക്കുന്നത്. 12-ഉം 13-ഉം നൂറ്റാണ്ടുകളിൽ പാദക്ഷാളനം പെസഹാവ്യാഴാഴ്ച സന്ധ്യാപ്രാർത്ഥനയ്ക്കുശേഷം നടന്നിരുന്നതായി റോമൻ പൊന്തിഫിക്കലിൽ കാണപ്പെടുന്നുണ്ട്. കർത്തൃപ്രാർത്ഥനയോടെയാണ് അത് അവസാനിക്കുന്നത്” (L’Osservatore Romano). ആലഞ്ചേരിപിതാവു പറയുന്നതുപോലെ പരമ്പരാഗതരീതിയാണെങ്കിൽ, എല്ലാ പള്ളികളിലും സന്ധ്യാപ്രാർത്ഥനയ്ക്കുശേഷം രാത്രിയിലാണ് കാലുകഴുകൽശുശ്രൂഷ നടക്കേണ്ടത്. ഇപ്പോൾ അങ്ങനെയല്ലല്ലോ. 1600-ാ മാണ്ടിലെ കാലുകഴുകൽ സമ്പ്രദായത്തെപ്പറ്റി ഇപ്രകാരം രേഖപ്പെടുത്തിയിരിക്കുന്നു: “സന്ധ്യാപ്രാർത്ഥനയ്ക്കുശേഷം, അല്ലെങ്കിൽ ഉച്ചഭക്ഷണവേളയിൽ, ഒരു ദേവാലയത്തിൽ അല്ലെങ്കിൽ ഒരു മുറിയിൽ, ദരിദ്രരായ പതിമൂന്നു വ്യക്തികളുടെ പാദങ്ങൾ ഒരു മെത്രാൻ കഴുകിത്തുടച്ച് ചുംബിക്കുന്നു. അവർക്ക് ഉടുക്കാൻ വസ്ത്രവും ഭക്ഷണവും ഭിക്ഷയും

നൽകിയതിനുശേഷമായിരിക്കണം ഈ പ്രവൃത്തി ചെയ്യേണ്ടത്” (L’Osservatore Romano) 17-ാം നൂറ്റാണ്ടിലെ ആചാരമനുസരിച്ച് ദരിദ്രരുടെ പാദങ്ങളാണ് കഴുകിയിരുന്നത്. പുരുഷന്മാരായ ദരിദ്രർ എന്ന് പറയാത്തതിനേക്കാൾ അവരിൽ സ്ത്രീകളുമുണ്ടാകാം. യേശുവിന് 12 ശിഷ്യന്മാരാണ് ഉണ്ടായിരുന്നത്; അതുകൊണ്ടാണ് 12 പുരുഷന്മാരുടെ പാദങ്ങൾ കഴുകുന്നത്, എന്ന നിലപാട് ഈ പഴയ സമ്പ്രദായമനുസരിച്ച് നിലനിൽക്കുന്നതല്ല. ആദ്യകാലത്ത് 13 പേരുടെ പാദങ്ങളാണ് കഴുകിയിരുന്നത്. പാദക്ഷാളനം എന്ന കർമ്മം ശുശ്രൂഷയുടെയും സ്നേഹത്തിന്റെയും ആത്മീയതയുടെയും പ്രകാശനമാണ്. അവിടെ സ്ത്രീ-പുരുഷ-ഭേദത്തിന് അർത്ഥമില്ല. പന്ത്രണ്ടാം പീയൂസ് മാർപ്പാപ്പ, കാലുകൾക്കുശുശ്രൂഷ വൈകുന്നേരമാണ് ആചരിക്കേണ്ടതെന്നും, കുർബാനയ്ക്കിടയിൽ സുവിശേഷപ്രസംഗത്തിനുശേഷമാണ് വേണ്ടതെന്നും, 12 പേരുടെ പാദങ്ങളാണ് കഴുകിത്തുടയ്ക്കേണ്ടതെന്നും ചുംബനം ആവശ്യമില്ലെന്നും തീരുമാനിക്കുകയുണ്ടായി. ആലഞ്ചേരി പിതാവിന്റെ നിർദ്ദേശമനുസരിച്ച് പരമ്പരാഗതശൈലിയാണ് പിന്തുടരുന്നതെങ്കിൽ, ചുംബനംകൂടി ഒഴിവാക്കാമായിരുന്നല്ലോ. പരിഷ്കാരം വീണ്ടും വന്നു. ഇപ്പോൾ എല്ലായിടത്തുംതന്നെ രാവിലെ ദിവ്യബലിമധ്യേയാണ് പാദക്ഷാളനകർമ്മം നടക്കുന്നത്.

കാലുകൾക്കുശുശ്രൂഷ സംബന്ധിച്ച് ആർച്ച് ബിഷപ്പ് ആർത്തർ റോച്ചെയുടെ വാക്കുകൾ ഒരിക്കൽക്കൂടി ഞാനുദ്ധരിക്കട്ടെ: “ദൈവജനത്തിന്റെ എല്ലാ അംഗങ്ങൾക്കുമിടയിൽനിന്ന് വ്യക്തികളെ തിരഞ്ഞെടുക്കാം എന്നതാണ് ഇപ്പോഴത്തെ മാറ്റം. യേശു ചെയ്തതിന്റെ ബാഹ്യമായ അനുകരണത്തിനല്ല ഇപ്പോൾ പ്രസക്തി. പ്രത്യുത, അവിടുന്ന് ചെയ്ത കാര്യത്തിന്റെ അർത്ഥത്തിനാണ്. അതിന് ഒരു സാർവത്രികപ്രാധാന്യമുണ്ട്. മനുഷ്യരാശിയുടെ രക്ഷയ്ക്ക് സ്വയംനൽകുക എന്നത്, സകല ജനങ്ങളെയും ആശ്ലേഷിക്കുന്ന അവിടുത്തെ ഉപവിധിയാണ്. സകലജനങ്ങളെയും സഹോദരീ-സഹോദരന്മാരാക്കുന്ന ഒരു പ്രവൃത്തി അവിടുന്ന് ചെയ്തത് നാം ചെയ്യുന്നതിനുവേണ്ടി

യാണ്. അത് കാലുകൾ ബാഹ്യമായി കഴുകുന്നതിനും അപ്പുറത്തേക്കു പോകുന്നു. അതൽക്കാരനു ചെയ്യുന്ന പ്രകടമായ ശുശ്രൂഷയിൽ വ്യക്തമാക്കപ്പെടുന്ന സകലതിനെയും ആശ്ലേഷിക്കുന്നതിലേക്ക് അതു കടന്നുചെല്ലുന്നു.”

മാർപ്പാപ്പയുടെ കല്പനയെ കാറ്റിൽ പറത്തിക്കൊണ്ട് കേരളക്കത്തോലിക്കാ സഭാനേതൃത്വം സ്ത്രീകളോടു കാണിച്ച അവഗണനയ്ക്കും അവഹേളനത്തിനുമെതിരെ പ്രതികരിക്കാൻ ഒരു സ്ത്രീ സംഘടനയെങ്കിലുമുണ്ടായി എന്നത് കേരളത്തിലെ സ്ത്രീസമൂഹത്തിനാകെ അഭിമാനകരമാണ്. അതിന്, തൃശ്ശൂരിലെ ‘പ്രതികരണവേദി’ എന്ന സ്ത്രീകൂട്ടായ്മയെയും വിവിധ വിഭാഗങ്ങളിൽപ്പെട്ട 12 സ്ത്രീ-പുരുഷന്മാരുടെ കാലുകൾക്കുശുശ്രൂഷയ്ക്കു നേതൃത്വംനൽകിയ ഈ കൂട്ടായ്മയിലെ പ്രൊഫ. റോസിതമ്പി, ലില്ലി തോമസ് എന്നിവരെയും അഭിനന്ദിച്ചുതീരൂ. പിന്നെ അഭിനന്ദിക്കേണ്ടത് ‘ഓപ്പൺ ചർച്ച് മൂവ്മെന്റ്’ എന്ന സംഘടനയെയാണ്. അവർ ഈ വർഷത്തെ പെസഹാദിനത്തിൽ എറണാകുളം ഐ.എം.എ ഹാളിൽ 12 സ്ത്രീകളെ നിരത്തിയിരുത്തി, 4 പുരോഹിതരുടെ കാർമ്മികത്വത്തിൽ കാലുകൾക്കുശുശ്രൂഷ നടത്തി സീറോ-മലബാർ സഭയുടെ സ്ത്രീവിവേചനത്തിനെതിരെ പ്രതിഷേധിച്ചു. സ്ത്രീ അമ്മയാണ്, സഹോദരിയാണ്. ഒരു പുരോഹിതൻ അമ്മയുടെ കാൽ കഴുകി ആ പാദത്തിൽ ചുംബിക്കുന്നത് ഒരു പുണ്യപ്രവൃത്തിയാണ്. അത് മാതൃത്വത്തോട് കാണിക്കുന്ന ആദരവാണ്. അതിനെതിരെയെന്ന് സഭാനേതൃത്വം നിലകൊണ്ടത്. അവരും അമ്മയുടെ വയറ്റിൽ പിറന്നവർ തന്നെയാണല്ലോ.

ഫ്രാൻസിസ് മാർപ്പാപ്പ പെസഹാ തിരുന്നാളിൽ വാരിപ്പുണർന്നത് ആരുടെയെല്ലാം എങ്ങനെയെല്ലാമുള്ള പാദങ്ങളായിരുന്നു എന്നു നോക്കാം. തണുപ്പുകൊണ്ടു മരവിച്ചതോ മരുഭൂമിയിലെ ചൂടുമണൽകൊണ്ട് പൊള്ളിയതോ ആയ പാദങ്ങൾ, യുദ്ധത്തിൽനിന്നും അക്രമങ്ങളിൽനിന്നും ഓടി രക്ഷപെട്ട പാദങ്ങൾ, മുളളുകമ്പിചവിട്ടി വെള്ളത്തിലേക്കും ചെളിയിലേക്കും താഴ്ന്ന കാലുകൾ, പ്രത്യാശയുടെ അനേകം

കിലോമീറ്ററുകൾ നീണ്ട കഠിനമായ യാത്രയാൽ ഊനം വന്ന പാദങ്ങൾ, കുടിയേറ്റക്കാരുടെ പാദങ്ങൾ ഒക്കെയാണ് മാർപ്പാപ്പ കഴുകിത്തുടച്ചു ചുംബിച്ചത്. അക്കൂട്ടത്തിലുണ്ടായിരുന്ന വനിതകളെ നമുക്കൊന്ന് പരിചയപ്പെടാം. ലിബിയൻ കാരാഗൃഹത്തിന്റെ കർക്കശമായ ജീവിതക്രമം നേരിട്ടനുഭവിച്ചതിനുശേഷം സിസിലിയിൽ എത്തിച്ചേർന്ന 26 വയസ്സ് പ്രായമുള്ള എറിട്രേനിയക്കാരിയായ ലൂചിയ മെസ്ഫൺ എന്ന വനിത. അവൾക്കൊരു പെൺകുട്ടിയുണ്ട്, പേര് ലിബേർത്താ-സ്വാതന്ത്ര്യമെന്നാണ് ആ വാക്കിനർത്ഥം. മറ്റൊരു വനിത എറിട്രിയക്കാരിയായ ലൂസിയ ഗലോമിയാണ്. 20 വയസ്സുള്ള അവൾ ഒരു മദ്യവില്പനശാലയിൽ ജോലിചെയ്യുകയായിരുന്നു. അവൾക്കും ഒരു കൊച്ചു കുഞ്ഞുണ്ട്, പേര് സ്പെറാൻസാ-ആ വാക്കിന് പ്രത്യാശ എന്നാണർത്ഥം. 2015 അവസാനത്തിലാണ് ഇരുവരും ഇറ്റലിയിലേക്കു കുടിയേറിയത്. അവരെക്കൂടാതെ സിറിയക്കാരിയായ മൂഹമ്മദ് അൽഹാലാബി, പാക്കിസ്ഥാനിൽനിന്നുള്ള ഖുറാം ഷാഹ്ഷാദ്, ഇന്ത്യയിൽ നിന്നുള്ള കുനാൽ ശർമ്മ. എറിട്രിയയിൽനിന്നുള്ള കബ്രാടെസ്ഫാ മിഖായേൽ, മാലിയിൽനിന്നുള്ള സിറാമദിഗാത്ത, നൈജീരിയയിൽനിന്നുള്ളവരായ ഓസ്മാബോഫ, എൻഡുറൽസ് ഓക്കോസം, ഷദ്രാഫ് ഓസഹോൺ, മിമിനു ബ്രൈറ്റ് ഓസുമാഫ്, സി.എ. ആർ.എയിലെ ജീവനക്കാരനായ ആൻജലാഫെറി എന്നിവരുടെമുമ്പിലാണ് ഫ്രാൻസിസ് മാർപ്പാപ്പ മുട്ടുകുത്തി അവരുടെ പാദങ്ങൾ കഴുകിത്തുടച്ചുചുംബിച്ചത്. (വിവരശേഖരണം, L’Osservatore Romano-യിൽനിന്ന്) പരമാചാര്യൻ അവർക്ക് സമ്മാനങ്ങളും നൽകി. ഈസ്റ്റർ മുട്ടകൾ, പന്തുകൾ, ടീ ഷർട്ടുകൾ, ജപമാലകൾ, പ്രാർത്ഥനാകാർഡുകൾ എന്നിവയ്ക്കുപുറമെ, ടെലഫോൺ സേവനത്തിനുവേണ്ടി 50 യൂറോ എന്നിവയടങ്ങിയ ഓരോ കവർ ഓരോരുത്തർക്കും നൽകുകയുണ്ടായി.

യേശു ശിഷ്യന്മാരുടെ പാദങ്ങൾ കഴുകി എളിമയും സ്നേഹവും പ്രകടമാക്കിയതിനുശേഷമാണ്, ‘നിങ്ങളും ഇതു ചെയ്യുവിൻ’ എന്ന് ▶▶

പുരോഹിതബ്രഹ്മചര്യം

ജോണി ജോർജ്ജ്

K.C.R.M തൊടുപുഴ യൂണിറ്റിന്റെ 3-ാമത് ചർച്ചാസമ്മേളനം 2017 ഏപ്രിൽ 30 ഞായറായ്ച ഉച്ച കഴിഞ്ഞ് 2 മണിക്ക് വിനായക ഓഡിറ്റോറിയത്തിൽ ചേർന്നു. പ്രൊഫ. പി.സി.ദേവസ്യയുടെ ആമുഖപ്രസംഗത്തോടെ യോഗം ആരംഭിച്ചു. 'പുരോഹിതബ്രഹ്മചര്യ'മായിരുന്നു, ഏപ്രിൽ മാസത്തെ ചർച്ചാവിഷയം. പ്രൊഫ. ജോയി മൈക്കിൾ മുക്കൻതോട്ടമാണ് വിഷയാവതരണം നടത്തിയത്. സഭാധികാരികൾ തെറ്റുചെയ്യുന്നതിന്റെപേരിൽ നാം വിശ്വാസം നഷ്ടപ്പെടുത്തേണ്ട കാര്യമില്ലെന്ന് അദ്ദേഹം അഭിപ്രായപ്പെട്ടു. ലൈംഗികതയുടെ കാര്യത്തിൽ മൃഗങ്ങളും മനുഷ്യരും തമ്മിൽ വ്യത്യാസമുണ്ട്. മൃഗങ്ങൾക്ക് കുടുംബമില്ല. അവർ വംശവിപുലീകരണംമാത്രമാണ് നടത്തുന്നത്. മനുഷ്യരുടെ ലൈംഗികത വിവാഹമെന്ന ഒരു ഉടമ്പടിയുടെ അടിസ്ഥാനത്തിലുള്ളതാണ്.

വിവാഹജീവിതത്തിൽമാത്രമേ ലൈംഗികത പാടുള്ളൂ എന്നതാണ് ക്രൈസ്തവമായ കാഴ്ചപ്പാട്. ലൈംഗികതയെ സംബന്ധിച്ച് മറ്റു പല അഭിപ്രായങ്ങളും ഉണ്ട്. ലൈംഗികതയും ആത്മീയതയും തമ്മിൽ വൈരുദ്ധ്യമുള്ളതായി പ്രചരിക്കപ്പെടുന്നുണ്ട്. ക്രൈസ്തവപുരോഹിതരുടെ പ്രചാരണമാണത്. മറ്റു മതങ്ങളിൽ അതു കാണുന്നില്ല.

ബ്രഹ്മത്തിൽ ചരിക്കുന്നതാണ് ബ്രഹ്മചര്യം. ബ്രഹ്മചര്യം കുട്ടിക്കാലത്താണ്. അതിനുശേഷം ഗൃഹസ്ഥാശ്രമവും വാനപ്രസ്ഥവും സന്ന്യാസവുമാണ്. സന്ന്യാസം ബ്രഹ്മചര്യവുമായിക്കൂടി ബന്ധപ്പെട്ടിരിക്കുന്നു. സമൂഹത്തിൽ കൂടുതൽ ബഹുമാനം കിട്ടുന്നതിനാണ് പൗരോഹിത്യത്തിൽ ബ്രഹ്മചര്യം കൊണ്ടുവന്നത്. 12-ാം നൂറ്റാണ്ടിലെ സഭാപരിഷ്കർത്താവായ ഡോ. ഡോമിനീക് ഗുഡ്മാൻ പുരോഹിതന് ഒരു ഭാര്യ മതി എന്ന് ഉപദേശിച്ചതാണ്. പിന്നീടാണ് ബ്രഹ്മചര്യം പൗരോഹിത്യത്തിന് ഒരു നിബന്ധനയാക്കിയത്. മറ്റെല്ലാ സുഖഭോഗങ്ങളും ആഡംബരങ്ങളും അനുഭവിക്കുന്നവരാണ് പുരോഹിതരും സന്ന്യാസജീവിതം നയിക്കുന്നവരും. ബ്രഹ്മചര്യം ഒരു സാക്ഷ്യമാവുകയാണ് ചെയ്യേണ്ടത്. ബൈബിൾ പഠിക്കുകയും പഠിപ്പിക്കുകയും ജീവിക്കുകയും ചെയ്യുന്നു



കല്പിച്ചത്. ഫ്രാൻസിസ് മാർപ്പാപ്പ സ്ത്രീകളുടെയും മ്യൂസ്സിങ്ങളുടെയും ഹിന്ദുക്കളുടെയും ക്രിസ്ത്യാനികളുടെയും പാദങ്ങൾ കഴുകിയതിനുശേഷമാണ് ലോകമെമ്പാടുമുള്ള കത്തോലിക്കാപുരോഹിതരോട് നിങ്ങളും ഇതു ചെയ്യുവിൻ' എന്നു കല്പിച്ചത്. സീറോ-മലബാർ സഭയിലെ പുരോഹിതർമാത്രമാണ് അത് അനുസരിക്കുന്നതിൽ വിമുഖത കാണിച്ചത്. മതസഹിഷ്ണുതയെയും മതസൗഹാർദ്ദത്തെയും പ്രകീർത്തിച്ചുകൊണ്ട് വാതോരാതെ പ്രസംഗിക്കുന്ന പുരോഹിതർക്ക് ഹിന്ദുക്കളെയും മ്യൂസ്സിങ്ങളെയും ഉൾപ്പെടുത്താനുള്ള വിശാല മനസ്സാകത്തക്കവിധം ഇല്ലാതെ പോയി എന്നതു പോകട്ടെ, സ്വന്തം സഭയിലെ സ്ത്രീകളെയെങ്കിലും ഉൾപ്പെടുത്താമായിരുന്നല്ലോ.

പാദക്ഷാളനവുമായി ബന്ധപ്പെട്ട മാർപ്പാപ്പയുടെ ഉത്തരവിന്റെ ആമുഖമായി 2015 ഡിസംബർ 20-ന് തിരുസംഘത്തിന്റെ പ്രിഫെക്ട് കർദ്ദിനാൾ റോബർട്ട് സാറാ ഇപ്രകാരം രേഖപ്പെടുത്തി: "പെസഹാ വ്യാഴാഴ്ചയെ ദിവ്യബലി മധ്യേയുള്ള പാദക്ഷാളനം സംബന്ധിച്ച റോമൻ മിസ്സാലിലെ ശുശ്രൂഷാനിർദ്ദേശത്തിന് താഴെ പറയുന്ന ഭേദഗതി ഉത്തരവാ

യി. അതുവഴി ആ ചടങ്ങിനുവേണ്ടിയുള്ള അർത്ഥികളുടെ തെരഞ്ഞെടുപ്പ് ഇനിമേൽ പുരുഷന്മാരിൽനിന്നു മാത്രമായിരിക്കരുത് എന്ന് സ്ഥാപിക്കപ്പെട്ടു. ഉത്തരവ് താഴെ കൊടുക്കുന്നു. "പാദക്ഷാളനം സംബന്ധിച്ച റോമൻ മിസ്സാലിലെ ശുശ്രൂഷാനിർദ്ദേശത്തിന് ഒരു മാറ്റംവരുത്താനാണ്, ശ്രദ്ധാപൂർണ്ണമായ പരിഗണനയ്ക്കുശേഷം, ഞാൻ ഈ നിശ്ചയത്തിലെത്തിയിരിക്കുന്നത്. അതുകൊണ്ട് പാദക്ഷാളനം സ്വീകരിക്കുന്ന അർത്ഥികൾ പുരുഷന്മാരോ ആണുകൂടികളോ ആയിരിക്കണമെന്ന മുൻ ശുശ്രൂഷാനിർദ്ദേശം, ദൈവജനത്തിന്റെ എല്ലാ അംഗങ്ങളുടേയുംമിടയിൽനിന്നും ആകത്തക്കവണ്ണം, സഭയുടെ അജപാലകർക്ക് ചടങ്ങിനു വേണ്ടിയുള്ള അർത്ഥികളെ തെരഞ്ഞെടുക്കാൻ കഴിയുമാറ് ഇപ്പോൾ മുതൽ മാറ്റംവരുത്തണമെന്ന് ഞാൻ പ്രഖ്യാപിക്കുന്നു. തെരഞ്ഞെടുക്കപ്പെടുന്നവർക്ക് മേൽപ്പറഞ്ഞ ചടങ്ങിന്റെ പ്രസക്തിയെക്കുറിച്ച് അനുയോജ്യമായ ഒരു വിശദീകരണം നൽകണമെന്നുകൂടി നിർദ്ദേശിക്കുന്നു."

ഡിക്രി

ഈ ചടങ്ങിൽ പങ്കെടുക്കുന്ന

വർക്ക് അതിന്റെ പൂർണ്ണ അർത്ഥം കാണിച്ചുകൊടുക്കുന്നതിനുവേണ്ടി, റോമൻ മിസ്സാലിലെ ശുശ്രൂഷാക്രമത്തിൽ കാണുന്ന നിബന്ധന തിരുത്തേണ്ടത് അനുയോജ്യമാണെന്ന് പരമാചാര്യൻ ഫ്രാൻസിസിനു തോന്നി. 'തെരഞ്ഞെടുക്കപ്പെട്ട പുരുഷന്മാരെ വൈദികർ ആനയിക്കുന്നു' എന്നത്, 'ദൈവജനത്തിന്റെ ഇടയിൽനിന്നു തിരഞ്ഞെടുക്കപ്പെട്ടവർ വൈദികരാൽ ആനയിക്കപ്പെടുന്നു' എന്നു തിരുത്തപ്പെടണം.

സകല മേഖലകളിലും വനിതാമുന്നേറ്റം ദൃശ്യമായിക്കൊണ്ടിരിക്കുന്ന ഒരു കാലഘട്ടമാണിത്. അതംഗീകരിക്കാതെ, മാറ്റങ്ങൾ ഉൾക്കൊള്ളാതെ, സീറോ-മലബാർസഭയ്ക്കും അധികം മുമ്പോട്ടുപോകാനാവില്ല. അതുകൊണ്ട്, സഭാതലവനും പരമാചാര്യനുമായ മാർപ്പാപ്പയുടെ കല്പന ശിരസാവഹിച്ച് വരുമ്പക്ഷാത്കങ്ങളെയെങ്കിലും കാലുകഴുകൽ ശുശ്രൂഷയിൽ സ്ത്രീകളെയും മറ്റു മതസ്ഥരെയും ഉൾപ്പെടുത്തുമെന്ന് പ്രതീക്ഷിക്കുന്നു.

ഫോൺ: 9447663433

യേശുദേവവഴികളുടെ പുനഃപ്രതിഷ്ഠയ്ക്ക് ചില നിർദ്ദേശങ്ങൾ

ഇ.കെ. വർഗ്ഗീസ്, ഒരുമനയൂർ

സഹോദരാ,

സർവ്വപരിത്യക്ത മറിയത്തിന്റെയും മരപ്പണിക്കാരനായ വിനീത യൗസേപ്പിതാവിന്റെയും മകനായി പിറന്ന യേശുദേവൻ സ്ഥാപിച്ച സഭ യേശുശിഷ്യപിൻഗാമികളെന്നവകാശപ്പെടുന്നവർ, കഴിഞ്ഞ പതിനേഴ് നൂറ്റാണ്ടുകളായി, കോൺസ്റ്റന്റൈൻ യേശുദേവാക്തികൾക്കെതിരായി നൽകിയ രാജകീയ സർവ്വാധികാരാധിപത്യാധിബന്ധങ്ങളോടെ, ദൈവജനത്തെ ഭരണകാര്യങ്ങളിൽ നിന്നകറ്റി അടിമകളാക്കിയാണല്ലോ നയിച്ചുവരുന്നത്. വിശുദ്ധ ലിഖിതങ്ങളിൽ കാണുന്ന യേശുദേവശിഷ്യപിൻഗാമികളുടെ ദൈവികപ്രബുദ്ധത വീണ്ടെടുക്കാൻ ഫ്രാൻസിസ് പാപ്പാ നിരന്തരമായി നടത്തുന്ന ആഹ്വാനങ്ങളെയോ മാതൃകാശൈലികളെയോ പിന്തുടരാതെ നമ്മുടെ സഭാധികാരികൾ പാപ്പാനിർദ്ദേശങ്ങൾ അധരാവർത്തനമാത്രം നടത്തി യേശുദേവാക്തികൾക്കു സുല്പു പറഞ്ഞു ഭരിച്ചുവരുന്നു.

ആഗോളതലത്തിൽ 32 രൂപതകളിലായി 50 ലക്ഷത്തോളം വിശ്വാസികളും, വിരമിച്ചവരടക്കം 59 മെത്രാന്മാരുമുള്ള സീറോ-മലബാർസഭ യേശുദേവവഴിയിലേക്ക് പുനഃപ്രതിഷ്ഠിക്കപ്പെടാൻ താഴെ കൊടുക്കുന്ന കാര്യങ്ങൾ നടപ്പിലാക്കേണ്ടത് ആവശ്യമായിരിക്കുന്നു:

1. 1991-ൽ സ്ഥാപിച്ച നസ്രാണിസഭാസിനഡിൽ വിരമിച്ചവരടക്കമുള്ള മെത്രാന്മാർ മാത്രമാണ് മെമ്പർമാർ. ഇത് സഭാസിനഡല്ല; പ്രത്യേക മെത്രാൻസിനഡാണ്. സഭാസിനഡ്, മെത്രാന്മാരുടേയും സന്നു

സ്തരുടേയും ദൈവജനത്തിന്റേയും ആനുപാതികപ്രതിനിധികൾ അടങ്ങുന്നതാവണം. വിരമിച്ച മെത്രാന്മാർക്കതിൽ പ്രാതിനിധ്യമേ പാടില്ല.

2. തോമാ കുരിശെന്ന പേരിൽ നടപ്പിലാക്കിയ ചങ്ങനാശ്ശേരിക്കാരുടെ അക്രൈസ്തവ പാഷണ്ഡ ഞണ്ടുരൂപക്കുരിശ് നിരോധിച്ച് മറ്റൊരാൾ റീത്തുകളിലൂടെ മെന്നപോലെ ക്രൂശിതരൂപം നസ്രാണിസഭയിലും പുനഃസ്ഥാപിക്കുക.

3. ദശാംശം നൽകാനുള്ള മോശെയുടെ പഴയനിയമമാർഗ്ഗം പുതിയ യേശുദേവ ഉപദേശങ്ങളിലൂൾക്കൊളുത്തതിനാൽ, നസ്രാണിസഭ ദശാംശമെന്ന അതിവേഗ പകർച്ചവ്യാധിക്കുരുതി വരുത്തുക.

4. നസ്രാണിസഭയിലെ ഇപ്പോഴത്തെ കൽദായകുർബ്ബാന 1995-ൽ പുതുക്കാമെന്ന മെത്രാൻസിനഡിന്റെ ഉറപ്പ് സന്നുസ്തരുടേയും ദൈവജനത്തിന്റേയും പങ്കാളിത്തത്തോടെ പുതുക്കി ഉടനെ നടപ്പിലാക്കുക.

5. അങ്ങയുടെ രൂപതയിലും, ആഗോള കത്തോലിക്കാസഭയിലും ആചരിക്കുന്ന വിഭൂതിബുധൻ (Ash Wednesday) മൊത്തം നസ്രാണിരൂപതകളിലും പുനരാരം

»

»

വൈദികർ ഉണ്ടാവണം. ബ്രഹ്മചര്യം ഉണ്ട് എന്നു പറയുകയും വിപരീതമായി പ്രവർത്തിക്കുകയും ചെയ്യുമ്പോഴാണ് നാം എതിർക്കേണ്ടത്. ചെറുപ്രായത്തിൽ സെമിനാരിയിൽ പോകുന്നത് അവസാനിപ്പിക്കുകതന്നെ വേണം; അത് 25 വയസ്സിനു ശേഷംമതി. അങ്ങനെയെങ്കിൽ നമുക്ക് നല്ല വൈദികരെ ലഭിക്കും.

സഭാധികാരകേന്ദ്രങ്ങളുടെ തെറ്റുകൾ മറച്ചുവച്ച് സഭയുടേതെന്നു പറഞ്ഞു പ്രവർത്തിക്കുന്ന പത്രങ്ങൾ ക്രൈസ്തവ വിരുദ്ധമാണ് എന്നും അദ്ദേഹം പറഞ്ഞു. വൈദികരുടെ ലൈംഗികപീഡനങ്ങളെ സാധാരണക്കാരുടെ കുറ്റകൃത്യങ്ങൾപോലെ കാണാൻ സാധിക്കില്ല. സഭയിൽ ലൈംഗികകുറ്റവാളികൾ പെരുകി പുരോഹിതസമൂഹംതന്നെ അപഹാസ്യരാകുമ്പോൾ, നല്ല വൈദികർ പ്രതികരിക്കേണ്ടതുണ്ട്. ധാരാളം നല്ല വൈദികരുള്ള കേരളത്തിൽ പക്ഷേ, അവരുടെ നാവ് ഉയർന്നു കാണുന്നില്ല. അവർ ഭയപ്പാടിയാണ്. മെത്രാന്മാർ ഇരകൾക്ക് നീതി കിട്ടുന്നതിനുവേണ്ടി പ്രവർത്തിക്കേണ്ടതിനുപകരം, ഇരകളെ മാനസികമായുംമറ്റും കൂടുതൽ പീഡിപ്പിക്കുകയാണു ചെയ്തത് എന്നദ്ദേഹം വിലയിരുത്തി.

തുടർന്ന് ചർച്ചയിൽ പങ്കെടുത്തു സംസാരിച്ചത് K.C.R.M ജന. സെക്രട്ടറി ശ്രീ. കെ.കെ. ജോസ് ആയിരുന്നു.

ബോനിഫസ് 8-ാമൻ, പുരോഹിതർ ബ്രഹ്മചര്യം പാലിക്കണമെന്ന് കല്പന പുറപ്പെടുവിച്ചു. അന്ന് മെത്രാന്മാർ വിവാഹിതരായിരുന്നു. മധ്യകാലഘട്ടങ്ങളിൽ സഭയിൽ സമ്പത്ത് കുമിഞ്ഞുകൂടിയപ്പോൾ അത് പുരോഹിതരുടെ മക്കൾക്ക് വീതിച്ചുപോവാതിരിക്കാൻ പുരോഹിതന്റെ മുത്ത പുത്രനുമാത്രം വിവാഹംകഴിക്കാം എന്ന ഒരു നിയമസമ്പ്രദായമായി. അധികാരവും സമ്പത്തും നിലനിർത്തുവാനാണ് സഭ വൈദികർക്ക് ബ്രഹ്മചര്യം നിർബന്ധമാക്കിയത്. ഇന്ന് വിശ്വാസികളായ സ്ത്രീകളെ ചൂഷണം ചെയ്യാൻ പുരോഹിതർ ബ്രഹ്മചര്യം ഉപയോഗിക്കുന്നു. ദൈവികപ്രവൃത്തിയും പ്രകൃതിനിയമവുമായ ലൈംഗികതയെ പാപമാക്കി അവതരിപ്പിക്കുന്ന സഭയുടെ നയം തികച്ചും തെറ്റാണ്. കുറ്റവാളികളായ വൈദികരെ സംരക്ഷിക്കുന്ന സഭ അതിലും വലിയ തെറ്റാണു ചെയ്യുന്നത്, അദ്ദേഹം പറഞ്ഞു. പിന്നീട് നടന്ന ചർച്ചയിൽ, അഡ്വ. ജോസ് ജോസഫ്, ജോസഫ് കാലായിൽ, സി.സി.ബേബിച്ച്റൻ, പ്രൊഫ. പി.സി. ദേവസ്യ തുടങ്ങിയവർ പ്രസംഗിച്ചു. 4.30-ന് യോഗം അവസാനിച്ചു.

ഫോൺ: 9495824205

ഭിച്ച് സിറോ-മലബാർ സഭയിലാകമാനം പ്രസ്തുത ആചരണം ഏകോപിപ്പിക്കുക.

6. പോപ്പിനെ തിരഞ്ഞെടുക്കുന്നത് നിർദ്ദിഷ്ട യോഗ്യതയുള്ള കർദ്ദിനാൾമാരാണെന്നപോലെ, സന്യസ്തരുടെയും ദൈവജനത്തിന്റെയും പ്രതിനിധികളാവണം, പുരോഹിതരിൽനിന്ന് അർഹരായ പുതിയ മെത്രാനെ തിരഞ്ഞെടുക്കേണ്ടത്. വികാരിമാരെപ്പോലെ മെത്രാന്മാർക്കും മുമ്മൂന്നു കൊല്ലം കൂടുമ്പോൾ സ്ഥാനചലനം (റൂപത മാറ്റം) അനിവാര്യമാക്കണം. വിരമിച്ച ബനഡിക്ട് 16-ാമൻ പാപ്പായെപ്പോലെ, വിരമിക്കുന്ന നമ്മുടെ മെത്രാന്മാർക്ക് രൂപതയിലും/സഭയിലും ഭരണാധിപത്യം ഉണ്ടാകരുത്.

7. മെത്രാന്മാർക്ക് കോൺസ്റ്റന്റൈൻ ദാനമായി നൽകിയ രാജകീയ വേഷഭൂഷാദികളും രാജാധികാരവും അവസാനിപ്പിച്ച് അവർ യേശുദേവന്റെയും ശിഷ്യരുടെയും ലളിത/പൊതുവേഷവിധാനം സ്വീകരിച്ച് ദൈവജനത്തെ സ്നേഹിച്ചും സേവിച്ചും ആത്മീയ കാര്യങ്ങളിൽമാത്രം നേതൃത്വം നൽകട്ടെ. ഭൗതികവും രാഷ്ട്രീയവുമായ കാര്യങ്ങൾ ദൈവജനം കൈകാര്യം ചെയ്യട്ടെ.

8. വർഷംതോറും ഇടവക, രൂപത, സഭാ വരവു-ചെലവുകൾ ഓഡിറ്റ് ചെയ്ത് ബാലൻസ് ഷീറ്റ് വർഷാവസാനശേഷം രണ്ടുമാസത്തിനകം പ്രസിദ്ധീകരിക്കുക.

9. നമ്മുടെ വിശ്വാസപ്രമാണത്തിലെ, 'യേശുദേവൻ ജീവിക്കുന്നവരേയും എല്ലാ മരിച്ചവരേയും വിധിക്കാൻ വീണ്ടും വരു'മെന്ന വിശ്വാസസത്യത്തിനു വിരുദ്ധമായി, ദൈവസൃഷ്ടികളായ മെത്രാന്മാരൊത്തുകൂടി പരേതാത്മാക്കളെ സ്വർഗ്ഗത്തിലേക്കു തള്ളിക്കയറ്റി പുണ്യവാന്മാരാക്കി, അവരുടെ തിരുശേഷിപ്പും പ്രതിമകളുമുണ്ടാക്കി, പെരുന്നാളുകൾ സംഘടിപ്പിച്ച് അവരോടു തങ്ങളുടെ സ്വർഗ്ഗപ്രാപ്തിക്കായി പ്രാർത്ഥിക്കുന്നതും, നേർച്ചകാഴ്ചകൾ ശേഖരിക്കുന്നതും യേശുദേവപ്രബോധനങ്ങൾക്കും വിശ്വാസപ്രമാണത്തിനും എതിരല്ലേ?

10. ക്രിസ്തുശിഷ്യന്മാരിൽ പലരും വിവാഹിതരായിരുന്നിട്ടും ശിഷ്യാനുമായികളും സന്യസ്തരും അവിവാഹിതരായിരിക്കണമെന്ന കത്തോലിക്കാ ആചാരം യേശുദേവ

ഒരു പ്രധാന തിരുത്ത്

2017 മാർച്ചിലക്കം 'മുഖക്കുറി'യിൽ ഇങ്ങനെയാരു ഭാഗമുണ്ടായിരുന്നു: "...മെത്രാന്മാരുടെ ദശാബ്ദങ്ങൾനീണ്ട അന്ധതയും ബധിരതയും മൗനവും ക്ഷമകൊടുത്തിയപ്പോഴാണ്, കേരളത്തിലെ കത്തോലിക്കാ വിശ്വാസിപ്രസ്ഥാനങ്ങൾ ജോസഫ് പൂലിക്കുന്നേലിന്റെ മുൻകൈയിൽ, സഭാസഭത്തു ഭരിക്കാൻ നിയമനിർമ്മാണം നടത്തിത്തരണം എന്നാവശ്യപ്പെട്ടു ഗവൺമെന്റിനെ സമീപിച്ചതും, 'ചർച്ച് ആക്ട്' ന്ന കരടുനിയമനിർദ്ദേശത്തിനു കാരണമായതും."

ഇതു വായിക്കുമ്പോൾ, കേരളത്തിലെ സ്വതന്ത്രകത്തോലിക്കാപ്രസ്ഥാനങ്ങൾ ജോസഫ് പൂലിക്കുന്നേലിന്റെ നേതൃത്വത്തിൽ ഇക്കാര്യത്തിനായി ഗവൺമെന്റിനെ നേരിട്ടു സമീപിച്ചു എന്ന അർത്ഥമാണല്ലോ ഉണ്ടാകുക. അതു വസ്തുതാവിരുദ്ധമാണെന്നറിയിക്കട്ടെ. വാസ്തവത്തിൽ, 'ചർച്ച് ആക്ട്' എന്ന ആശയത്തിന്റെ ഉപജ്ഞാതാവ് എന്ന നിലയിലുള്ള ജോസഫ് പൂലിക്കുന്നേലിന്റെ മുൻകൈ എടുത്തു പറയാനേ ഉദ്ദേശിച്ചിരുന്നുള്ളൂ. എഴുതിയപ്പോൾ പിശകിപ്പോയതാണ്.

ഈ ലേഖകന്റെ അറിവനുസരിച്ച്, കോഴിക്കോട്, കൂടരഞ്ഞി ആസ്ഥാനമായി പ്രവർത്തിക്കുന്ന 'കാത്തലിക് ലേമൻസ് അസ്സോസിയേഷ്'(CLA)നാണ്, ഇക്കാര്യത്തിനായി ഗവൺമെന്റിനെ ആദ്യം സമീപിച്ചത്. പിന്നീട്, വിവിധ സംഘടനകളുടെ ഏകോപനവേദിയായ 'ജോയിന്റ് ക്രിസ്ത്യൻ കൗൺസിൽ'(JCS)ലും ഗവൺമെന്റിനെ സമീപിക്കുകയുണ്ടായി എന്നറിയാം.

അർത്ഥശങ്കയ്ക്കിട നൽകുംവിധം എഴുതാനിടയായതിലുള്ള ചേദം എല്ലാവരെയും നിർവ്യാജം അറിയിക്കുന്നു.

-എഡിറ്റർ

വചനങ്ങൾക്കും പ്രകൃതിനിയമത്തിനുപോലും വിരുദ്ധമല്ലേ?

11. യേശുദേവന്റെ ബലിയർപ്പണാനുകരണം കത്തോലിക്കാസഭയിലൊട്ടാകെ, ഇപ്പോഴുള്ള വിവിധ റീത്തുകൾ ഏകോപിപ്പിച്ച് ഏക രീതിയിൽ, വിവിധ പ്രാദേശികഭാഷകളിൽ രൂപപ്പെടുത്തി സഭയിലാകമാനം നടപ്പിലാക്കി ഐക്യദാർഢ്യം വരുത്തേണ്ടതല്ലേ?

12. സുവിശേഷത്തിലോ, തന്റെ പ്രിയശിഷ്യരോടൊത്തു പരികൂർബ്ബാന സ്ഥാപിച്ച അവസരത്തിലോ, ശിഷ്യന്മാർ ദിവ്യകാരുണ്യസ്വീകരണം നടത്തിയപ്പോഴോ അതിനു മുന്നോടിയായി കുമ്പസാരിച്ചിരിക്കണമെന്ന ആശയം യേശുദേവൻപോലും ഉന്നയിച്ചു കാണുന്നില്ല. അവിവാഹിതരായ പുരോഹിതരെ പ്രലോഭിപ്പിച്ചും പ്രകോപിപ്പിച്ചും

ദൈവജനത്തിന്റെ മാനുഷികവിഴ്ചകളറിയാൻ സുവിശേഷപിൻബലമില്ലാതെ നടപ്പിലാക്കിയ നിർബ്ബന്ധിതകുമ്പസാരം ദൈവവിരോധമല്ലേ? കുമ്പസാരം ഒറ്റയടിക്കു നിർത്താനാവില്ലെങ്കിൽ, പുരോഹിതർ പുരുഷന്മാരെയും സന്യസ്തസ്ത്രീകൾ വനിതകളെയും കുമ്പസാരിപ്പിക്കട്ടെ.

ഇന്നത്തെ മെത്രാന്മാരുടെ നൂറ്റാണ്ടുകൾ പിന്നിട്ട കോൺസ്റ്റന്റൈൻ രാജഭരണരീതി അവസാനിപ്പിച്ച്, യേശുദേവനും ഫ്രാൻസിസ് പാപ്പായും ഉപദേശിക്കുന്നപോലെ ദൈവജനത്തിനു സ്നേഹവും സേവനവും നൽകി സഭയെ ദൈവവഴിയിൽ നയിക്കാൻ സർവ്വശക്തനായ യേശുദേവൻ നിങ്ങളെ അനുഗ്രഹിക്കട്ടെയെന്നു പ്രാർത്ഥിക്കുന്നു.

ഫോൺ: 9745641025

സന്യാസിനീസമൂഹങ്ങളിൽ സമർപ്പിതർ സുരക്ഷിതരല്ല

[പേരു വെളിപ്പെടുത്താൻ ആഗ്രഹിക്കാത്ത ഒരു കന്യാസ്ത്രീ അയച്ചുതന്ന ലേഖനം]

എല്ലാവർഷവും മാർച്ച് അവസാനവാരം മുതൽ ഏപ്രിൽ ആദ്യവാരം വരെയുള്ള രണ്ടാഴ്ച! പത്താം ക്ലാസ്സിലെയും പ്ലസ് ടുവിലെയും പരീക്ഷകൾ അവസാനിക്കുന്ന ഈ കാലയളവിലാണ്, കേരളത്തിലെ മിക്കവാറും എല്ലാ സന്യാസിനീസഭകളും 'സത്യദീപ' മുൾപ്പെടെയുള്ള നിരവധി സഭാപ്രസിദ്ധീകരണങ്ങളിലും 'ദീപിക' മുതലായ പത്രങ്ങളിലുമായി, 'കർത്താവ് നിന്നെ വിളിക്കുന്നു', 'ഈശോ നിന്നെ വിളിക്കുന്നു' എന്ന ആകർഷണപരസ്യങ്ങളുമായി മത്സരിച്ചെത്തി നിഷ്കളങ്കരായ പെൺകുട്ടികളെ തങ്ങളുടെ കെണികളിൽപ്പെടുത്തുന്നത്.

ഇവരുടെ പഞ്ചസാരവാക്കുകളിൽ കൂടുങ്ങിപ്പോകുന്നതിനുമുമ്പ് ഈ പെൺകുട്ടികളും അവരെ പറഞ്ഞുവിടുന്ന മാതാപിതാക്കളും രക്ഷിതാക്കളും അത്യാവശ്യം അറിഞ്ഞിരിക്കേണ്ടുന്ന ചില വസ്തുതകളുണ്ട്. സന്യാസസഭയിലെ ജീവിതം വിജയിക്കണമെങ്കിൽ, അത്യാവശ്യം നൂണ പറയാനും അധികാരികളുടെ ഭാഗത്തുനിന്നുണ്ടാകുന്ന ഏതു തെറ്റിനെയും നിരൂപാധികം പിന്തുണയ്ക്കാനും നിങ്ങൾ സന്നദ്ധതയുള്ളവരായിരിക്കണം എന്നതാണ്. അങ്ങനെയെങ്കിൽ, നിങ്ങളുടെ 'സമർപ്പിതജീവിതം' വളരെ വിജയിക്കുകയും നിങ്ങൾ ഉന്നതപീഠങ്ങൾവരെ എത്തിച്ചേരുകയും ചെയ്യും. മറിച്ച്, നിങ്ങൾക്ക് സത്യം പറയാൻ മാത്രമേ കഴിയുവെങ്കിൽ, അഥവാ നീതിക്കു വേണ്ടി മാത്രമേ നിങ്ങൾ നിലകൊള്ളുവെങ്കിൽ, ഈ സഭകളിൽ നിങ്ങൾ ഒറ്റപ്പെടുകയും സഭയിലെ ഉന്നതാധികാരികളാൽ പലവിധ പീഡനങ്ങൾക്ക് വശംവദരാകുകയും ചെയ്യും. ഈശോയോടു ചേർന്ന് സത്യത്തിനു സാക്ഷ്യം വഹിച്ച് സമർപ്പിതജീവിതം വിജയിപ്പിക്കാൻ സാധിക്കുമെന്നു വിചാരിച്ച് ആരും സന്യാസസഭകളിലേക്ക് വരേണ്ടതില്ല. അങ്ങനെ വന്നാൽ നിങ്ങൾക്കു തെറ്റി.

പ്രീഡിഗ്രിക്ക് പഠിച്ചിരുന്ന സമയത്ത് നിഷ്കളങ്കരായ നമ്മുടെ സിസ്റ്റർ അഭയ നിർദ്ദയം കൊല്ലപ്പെട്ട

പ്പോൾ, ആ സഹോദരിയ്ക്കുവേണ്ടി, സത്യത്തിനുവേണ്ടി, നിലകൊള്ളാൻ ശ്രമിക്കുന്നതിനുപകരം അവരുടെ മരണം ആത്മഹത്യയാക്കി മാറ്റിക്കൊണ്ട് ആപാവം സിസ്റ്ററിനെയും അവരുടെ കുടുംബത്തെയും അപമാനിക്കുകയും കൊലയാളികളെയും പിന്നണിശക്തികളെയും കോടികൾ മുടക്കി രക്ഷിക്കു



കയും ചെയ്ത സഭാധികാരികളാണ് ഇന്ന് സഭകളിലുള്ളത് എന്നോർക്കുക. സി.എം.സി. സഭയിലെ ഞായർക്കൽ കോൺവെന്റ് സിസ്റ്റേഴ്സിന്റെയും അഗത്താ കോൺഗ്രിഗേഷനിലെ സിസ്റ്റർ അനിതയുടെയും അനുഭവം മുതൽ എണ്ണിയാൽ തീരാത്തത്ര സമർപ്പിതരാണ്, പീഡിപ്പിക്കപ്പെടുകയും നിശ്ശബ്ദരാക്കപ്പെടുകയും കൊല്ലപ്പെടുകയും പെരുവഴിയിലെറിയപ്പെടുകയും ചെയ്തവരായി ഈ സഭകളിലുള്ളതെന്നും ഓർക്കുക. അവരുടെ എണ്ണം നാൾക്കുനാൾ വർദ്ധിച്ചുവരികയുമാണ്.

ചുരുക്കത്തിൽ, സത്യസന്ധതയോടെ യേശുവിനെ അനുഗമിക്കുന്ന ഒരു സമർപ്പിതയുടെ ജീവിതത്തിന് സന്യാസിനീസഭകളിൽ സുരക്ഷിതത്വമില്ല. അവർ പീഡിപ്പിക്കപ്പെടുന്നത് മതവർഗ്ഗീയവാദികളാലോ ഭീകരവാദികളാലോ അല്ല; മറിച്ച്, സ്വന്തം അധികാരികളാലാണെന്നതാണ് വിചിത്രമായിട്ടുള്ളത്!

ബിജു ഉതുപ്പ് വിവാഹക്കുറിക്കേസിൽ കോട്ടയംരൂപതയുടെ അപ്പീൽ കേരളഹൈക്കോടതിയും തള്ളി!

-ക്നാനായകത്തോലിക്കാ നവീകരണസമിതി

സ്വവംശ വിവാഹനിഷ്ഠ പാലിക്കാത്തതിന്റെപേരിൽ രൂപതാംഗങ്ങളെ പുറത്താക്കുന്ന കോട്ടയംരൂപതയുടെ നടപടിയിൽ ബഹു. ഹൈക്കോടതിയുടെ രൂക്ഷവിമർശനം

കോട്ടയം രൂപതയിലെ കിഴക്കേ നട്ടാശ്ശേരി ഇടവകയിൽ ഒരവണക്കളത്തിൽ ബിജു ഉതുപ്പിന് ടി ഇടവക വികാരി ഫാ. ജോർജ്ജ് മഞ്ഞാങ്ങൽ വിവാഹക്കുറി നിഷേധിച്ചതിനെതിരായി 1989-ൽ കോട്ടയം മുനിസിപ്പൽ കോടതിയിൽ ബിജു ഉതുപ്പ് കേസ് കൊടുക്കുകയും, 1990 നവം. 24-ന്, ഒരു മാസത്തിനകം വിവാഹക്കുറി കൊടുക്കണമെന്ന് നിർദ്ദേശിച്ചുകൊണ്ട് കിഴക്കേ നട്ടാശ്ശേരി പള്ളിവികാരി ഫാ. ജോർജ്ജ് മഞ്ഞാങ്ങലിനും അന്നത്തെ കോട്ടയം രൂപതയുടെ ബിഷപ്പായിരുന്ന മാർ കുര്യാക്കോസ് കുന്നശ്ശേരിക്കുമെതിരായി വിധിയും ഡിക്രിയും കോട്ടയം അഡീഷണൽ മുൻസിഫ് കോടതിയിൽനിന്നു പുറപ്പെടുവിക്കുകയുണ്ടായി.

ഈ വിധിയിൽ വിവാഹക്കുറി കൊടുക്കണമെന്ന ഉത്തരവിനുപുറമേ, വി. ബൈബിളിലെ തിരുവചനങ്ങൾ, പൗരസ്ത്യതിരുസംഘത്തിന്റെ കാനോൻ നിയമങ്ങൾ, 12-ാം പിയൂസ് മാർപാപ്പായുടെ Motu proprio എന്ന അപ്പസ്തോലിക് ലെറ്റർ, ഇന്ത്യൻ ഭരണഘടന ആർട്ടിക്കിൾ 25, കോട്ടയം രൂപതയുടെ സ്ഥാപന ബുൾ, സുപ്രീം കോടതിയുടെ വിധികൾ എന്നിവയുടെ അടിസ്ഥാനത്തിൽ കോട്ടയം രൂപതയുടെ സ്വവംശവിവാഹനിഷ്ഠയും, അതിന്റെപേരിൽ നടത്തുന്ന പുറത്താക്കൽനടപടിയും, നിയമവിരുദ്ധവും മനുഷ്യാവകാശലംഘനവുമാണെന്ന പരാമർശം ബഹു. കോടതി നടത്തിയിട്ടുണ്ട്. കൂടാതെ, വിസ്താരവേളയിൽ ചോദ്യങ്ങൾക്കുത്തരമായി ഒരു ക്നാനായനും ക്നാനായനല്ലാത്തയാളും തമ്മിലുള്ള വിവാഹം കോട്ടയംരൂപതയുടെ പള്ളികളിൽവെച്ച് നടത്തുന്നത് രൂപതയ്ക്ക് അപമാനകരവും കുറ്റകരവുമാണെന്നും, യേശു ആഗോള സാഹോദര്യത്തെപ്പറ്റി പഠിച്ചിട്ടുവെങ്കിലും അതെല്ലാം പ്രായോഗിക നിയമങ്ങളാണെന്ന് പറയുവാൻ സാധിക്കുകയില്ലെന്നുംമറ്റുമുള്ള പ്രസ്താവനകൾ മാർ കുര്യാക്കോസ് കുന്നശ്ശേരിയിൽനിന്ന് ഉണ്ടായിട്ടുണ്ട്. ഈ പ്രസ്താവനകൾ കത്തോലിക്കാ മെത്രാന്മാർക്ക് നാണക്കേട് വരുത്തുന്നതാണെന്ന് ബ. കോടതി വിമർശിക്കുകപോലും ചെയ്തിട്ടുണ്ട്.

വിധി നടത്തിയെടുക്കുവാൻ ബിജു ഉതുപ്പിന് സാധിച്ചില്ല. ജയിലിൽ പോയാലും വിധി നടപ്പാക്കില്ലെന്ന് മാർ കുന്നശ്ശേരി വിളംബരം ചെയ്തു. രണ്ടു ബസ്സു നിറയെ ഗുണ്ടകൾ വന്ന് ബിജുവിന്റെ വീടിന് കല്ലെറിഞ്ഞു ഭേദപ്പെടുത്തി. ബിഷപ്പിനെ ജയിലിലടയ്ക്കേണ്ട എന്ന് ബിജു തീരുമാനിച്ചു. പക്ഷേ, ഭാവിയിൽ വരാൻപോകുന്ന പ്രശ്നങ്ങൾക്കു തടയിടുവാൻ ഈ വിധി റദ്ദാക്കേണ്ടത്

കോട്ടയം രൂപതയുടെ ആവശ്യമായിരുന്നു. 2004-ൽ ജില്ലാ കോടതിയിൽ രൂപത അപ്പീൽ കൊടുത്തു. വിശ്വാസികളുടെ നേർച്ചപ്പണം ഉപയോഗിച്ച് ലക്ഷക്കണക്കിന് ഫീസ് വാങ്ങുന്ന വക്കീൽ സമൂഹത്തെയും ഏർപ്പാടാക്കി. പക്ഷേ, ദൈവം കോട്ടയം രൂപതയ്ക്കെതിരായിരുന്നു. 2008 ഡിസം. 20-ന് കീഴ്ക്കോടതിവിധി ശരിവച്ചുകൊണ്ടും അപ്പീൽ തള്ളിക്കൊണ്ടും കോട്ടയം രൂപതയ്ക്കെതിരായി എറണാകുളം അഡീഷണൽ ജില്ലാ കോടതിയിൽനിന്ന് ഉത്തരവുണ്ടായി.

ഇതിനോടകം അപ്പസ്തോലിക് നുൺഷ്യോ ഇടപെട്ട് വിവാഹക്കുറിയില്ലാതെ ബിജു ഉതുപ്പിന്റെ വിവാഹം നടക്കുകയും ഒരു കുട്ടിയുണ്ടാകുകയും ചെയ്തു. അപ്പീൽ തള്ളിയതിനാൽ വിധി നടപ്പാക്കേണ്ടത് സാമാന്യനീതിയാണല്ലോ. വിധി നടത്തിക്കിട്ടുവാനും കുട്ടിയുടെ മാമ്മോദീസാ നടത്തുവാനുംവേണ്ടി ബിജു ഉതുപ്പ് ഇപ്പോഴത്തെ ബിഷപ്പായ മാർ മാത്യു മൂലക്കാട്ടിനെ പല പ്രാവശ്യം സമീപിക്കുകയുണ്ടായി. അപ്പോഴൊക്കെ ഹൈക്കോടതിയിൽ അപ്പീൽ കൊടുത്തിരിക്കുകയാണെന്ന് അദ്ദേഹം കള്ളം പറഞ്ഞ് ബിജുവിനെ വഞ്ചിച്ചു കൊണ്ടിരുന്നു. 2015-ൽ ബിജു ഉതുപ്പ് തന്റെ കുട്ടിയുടെ മാമ്മോദീസ കിഴക്കേ നട്ടാശ്ശേരി പള്ളിയിൽ രജിസ്റ്റർ ചെയ്യുന്നതിന് കോട്ടയം മുനിസിപ്പൽ കോടതിയിൽ കേസു കൊടുത്തു.

അതോടൊപ്പം, 2015 സെപ്തം. 1-ന് ബിജു ഉതുപ്പ് കേസിന്റെ അടിസ്ഥാനത്തിൽ കോട്ടയം രൂപതയുടെ സ്വവംശവിവാഹനിഷ്ഠയുടെപേരിലുള്ള പുറത്താക്കൽനടപടി നിർത്തലാക്കണമെന്ന് ആവശ്യപ്പെട്ടുകൊണ്ട് 'ക്നാനായകത്തോലിക്കാ നവീകരണസമിതി' (KCNS) ഒരു പൊതുതാല്പര്യഹർജി കോട്ടയം ജില്ലാകോടതിയിൽ ഫയൽ ചെയ്തു. ഈ കേസുകൾക്കു തടയിടാൻ 8 വർഷത്തിനുശേഷം 2016-ൽമാത്രമാണ് കോട്ടയം രൂപത ഹൈക്കോടതിയെ സമീപിച്ചത്. ഈ 8 വർഷക്കാലവും അപ്പീൽ കൊടുത്തിട്ടുണ്ടെന്ന് മാർ മാത്യു മൂലക്കാട്ട് നൂണ പറഞ്ഞുകൊണ്ടിരിക്കുകയായിരുന്നു. നൂണ പറയുന്നത് സാത്താനാണെന്നും നൂണയന്റെ രാജാവ് ലൂസിഫർ ആണെന്നും ബൈബിളിൽ പറയുന്നുണ്ടല്ലോ. കാലാവധി കഴിഞ്ഞതിനാൽ അപ്പീൽ അപേക്ഷ

സ്വീകരിക്കരുതെന്ന് ബിജുവിന്റെ വക്കീൽ വാദിച്ചു. എന്നാൽ നേർച്ചപ്പണംകൊണ്ട് സമ്പന്നമായ കോട്ടയംരൂപത ലക്ഷങ്ങൾ ഫീസ് വാങ്ങുന്ന സീനിയർ മോസ്സ് വക്കീലിനെ ഹാജരാക്കി, ഒരു ഗുമസ്തനെ ബലിയാടാക്കിക്കൊണ്ട് അപ്പീൽ സ്വീകരിക്കണമെന്ന് കേണപേക്ഷിച്ചു. അവസാനം 10000 രൂപാ പിഴ ഈടാക്കി ബഹു. കോടതി കാലതാമസം അനുവദിച്ചുകൊടുത്തു.

2017 ജനു. 30-ന് അപ്പീൽ അഡ്മിഷനുവേണ്ടി എടുക്കുകയും വാദത്തിനുശേഷം അന്നുതന്നെ ബഹു. ഹൈക്കോടതി അപ്പീൽ തള്ളിക്കൊണ്ട് തീരുമാനമെടുക്കുകയും ചെയ്തു. കോട്ടയം രൂപതയുടെ സീനിയർ മോസ്സ് അഭിഭാഷകൻ ഒരു ദിവസം മുഴുവൻ വാദിച്ചിട്ടും ട്രയൽ കോടതിവിധിയെയും ഒന്നാം അപ്പീൽ കോടതി വിധിയെയും മറികടക്കുവാൻ അദ്ദേഹത്തിന് സാധിച്ചില്ല. ബഹു. ജസ്റ്റീസ് കെ. ഹരിലാൽ അപ്പീൽ തള്ളുകയാണുചെയ്തത്. ഇതിൽപരം ഒരു നാണക്കേട് കോട്ടയം രൂപതയ്ക്കും സീറോ-മലബാർ മെത്രാൻസിനഡിനും ഇനി വരാനുണ്ടോ?

2017 ജനു. 30-ന് 70 പേജുള്ള ദീർഘമായ ഒരു ഉത്തരവാണ് ബഹു. ഹൈക്കോടതി പുറപ്പെടുവിച്ചത്. വിധിയിൽ ബഹു. ഹൈക്കോടതിക്ക് ബോധ്യപ്പെട്ടതായി രേഖപ്പെടുത്തിയിട്ടുള്ള കാര്യങ്ങൾ വളരെ ചുരുക്കമായി വിശ്വാസികളുടെ അറിവിലേക്ക് ഇവിടെ വിവരിക്കുകയാണ്. ബിജു ഉത്സപ്പിന് വിവാഹക്കുറി കൊടുക്കുവാൻ നിർദ്ദേശിച്ചുകൊണ്ടുള്ള കീഴ്ക്കോടതിവിധി റദ്ദാക്കണമെന്ന കോട്ടയം രൂപതയുടെ അപേക്ഷ ബഹു. ഹൈക്കോടതി നിരാകരിച്ചു. ബിജു ഉത്സപ്പ് കോട്ടയം രൂപതയിലെ കിഴക്കേ നട്ടാശ്ശേരി ഇടവകക്കാരനാണെന്നും അദ്ദേഹത്തിന് വിവാഹക്കുറി ലഭിക്കുവാനുള്ള നിഷേധിക്കാനാവാത്ത എല്ലാ അവകാശങ്ങളും ഉണ്ടെന്നും അതിനുള്ള സകല തെളിവുകളും കീഴ്ക്കോടതിയിൽ ഹാജരാക്കിയിട്ടുണ്ടെന്നും ഇതിനെ എതിർക്കുവാൻ കോട്ടയം രൂപതയ്ക്കു കഴിഞ്ഞിട്ടില്ലെന്നും കീഴ്ക്കോടതി വിധിയിൽ വളരെ വ്യക്തമായി കാണുന്നതിനാൽ ഹൈക്കോടതി ഇടപെടേണ്ട ആവശ്യം വരുന്നില്ലെന്ന് വിധിയിൽ പറഞ്ഞിട്ടുണ്ട്. സ്വവംശവിവാഹനിഷ്ഠ പാലിക്കാത്തതിന്റെപേരിൽ രൂപതാംഗങ്ങളെ കോട്ടയം രൂപത പുറത്താക്കുന്ന നടപടി അംഗീകരിക്കാനാവില്ലെന്നും ബഹു. ഹൈക്കോടതി നിരീക്ഷിച്ചു.

ബഹു. ഹൈക്കോടതി പരിഗണിച്ച പ്രധാന തെളിവുകൾ:

1. കോട്ടയം രൂപതയുടെ സ്ഥാപനബുദ്ധിയിൽ രൂപതാംഗങ്ങളല്ലാത്തവരെ വിവാഹം ചെയ്യരുതെന്നോ, അങ്ങനെ വിവാഹം ചെയ്തവരെ പുറത്താക്കണമെന്നോ പറഞ്ഞിട്ടില്ല. എൻഡോഗമി പാലിച്ചുകൊള്ളണമെന്നും പറഞ്ഞിട്ടില്ല.
2. ക്രിസ്തീയസഭയിൽ, പ്രത്യേകിച്ച് കത്തോലിക്കാസഭയിൽ ജാതിയും സമുദായവുമില്ല. ഒരാൾ ക്രിസ്ത്യാനിയായാൽ അയാൾ ജാതി ഉപേക്ഷിച്ചു കഴിഞ്ഞു. അതുകൊണ്ടാണ് ദളിത് ക്രൈസ്തവർക്ക് ആനുകൂല്യം ലഭിക്കാത്തത്. സുപ്രീംകോടതി വിധികൾ ബഹു. ഹൈക്കോടതി നിരീക്ഷിച്ചിട്ടുണ്ട്. എല്ലാ

റീത്തിലുംപെട്ടവർ സമ്മതമാണ്.

3. സ്വവംശവിവാഹനിഷ്ഠ പാലിക്കാത്തവരെ പുറത്താക്കുന്നത് കാനോൻ നിയമത്തിനെതിരാണ്. (കാനോൻ 1112 പേജ് 798, കാനോൻ 29, 30 മുതലായവ)

4. 12-ാം പീയൂസ് മാർപാപ്പയുടെ (Motu proprio) എന്ന അപ്പസ്തോലിക് ലെറ്ററിൽ (ജമഴല 37, 38) സ്വവംശവിവാഹനിഷ്ഠ ഉപേക്ഷിക്കണമെന്ന് നിർദ്ദേശിച്ചിട്ടുണ്ട്.

5. വിശുദ്ധ ബെബിളിലെ തിരുവചനങ്ങൾ സ്വവംശവിവാഹനിഷ്ഠക്കെതിരാണ് (മത്തായി 19:3,6), എഫേസിയർ 5:23) ബഹു. ഹൈക്കോടതി പ്രത്യേകം നിരീക്ഷിച്ചിരിക്കുന്നു.

6. ഇന്ത്യൻ ഭരണഘടന ആർട്ടിക്കിൾ 25-ന്റെ ലംഘനമാണ് പുറത്താക്കൽ നടപടി. ഒരു പൗരന്റെ മൗലികാവകാശങ്ങൾക്കെതിരാണ് ഈ നടപടി.

7. 1949 മെയ് 2-ാം തീയതി മുതൽ പ്രാബല്യത്തിൽ വന്നിട്ടുള്ള പൗരസ്ത്യ തിരുസംഘത്തിന്റെ വിവാഹകുദാശ സംബന്ധിച്ച കാനോൻ നിയമമനുസരിച്ച് കോട്ടയം രൂപതയുൾപ്പെടെയുള്ള സീറോ-മലബാർ സഭയിലുള്ളവരും മറ്റു റീത്തുകളിൽപ്പെട്ടവരും സമ്മതമാണ്. അതുകൊണ്ട്, അവരുടെ ഇടയിൽ സ്വവംശവിവാഹനിഷ്ഠ പാലിക്കുന്നുണ്ടെങ്കിൽ അതുപേക്ഷിക്കേണ്ടതാണെന്ന കീഴ്ക്കോടതിയുടെ കണ്ടെത്തൽ ബഹു. ഹൈക്കോടതി പ്രത്യേകം നിരീക്ഷിച്ചിരിക്കുന്നു.

ബിജു ഉത്സപ്പ് കേസിന്റെ നാൾവഴികൾ

1. കോട്ടയം മുനിസിപ്പ് കോടതിയിൽ ഫയൽചെയ്ത അന്യായം O.S. 923/1989-ൽ ബിജു ഉത്സപ്പിന് വിവാഹക്കുറി കൊടുക്കാൻ വിധിച്ചു.
2. കോട്ടയംരൂപത കൊടുത്ത ഒന്നാമത്തെ അപ്പീൽ AS 244/2004-ൽ കീഴ്ക്കോടതിവിധി പൂർണ്ണമായി ശരിവച്ച് അപ്പീൽ തള്ളി.
3. രണ്ടാമത്തെ അപ്പീൽ കേരള ഹൈക്കോടതിയിൽ RSA No. 64/2017(G)-ൽ അപ്പീൽ തള്ളിക്കൊണ്ട് ബഹു. കോടതിയുടെ വിമർശനമുണ്ടായി.

സീസറിനുള്ളത് സീസറിനും ദൈവത്തിനുള്ളത് ദൈവത്തിനും എന്ന തിരുവചനമനുസരിച്ചും, ഇന്ത്യൻ ഭരണഘടന അനുസരിച്ചും കോടതിവിധി അനുസരിക്കുവാൻ കോട്ടയം രൂപതയ്ക്കും അതിനെ പ്രേരിപ്പിക്കുവാൻ അഭിവന്ദ്യ മേജർആർച്ചു ബിഷപ്പിനും മെത്രാൻ സിനഡിനും ബാധ്യതയുണ്ട്. പാവപ്പെട്ട വിശ്വാസികളുടെ നേർച്ചപ്പണം ഉള്ളതുകൊണ്ട് കോട്ടയം രൂപതയ്ക്ക് ഇനി സുപ്രീംകോടതിയിലും അപ്പീലുമായി പോകാം. നീതിക്കു

വേണ്ടിയല്ല അനീതി നടപ്പാക്കി വിശ്വാസികളെ അടിമകളെപ്പോലെ പീഡിപ്പിക്കുവാനാണ് കോട്ടയം രൂപത കോടികൾ മുടക്കി സുപ്രീംകോടതിയിൽ കയറുന്നതെ ന്നോർക്കണം.

കോട്ടയം രൂപത ഒരു ജനതയുടെ ജീവിതമാണ് തകർത്തുകൊണ്ടിരിക്കുന്നത്. മാമോദീസാ സ്വീകരിച്ച് ക്രിസ്ത്യാനിയാ യ സ്വന്തം ഇടവകപ്പള്ളിയിൽ മരണംവരെ അംഗമായിരിക്കണമെന്നും, എല്ലാ കുദാശകളോടുമൊപ്പം വിവാഹകുദാശയും സ്വന്തം ഇടവകപ്പള്ളിയിൽവെച്ചു സ്വീകരിക്കണമെന്നും, മരണശേഷം ഇടവകപ്പള്ളിയിൽ ത്തന്നെ അടക്കം ചെയ്യപ്പെടണമെന്നും ആഗ്രഹിക്കുന്ന വരാണ് എല്ലാ കത്തോലിക്കരും. വിവാഹകുദാശ സ്വന്തം ഇടവകപ്പള്ളിയിൽവെച്ചു നടത്തുന്നതിന് സാധിക്കാതെ വരികയും ഇടവകപ്പള്ളിയിൽനിന്നു പുറത്താക്കപ്പെടുകയും ചെയ്യുമ്പോൾ അവന്റെ ജീവിതം അവിടംമുതൽ തകരുകയാണെന്ന വസ്തുത യേശുക്രിസ്തുവിന്റെ ശിഷ്യന്മാരാണെന്ന് അവകാശപ്പെടുന്ന ശ്രേഷ്ഠ മെത്രാപ്പോലീത്താമാരും മെത്രാന്മാരും അറിയാതെ പോകുന്നത് അക്ഷതവ്യമായ തെറ്റല്ലേ? ഒന്നര ലക്ഷത്തോളംപേർ കോട്ടയം രൂപതയുടെ ഈ കിരാതമായ പുറത്താക്കൽനടപടി വഴി പീഡിപ്പിക്കപ്പെടുകഴിഞ്ഞു. അനേകം യുവതീയുവാക്കൾ ഈ ക്രൂരമായ പീഡനം ഭയന്ന് വിവാഹിതരാകാതെ കഴിയുന്നു. ദത്തെടുക്കുന്ന കുട്ടികളെ രൂപതയിൽ ചേർക്കാത്തതുകൊണ്ട് അനേകം കുടുംബങ്ങൾ പ്രതിസന്ധിയിലാണ്. വിഭാഗീയത യുടെപേരിൽ 90% കുടുംബങ്ങളിലും അസമാധാനം നിലനില്ക്കുന്നു. കോട്ടയം രൂപതയുടെ പുറത്താക്കൽ നടപടി തിരുത്തുന്നതിനോ തിരുത്തിക്കുന്നതിനോ, സീറോമലബാർ മേലദ്ധ്യക്ഷന്മാരോ, മറ്റ് റീത്തുകളിലെ മെത്രാന്മാരോ വൈദികരോ ആരും തയ്യാറാവുന്നില്ല. മറിച്ച്, അവർ കോട്ടയം രൂപതയിൽനിന്നു വീണുകിട്ടുന്ന സാമ്പത്തികഅപ്പക്കുപ്പണങ്ങൾ തിന്ന് അവയെ പ്രോത്സാഹിപ്പിക്കുകയാണ്.

ഏറ്റവും സ്നേഹമുള്ള കോട്ടയം രൂപതാംഗ ണ്ടേ, സീറോ-മലബാർ സഭയിലെ വിശ്വാസി സമൂഹങ്ങളേ, വി. കുർബ്ബാനയിൽ ദിവസവും എല്ലാ കത്തോലിക്കാ പുരോഹിതന്മാരും കുദാശാവചന

ങ്ങൾക്കു മുൻപായി ചൊല്ലുന്ന ഒരു കൃതജ്ഞതാ സ്തോത്ര പ്രാർത്ഥനയുണ്ട്. അതിലെ രണ്ടു വാചകം ഇവിടെ കുറിക്കട്ടെ. “അങ്ങയോടുള്ള സമാനത നിലനിർത്തേണ്ടത് കാര്യമായി പരിഗണിക്കാതെ അവിടുന്ന് തന്നെ ശൂന്യനാക്കി ദാസന്റെ രൂപം സ്വീകരിച്ച് വിവേകവും ബുദ്ധിയു മുള്ള അമർത്ഥമായ ആത്മാവോടും മർത്ഥമായ ശരീരത്തോടുംകൂടെ പരിപൂർണ്ണമനുഷ്യനായി സ്ത്രീയിൽനിന്നു ജാതനായി, ‘നിയമത്തിന് അധീനരായവരെ ഉദ്ധരിക്കാൻ നിയമത്തിനു വിധേയനാകുകയും’ ഞങ്ങളുടെ രക്ഷയുടെ സ്മാരകം ഏർപ്പെടുത്തുകയും ചെയ്തു.”

ഈ പ്രാർത്ഥന പ്രവൃത്തിയിൽ കാണി ചുതരേണ്ട ഉത്തരവാദിത്വം നമ്മുടെ ബഹു. പുരോഹിതരുടേതാണ്? കോട്ടയം രൂപതയുടെ സ്വവംശവിവാഹനിഷ്ഠയും അതിന്റെപേരിൽ നടത്തുന്ന പുറത്താക്കൽനടപടിയും ദത്തെടുക്കുന്ന കുട്ടികളോടുള്ള അവഗണനയും നിയമത്തിനെതിരാണെന്ന് കേരളത്തിന്റെ പരമോന്നതകോടതി വിധിച്ചിരിക്കുകയാണ്. കോടതിവിധി മാനിച്ചെങ്കിലും നടപടി നിർത്തലാക്കേണ്ടതല്ലേ? ഇത് നിർത്തലാക്കേണ്ടത് ഈ കാലഘട്ടത്തിന്റെ ഒരു ആവശ്യമല്ലേ? എൻഡോഗമി നിർബന്ധമാക്കാതിരുന്നാൽ അതിന്റെ പേരിൽ രൂപതയ്ക്ക് യാതൊരു ദോഷവും സംഭവിക്കുകയില്ല എന്നുമാത്രമല്ല കുടുംബങ്ങളിലെ അസമാധാനത്തിന് ശാശ്വതപരിഹാരമാകുകയും, ശുഷ്കിച്ചു വരുന്ന അംഗസംഖ്യയിൽനിന്ന് വളർച്ച നേടുകയും ചെയ്യാം.

ചിന്തിക്കുക, പ്രതികരിക്കുക, ധീരരാവുക!

ക്നാനായകത്തോലിക്കാ നവീകരണ സമിതിക്കുവേണ്ടി,

റ്റി.ഒ. ജോസഫ് (പ്രസിഡന്റ്)	ലൂക്കോസ് മാത്യു കെ. (ജന. സെക്രട്ടറി)
ഫോൺ: 9447056146	ഫോൺ: 9447507584

‘സത്യജാല’

‘സത്യജാല’ - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!
‘സത്യജാല’ - കള്ളുയിടയന്മാർക്കെതിരെ ഒരു ചെറുമുറവിളി!.
‘സത്യജാല’ - പള്ളികൾ കൊള്ളക്കാരുടെ ഗൃഹകളാക്കിയവർക്കെതിരെ ഒരു ചെറു ചാട്ടവാർ!
‘സത്യജാല’ - നവീകൃതസഭാജീവിതത്തിലേക്ക് ഒരു എളിയ വഴികാട്ടി!
ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാറുകളാക്കുക...
യാമാസ്ഥിതികസഭാജീവിതത്തിൽനിന്നും ദൈവരാജ്യപൗരജീവിതത്തിലേക്കു വഴിതുറക്കുക
‘സത്യജാല’ - വായിക്കുക, വരികാരാകുക,
വരികാരാക്കുക, പ്രചരിപ്പിക്കുക!

റോമൻ ചക്രവർത്തിമാരുടെ ദുർഭൂതം പേറുന്ന ക്രൈസ്തവസഭ

ഡോ. റോബിൻ മാത്യു



ലോകത്തിലെ ഏറ്റവും പുരാതനമായ മതങ്ങളിലൊന്നാണ് യഹൂദ മതം. ഗോത്രവർഗ്ഗസംസ്കാരത്തിന്റെ എല്ലാ സ്വഭാവങ്ങളും ആ മതത്തിനുണ്ട്. ഇസ്രായേൽ ഗോത്രങ്ങളിലെ ആത്മീയഗുരുക്കന്മാരാണ് പിന്നീട് പ്രവാചകന്മാരായി അറിയപ്പെട്ടത്. കടിഞ്ഞാണില്ലാതെ പാഞ്ഞിരുന്ന ഒരു സമൂഹത്തിന് നേർരേഖ കാണിച്ചുകൊടുത്തിരുന്നവരാണ് ഈ പ്രവാചകർ. വാമൊഴിയായി അവർ നടത്തിയ അവരുടെ പ്രസംഗങ്ങളും അധ്യാപനങ്ങളും പിന്നീട് പാപ്പിറസ് താളുകളിൽ ആലേഖനം ചെയ്യപ്പെട്ടു. അന്നത്തെ പ്രധാന ഗുരുക്കന്മാരുടെ അത്തരം ലിഖിതപഠനങ്ങൾ സമാഹരിച്ചു പുസ്തകമാക്കിയാണ് പ്രവാചകന്മാരുടെ ഗ്രന്ഥങ്ങൾ. ഈ പുസ്തകത്തിന് തലയും വാലും ഒരു കഥയുടെ പൂർണതയും വരുത്തുവാൻ വേണ്ടി പിന്നീട് എഴുതിച്ചേർത്തതാകണം, പുറപ്പാടിന്റെ ചരിത്രവും ഉൽപ്പത്തി ഉൾപ്പെടെയുള്ള കഥകളും.

ക്രിസ്തു എന്ന വിപ്ലവകാരി

യഹൂദ ഗോത്രവർഗ്ഗസംസ്കാരത്തിലും അവരുടെ മതാചാരങ്ങളിലും നിലനിന്നിരുന്ന ദുരാചാരങ്ങളെ അപ്പാടെ തിരസ്കരിച്ച്, സ്നേഹത്തിന്റെയും സഹനത്തിന്റെയും ലാളിത്യത്തിന്റെയും എളിമയുടെയും ക്ഷമയുടെയും ഏറ്റവും ഉദാത്തസന്ദേശവും മാതൃകയും അവർക്കു നൽകാൻ ശ്രമിച്ചതാണ് യേശു. പ്രതികാരദാഹിയായ, അസഹിഷ്ണുവായ, ആചാരങ്ങളും പുകഴ്ത്തലും ബലിയും ഇഷ്ടപ്പെടുന്ന ഒരു ദൈവമല്ല നമ്മുടെ ദൈവം എന്ന് യേശു പറഞ്ഞു.

ക്രിസ്തുമതത്തെ പൗലോസ് ഹൈജാക്ക് ചെയ്തപ്പോൾ

ക്രിസ്തുവിന്റെ മരണത്തോടുകൂടി, യേശുവിന്റെ ഉദ്ബോധനങ്ങൾക്കു കടകവിരുദ്ധമായ പലതും എഴുതിച്ചേർക്കപ്പെട്ടു. യേശുവിന്റെ ശിഷ്യൻപോലും അല്ലാതിരുന്ന റോമൻ പോരാളി വിശുദ്ധ പൗലോസ് സഭയെയാകെ ഹൈജാക്ക് ചെയ്യുകയായിരുന്നു. സഭയിൽ സെയിന്റ് പോളിന്റെ മേൽക്കോയ്മയോടുകൂടി അന്ന് റോമിലും ഗ്രീസിലും നിലനിന്നിരുന്ന പേഗൻ ചിന്താഗതികൾ, സ്ത്രീവിരുദ്ധത, ശാപങ്ങൾ തുടങ്ങിയവ വിശുദ്ധ ഗ്രന്ഥത്തിന്റെ ഭാഗമാവുകയായിരുന്നു. പിന്നീടുവന്ന സഭാനേതൃത്വം നിരക്ഷരനായ വിശുദ്ധ പത്രോസിന്റെ പാഠങ്ങൾക്ക് വളരെ മുകളിലായി പൗലോസിന്റെ പാഠങ്ങൾക്ക് സ്ഥാനം കൊടുത്തു.

റോമൻ ചക്രവർത്തി കോൺസ്റ്റന്റൈൻ ക്രിസ്തുമതം പുൽകിയതോടുകൂടി അതിന് ഒരു രാജകീയപ്രൗഢി ലഭിച്ചു. തുടർന്ന്, വിശുദ്ധ റോമാസാമ്രാജ്യം യൂറോപ്പ് മുഴുവൻ വ്യാപിച്ചു. രാജാക്കന്മാരെ പോപ്പും ബിഷപ്പുമാരും ചേർന്ന് അടക്കിഭരിച്ചു. അധികാരപ്രമത്തതയിൽ വിരാജിക്കുന്ന ഏതു പ്രസ്ഥാനത്തിനും പറ്റുന്ന അപചയങ്ങൾ തിരുസഭയ്ക്കുമുണ്ടായി. ദുർവൃത്തരായ മാർപ്പാപ്പമാരുടെ ദുഷ്ചെയ്തികൾ മുടിവയ്ക്കപ്പെട്ടു. ഒരു പോപ്പ്

‘മൂന്നാറിൽ സന്തോഷിക്കുന്നത് ക്രിസ്തു!’

- ബിഷപ്പ് ഗീവർഗ്ഗീസ് മാർ കുറിലോസ്



[ബിഷപ്പ് ഗീവർഗ്ഗീസ് മാർ കുറിലോസിന്റെ ഒരു ഫേസ്ബുക്ക് പോസ്റ്റിന്റെ സംഗ്രഹം]

ആ ഫ്രീക്കൻ രാജ്യത്ത് വെള്ളക്കാർ സുവിശേഷികരണമെന്നായിപ്പോൾ ബൈബിൾ ആഫ്രിക്കക്കാർക്കും അവരുടെ ഭൂമി വെള്ളക്കാർക്കും ചെന്നു. ബൈബിളും കുരിശും പല കാലത്തും കോളനിവൽക്കരണത്തിനും അധിനിവേശത്തിനുമുപയോഗിച്ചിട്ടുണ്ട്.... വർഷങ്ങൾക്ക് മുൻപ് കേരളത്തിൽ ഒരു സ്ഥലത്ത് തോമാശ്ലീഹായുടെ കാലത്തെ കുരിശ് കണ്ടെന്നു പറഞ്ഞ് കുറേ നേതാക്കൾ വിശ്വാസികളെ സംഘടിപ്പിച്ച് പ്രദേശം വെട്ടിപ്പിടിച്ചു. അക്കാലത്ത് സിമന്റ് കുരിശ് ഇല്ലായിരുന്നെന്ന് ചിന്തിക്കാനുള്ള ബുദ്ധി പോലും ഉദിച്ചില്ല.

— ഈ അധിനിവേശപാരമ്പര്യത്തിന്റെ ഉദാഹരണമാണ് മൂന്നാറിലെ കുരിശ്. അത് നീക്കപ്പെട്ടപ്പോൾ ഏറ്റവും സന്തോഷിച്ചത് യേശുക്രിസ്തുതന്നെയായിരിക്കും. മൂന്നാർ ദൗത്യത്തിന് അഭിവാദ്യങ്ങൾ! നമുക്ക് അവ സാനം ഒരു റവന്യൂ മന്ത്രി ഉണ്ടായിരിക്കുന്നു.

-നന്ന്! ഇങ്ങനെ പറയാൻ ചങ്കുറമുള്ള ഒരു മെത്രാനും നമുക്കുണ്ടായിരിക്കുന്നു! പക്ഷേ, അദ്ദേഹം അംഗമായിരിക്കുന്ന സഭയും ഇതേ കുരിശുപയോഗിച്ച് ധാരാളം സ്ഥലം കുന്നുകളും മലകളും കൈയേറി സ്വന്തമാക്കിയിട്ടുണ്ടെന്നു കേൾക്കുന്നു...

-എഡിറ്റർ

മരിച്ചിട്ടും ദേഷ്യംതിരാത്ത അടുത്ത പോപ്പ്, കുഴിമാടത്തിൽനിന്ന് മുൻ മാർപ്പാപ്പായുടെ ശവം മാന്തി വിചാരണചെയ്ത്, ശവത്തിന്റെ കൈ വെട്ടിക്കളഞ്ഞു! ഏഴു വീതം എഴുപതു പ്രാവശ്യം ക്ഷമിക്കുവാൻ പറഞ്ഞ യേശുവിന്റെ മഹായിടയൻതന്നെയാണ് ഇതു ചെയ്തത്. ഇത്തരം എത്രയോ സംഭവങ്ങൾ!

ദുർവൃത്തരും അധികാരപ്രമത്ത



സർക്കാർ നടപടിയെ അനുകൂലിച്ച് സീറോ-മലബാർസഭ

കൈയേറ്റഭൂമിയിലെ കുരിശ് പൊളിച്ചതിൽ തെറ്റില്ലെന്ന് സീറോ-മലബാർ സഭ. കുരിശിനെ അധികേഷിപ്പിച്ചെന്ന് പറയില്ലെന്ന് സീറോ-മലബാർ സഭാ വക്താവ് ഫാ. ജിമ്മി പുച്ചക്കാട്ടിൽ പറഞ്ഞു.

കുരിശ് പൊളിച്ചുമാറ്റിയതിൽ തെറ്റില്ല. കുറച്ചുകൂടി മാന്യമായ രീതിയിൽ നീക്കം ചെയ്യാമായിരുന്നു. സഭയുടെ നിലപാടിന് വിരുദ്ധമായവർ സ്ഥാപിച്ചതാണ് കുരിശ്. എന്നാൽ, നീക്കിയ രീതിയിൽ സാധാരണ വിശ്വാസികൾ തെറ്റിദ്ധരിച്ചേക്കാം. കുറച്ചുകൂടി ഭംഗിയുള്ള രീതിയിൽ ചെയ്യാമായിരുന്നു എന്ന് ജിമ്മി പുച്ചക്കാട്ടിൽ അഭിപ്രായപ്പെട്ടു.

കുരിശു സ്ഥാപിച്ച 'സ്പിരിറ്റ് ഇൻ ജീസസ്' എന്ന സംഘടന കത്തോലിക്കാസഭയുടെ വിശ്വാസസംഹിതയ്ക്ക് വിരുദ്ധമായ നിലപാടുള്ളവരാണെന്നും അദ്ദേഹം പറഞ്ഞു. (ഏപ്രിൽ 21-ലെ ജന്മ ഭൂമി പത്രത്തിൽനിന്ന്)

'കുരിശു തകർക്കൽ ഇടതുനയമോ?' - KCBC

കുരിശ് തകർക്കുന്നത് ഇടതുപക്ഷത്തിന്റെ നയമാണോയെന്നു സർക്കാർ വ്യക്തമാക്കണമെന്നു കെസിബിസി. ക്രൈസ്തവർ ആദരിക്കുന്ന കുരിശ് കൈയേറ്റ ഭൂമിയിലാണു സ്ഥാപിച്ചതെങ്കിൽ, അതു നീക്കം ചെയ്യാൻ നിയമപരമായ വഴികൾ തേടുകയായിരുന്നു ചെയ്യേണ്ടിയിരുന്നതെന്ന് കേരള കാത്തലിക് ബിഷപ്പ് കോൺഫറൻസ് (കെസിബിസി) ഡെപ്യൂട്ടി സെക്രട്ടറി റവ.ഡോ. വർഗീസ് വള്ളിക്കാട്ട് അഭിപ്രായപ്പെട്ടു.

'മൂന്നാറിലെ കൈയേറ്റ ഭൂമി നിയമവിധേയമായി ഒഴിപ്പിക്കുന്നത് തെറ്റല്ല. എന്നാൽ, ആശങ്കാജനകമായ സാഹചര്യങ്ങൾ സൃഷ്ടിച്ച്, ഭീതിപടർത്തി കുരിശു പൊളിച്ചുമാറ്റാൻ തീരുമാനിച്ചത് അവിവേകമാണ്. ബാബറി മസ്ജിദ് തകർത്ത സംഭവത്തെ ഓർമ്മപ്പെടുത്തുന്ന രീതിയിൽ സമൂഹത്തിൽ അസ്വസ്ഥതയുണ്ടാക്കുന്ന ഇത്തരം പ്രവർത്തനങ്ങൾ ഒഴിവാക്കേണ്ടതായിരുന്നു. മതേതരകാഴ്ചപ്പാട് പ്രസംഗിക്കുകയും സംഘപരിവാർ ശൈലി പ്രവർത്തിക്കുകയും ചെയ്യുന്നവരെ സമൂഹം തിരിച്ചറിയണം,' അദ്ദേഹം പ്രസ്താവനയിൽ പറഞ്ഞു. (കടപ്പാട്: ജന്മഭൂമി, ഏപ്രിൽ 21)

പ്രതികരണം

കുരിശു പ്രതിഷ്ഠയിലൂടെയുള്ള ഭൂമികൈയേറ്റം ഏറ്റവും കൂടുതൽ നടത്തിയിട്ടുള്ളത് കത്തോലിക്കാ സഭ തന്നെയാകാനാണു സാധ്യത. അതിപ്പോഴും തുടരുകയുമാണ്. 2017 മെയ് 8-ലെ മാതൃഭൂമിയിൽ വാഗമൺ പ്രദേശത്ത് കുരിശുകൾ സ്ഥാപിച്ച് 15 ഏക്കറും 12 ഏക്കറുമൊക്കെ കൈയേറിയതിന്റെ വിവരങ്ങളും, കുരിശിന്റെയും സമീപത്തു നിൽക്കുന്ന റവന്യൂ ഉദ്യോഗസ്ഥരുടെയും ഫോട്ടോയും കൊടുത്തിട്ടുണ്ട്. വലിയ 'മാർത്തോമ്മാ കുരിശ്'ണ് മനോഹരമായ പീഠമൊരുക്കി സ്ഥാപിച്ചിരിക്കുന്നതായി ഫോട്ടോയിൽ കാണുന്നത് എന്നതിൽനിന്ന്, സീറോ-മലബാർ സഭാധികാരത്തിന്റെ അറിവോടുകൂടിയാണ് അതു സ്ഥാപിച്ചിരിക്കുന്നത് എന്നു കരുതേണ്ടിയിരിക്കുന്നു. നിരനിരയായി 15 കുരിശുകൾ സ്ഥാപിച്ച് 12 ഏക്കർ സർക്കാർ ഭൂമിയാണത്രെ കൈയേറിയിരിക്കുന്നത്! ഇതിൽ 15-ാമത്തെ കുരിശു സ്ഥാപിച്ചിട്ട് 2 മാസംപോലും ആയിട്ടില്ലെന്നും പത്രറിപ്പോർട്ടിലുണ്ട്.

കുന്നുകളിലെ കുരിശുകൃഷിയിലും മലകളിലെ കുരിശുമലകൃഷിയിലും മൂന്നിട്ടുനിൽക്കുന്ന കത്തോലിക്കാസഭ 'സ്പിരിറ്റ് ഇൻ ജീസ്സസ്'കാരുടെ എളിയ കുരിശുകൃഷിയെ തള്ളിപ്പറയുന്നത്, സ്വന്തം കണ്ണിലെ തടിയെടുത്തുമാറ്റാതെ അപരന്റെ കണ്ണിലെ കരട് ചൂണ്ടിക്കാട്ടുന്നതുപോലെ കപടവും അപഹാസ്യവുമാണ്. സീറോ-മലബാർ സഭാ വക്താവും കെ.സി.ബി.സി-യും പരസ്പരവിരുദ്ധമായ പ്രസ്താവനകൾ നൽകിയതിൽനിന്ന് കേരളകത്തോലിക്കാസഭയുടെ ഇരട്ടത്താപ്പും കാപട്യവും കൂടുതൽ വ്യക്തവുമാണ്.

-എഡിറ്റർ

▶ രൂമായ കലിഗുള സീസർ, നീറോ സീസർ തുടങ്ങിയ റോമൻ ചക്രവർത്തിമാരുടെയെല്ലാം ചരിത്രം ലോകം അറിഞ്ഞിട്ടും, സഭയിലെ മഹാ ഇടയന്മാരുടെ ദുഷ് ചെയ്തികളുടെ ചരിത്രം ലോകം അറിഞ്ഞില്ല. ക്രിസ്തു മതത്തിലിപ്പോൾ ആകെ ശേഷിക്കുന്നത്, ക്രിസ്തുവിന്റെ പേരും ക്രിസ്തുവിനെ കൊല്ലാൻ ഉപയോഗിച്ച കുരിശും, പിന്നെ കുരിശിൽ തൂങ്ങിക്കിടക്കുന്ന യേശുവിന്റെ രൂപവുംമാത്രമായി.

ടെയും സഹനത്തിന്റെയും മാതൃകകൾ സഭ തുണവൽഗണിച്ചു പകരം, വിഗ്രഹാരാധനയെയും ആചാരങ്ങളെയും ശാപങ്ങളെയും സഭ ആഞ്ഞു പുൽകി. റോമൻ സാമ്രാജ്യവും സീസർമാരും കാലയവനികയ്ക്കുള്ളിൽ മറഞ്ഞിട്ടും, നമ്മുടെ ബിഷപ്പുമാരെ ഇന്നും സീസറിന്റെ വേഷവിധാനങ്ങളുടെയും അധികാരശരീരിന്റെയും ദുർഭൂതം വേട്ടയാടുകയാണ്.

അഭിവന്ദ്യ മെത്രാന്മാർ കുരിശിനെ അപമാനിച്ചുവോ...?



റെജി ഞളളാനി

(ദേശീയ ചെയർമാൻ, ഓപ്പൺ ചർച്ച് മൂവ്മെന്റ്)

മൂന്നാർ പാപ്പാത്തിച്ചോലയിൽ ‘സ്പിരിറ്റ് ഇൻ ജീസസ്സ്’ കാർ സ്ഥാപിച്ച കുരിശു തകർത്തപ്പോൾ കുരിശിനെ തള്ളിപ്പറഞ്ഞത്, തങ്ങൾ കൈയേറ്റങ്ങൾക്ക് എതിരാണെന്നും ആ കുരിശുമായി തങ്ങൾക്കു ബന്ധമില്ലെന്നും അതു തങ്ങളുടേതല്ലെന്നുമുള്ള പ്രസ്താവന അഭിവന്ദ്യ കത്തോലിക്കാ-യാക്കോബായ മെത്രാന്മാരുടെ പക്ഷത്തുനിന്നും കേൾക്കുവാൻ ഇടയായി. ഇത് ഏതൊരു ക്രിസ്തീയ വിശ്വാസിക്കും ദുഃഖവും വേദനയുമാണ് ഉണ്ടാക്കിയതെന്ന് ലോകപുരവും അറിയിക്കട്ടെ. വിശുദ്ധകുരിശിനെ, ക്രിസ്തുവിന്റെ കാലത്തെ യുഗലേം ദേവാലയത്തിലെ കച്ചവടത്തെ അനുസ്മരിപ്പിക്കുംവിധത്തിൽ കച്ചവടവസ്തുവാക്കി മാറ്റി കൈയേറ്റങ്ങൾക്കും പണസമ്പാദനത്തിനും ടൂറിസത്തിനുമായി ഉപയോഗിക്കുകയാണിപ്പോൾ എന്നത് ഏറ്റവും ദുഃഖകരമാണ്. ദൈവത്തെ കച്ചവടച്ചരക്കാക്കി മാറ്റുന്നത് പൊറുക്കാ നാവാത്ത പാപമാണ്. കുരിശിനെ ദുരുപയോഗം ചെയ്യുന്നവർക്കെതിരെ ശക്തമായ നിയമനടപടി സ്വീകരിക്കേണ്ടതുണ്ട്. ജനകീയവിചാരണയും ആവശ്യമാണ്.

ജനങ്ങളുടെമേൽ സർക്കാർ ഇരട്ടനീതി നടപ്പാക്കരുത്. ‘സ്പിരിറ്റുമാ’രുടെ കുരിശാണെന്നു പറഞ്ഞ് എല്ലാ അനാദരവും കാട്ടിയല്ല കുരിശ് നശിപ്പിക്കേണ്ടത്. മറ്റു സഭകളുടെ കുരിശുകളും കൈയേറ്റങ്ങളും കണ്ടില്ലെന്നു നടിക്കുന്നത് ഇരട്ടനീതിയാണ്. വ്യക്തിയോടും പ്രസ്ഥാനത്തോടുമല്ല, വിശുദ്ധ കുരിശിനോട് ആദരവ് കാട്ടാമായിരുന്നു. മൂന്നാറിലെ ഈ കുരിശുമാത്രമല്ല, കത്തോലിക്കാസഭയുടെ കീഴിലുള്ള നൂറുകണക്കിന് കുരിശുമലകളും കൈയേറ്റമാണെന്ന് എല്ലാവർക്കുമറിയാം. സംസ്ഥാനത്തെ നിരവധി റോഡരികുകളും മറ്റു സർക്കാർസ്ഥലങ്ങളും കുരിശു നാട്ടി കത്തോലിക്കാസഭ കൈയടക്കിയിട്ടുണ്ട്. എന്തിന്, തൃശൂരിലെ ഒരു പ്രമുഖ പള്ളിക്ക് ആ സ്ഥലത്തിന്റെ ഉടമസ്ഥത സംബന്ധിച്ചു പ്രമാണങ്ങൾപോലുമില്ല. മൂന്നാറിനടുത്തുള്ളതും ഏഷ്യയിലെതന്നെ ഏറ്റവും വലിയ കുരിശു സ്ഥാപിച്ചിട്ടുള്ളതുമായ എഴുകും വയലും മൂലമറ്റത്തിനടുത്തുള്ള തുവച്ചിമലയും കൂടാതെ, എടത്തായിലും പറവൂരുമുൾപ്പെടെ ഇടക്കിയിലും



വയനാട്ടിലും പാലക്കാട്ടുമൊക്കെ തർക്കമുള്ളതും തർക്കമില്ലാത്തതുമായ നൂറുകണക്കിനു കൈയേറ്റങ്ങൾ കുരിശു സ്ഥാപിച്ച് കത്തോലിക്കാസഭയും യാക്കോബായസഭയും നടത്തിട്ടുണ്ടെന്ന് രേഖകൾ പരിശോധിച്ചാൽ കാണാവുന്നതാണ്. സർക്കാർ ഈ രേഖകൾ സൂക്ഷ്മമായി പരിശോധിച്ച്, സംസ്ഥാനത്ത് അനധികൃതമായി സ്ഥാപിച്ചിട്ടുള്ള മുഴുവൻ കുരിശുകളും ആദരപൂർവ്വം പൊളിച്ചുമാറ്റുകയും ഭൂമി തിരിച്ചുപിടിക്കുകയും കുറ്റക്കാരെ ശിക്ഷിക്കുകയും വേണം. സർക്കാർ ഇതിനു തയ്യാറായില്ലെങ്കിൽ ബഹുമാനപ്പെട്ട കോടതി ഇതിൽ ഇടപെട്ട് അന്വേഷണം നടത്തി വേണ്ടതുചെയ്യണം എന്ന ഭ്യർത്ഥിക്കുകയാണ്.

അഭിവന്ദ്യ മെത്രാന്മാർ കുരിശിനെ തള്ളിപ്പറയാതെ, കുരിശു സ്ഥാപിച്ചു തട്ടിയെടുത്ത അത്തരം അനധികൃതസമ്പത്തുക്കൾ സ്വമേധയാ സർക്കാരിനു തിരികെ നൽകി യേശുവിനു സാക്ഷികളാകുന്നത് ഏറ്റവും ഉചിതവും മാതൃകാപരവുമായിരിക്കും. നാളെകളിലെങ്കിലും കൊള്ളക്കാരും കൈയേറ്റക്കാരും പിടിച്ചുപറിക്കാൻ രക്ഷപ്പെടാനുള്ള പ്രതിരോധ ആയുധമായി പരിശുദ്ധ കുരിശ് മാറാതിരിക്കട്ടെയെന്ന് പ്രാർത്ഥിക്കുന്നു.

അതോടൊപ്പം, ദേവസ്വം ബോർഡു മാതൃകയിൽ സർക്കാർമേൽനോട്ടത്തിൽ ഇതിനായി ഒരു ബോർഡു രൂപീകരിക്കേണ്ടതും ആവശ്യമാണ്. എങ്കിൽമാത്രമേ, രാജ്യത്തെ എല്ലാ മതവിഭാഗങ്ങളിലുംപെട്ട ജനവിഭാഗങ്ങൾക്ക് സാമൂഹികമായ തുല്യനീതി ഉറപ്പുവരുത്തുവാൻ കഴിയൂ. ഇതിനായി എല്ലാ ക്രിസ്തീയ വിശ്വാസികളുടെയും പരിപൂർണ്ണ പിന്തുണ സർക്കാരിനു നൽകണം.

സർക്കാരും എല്ലാ അഭിവന്ദ്യമെത്രാന്മാരും ഇതിനായി പരിശ്രമിക്കണമെന്ന് കത്തോലിക്കാ സഭാനവീകരണപ്രസ്ഥാനമായ ‘ഓപ്പൺ ചർച്ച് മൂവ്മെന്റ്’ സഭാനേതൃത്വത്തോടും സർക്കാരിനോടും അഭ്യർത്ഥിക്കുകയാണ്.

ഫോൺ: 9447105070

ഏകലോകകുട്ടായ്മ ജാതി,മത,ദേശ,രാജ്യ, രാഷ്ട്രീയാതീത മാനവൈക്യം



ഡോ.(എം) ജെ. വലിയമംഗലം

ദൈവത്തെ അംഗീകരിക്കുന്നവർക്ക് മനുഷ്യരെല്ലാം ഏകദൈവത്തിന്റെ മക്കൾ; അങ്ങനെ സഹോദരങ്ങൾ. ദൈവവിശ്വാസമില്ലാത്തവർക്കും മനുഷ്യരെല്ലാം ഏകമനുഷ്യകുലത്തിലെ അംഗങ്ങൾ, അങ്ങനെ സഹോദരങ്ങൾ. അപ്പോൾ, മനുഷ്യരുടെയിടയിൽ ഇത്രയും ചേരിതിരിവും സംഘർഷങ്ങളും പാടില്ലാത്തതുതന്നെ. ദൈവത്തിൽ വിശ്വസിക്കുന്നവർക്ക് പ്രാർത്ഥനയുടെ കാര്യത്തിലെ ചേരിതിരിവുകളാദ്യം ഇല്ലാതാക്കാൻ സാധിക്കണം. 'ഒരുമിച്ചുപ്രാർത്ഥിക്കുന്ന കുടുംബം ഒരുമിച്ചു നിലനിൽക്കും'മെന്നതുപോലെ, 'ഒരുമിച്ചു പ്രാർത്ഥിക്കുന്ന സമൂഹവും ഒരുമിച്ചു നിലനിൽക്കും'മെന്നു പറയാം. എന്നാൽ, ക്രൈസ്തവരെ സംബന്ധിച്ചെടുത്താൽ, ഒരു യേശു, ഒരു ബൈബിൾ എന്നിരിക്കെ, പരസ്പരം കമ്മിയായിരിക്കുന്ന വിഭാഗങ്ങൾ അത്ഭുതപ്പെടുത്തുംവിധം വലുതെന്നു കാണാം - ലോകമാകെനോക്കുമ്പോൾ, മൂവായിരത്തോളമോ അതിലും കൂടുതലോ! കത്തോലിക്കരെ മാത്രമെടുത്താൽ, ഒരു യേശു, ഒരു ബൈബിൾവച്ച് മൂന്ന് 'റീത്ത്'! അതും, പലയിടത്തും വലിയ അകലത്തിലല്ലാതെ അവരുടെ വേറെ വേറെ പള്ളികൾ! "റീത്തുകൾക്ക് 'റീത്തു'വയ്ക്കാൻ കാലമായി" എന്ന്, ഈ ലേഖകൻ കുറെമുമ്പ് പാലായിൽനിന്നുള്ള മറ്റൊരു മാസികയിൽ എഴുതുകയുണ്ടായി!

ഏകദൈവമക്കൾക്ക് സഹോദരങ്ങളെന്ന നിലയ്ക്ക്, ദൂരപരിധിവച്ചുമാത്രം പ്രാർത്ഥനാലയങ്ങൾ മതിയാകേണ്ടതാണ്. വൈവിധ്യങ്ങൾ കാത്തുകൊണ്ടും ഏവർക്കും ഒരുമിച്ചുകൂടാം; അല്ലെങ്കിൽ, റീത്തുകൾക്ക് വേറെവേറെ സമയമെന്നുവയ്ക്കാം. എന്നാലും, മനുഷ്യരുടെയിടയിലെ അകൽച്ചയും, മത്സരിച്ച് ദേവാലയങ്ങൾ നിർമ്മിക്കുന്ന ചെലവും കുറയ്ക്കാം; അത് വേറെ നല്ല കാര്യങ്ങൾക്കുപയോഗപ്പെടുത്തുകയും ചെയ്യാം!

പ്രാർത്ഥിക്കാൻ പ്രത്യേകമൊരിടത്തും പോകേണ്ടതില്ലെന്നും ചേർക്കാം. ദൈവത്തോളം നമ്മോടടുത്ത് മറ്റാരുമില്ലെന്നു പറയത്തക്കവിധം ദൈവം നമ്മിലുണ്ടെന്നതാണു വാസ്തവം. ഹൃദയകോവിലിൽ അവിടുത്തെ കണ്ടെത്തി, ജീവിതായോധനത്തിനാവശ്യമായ ആത്മബലപ്രാപ്തിക്ക് കൂടുതലും നിശ്ശബ്ദപ്രാർത്ഥനയിൽ, അഥവാ ധ്യാനപ്രാർത്ഥനയിൽ, ഏർപ്പെടുകയാണുവേണ്ടത്. യേശു, ഗാന്ധി തുടങ്ങിയവർ അതിന് നല്ല

ദൈവത്തോളം നമ്മോടടുത്ത് മറ്റാരുമില്ലെന്നു പറയത്തക്കവിധം ദൈവം നമ്മിലുണ്ടെന്നതാണു വാസ്തവം. ഹൃദയകോവിലിൽ അവിടുത്തെ കണ്ടെത്തി, ജീവിതായോധനത്തിനാവശ്യമായ ആത്മബലപ്രാപ്തിക്ക് കൂടുതലും നിശ്ശബ്ദപ്രാർത്ഥനയിൽ, അഥവാ ധ്യാനപ്രാർത്ഥനയിൽ, ഏർപ്പെടുകയാണുവേണ്ടത്.

മാതൃകകളത്രെ. സമൂഹമായുള്ള പ്രാർത്ഥനയ്ക്ക് അതിന്റേതായ പ്രസക്തിയുണ്ടെന്നുംകാണാം: നല്ല പ്രഭാഷണങ്ങൾ, പരസ്പര ആശയവിനിമയം, വിഷമിക്കുന്നവർക്കുവേണ്ടി സഹായശേഖരണം തുടങ്ങിയവ എടുത്തുപറയാം. പൊതു പ്രാർത്ഥനയ്ക്ക്, വിവിധ മതഗ്രന്ഥങ്ങളുപയോഗിച്ച് ഗാന്ധി മാതൃകയിലുള്ള സർവമതപ്രാർത്ഥന കൂടുതലഭിക്ഷണീയമാണ്.

ജാതി,മത,ദേശ,രാജ്യ,രാഷ്ട്രീയാതീത ഐക്യമത്രെ മനുഷ്യകുലത്തിന് ഏറ്റവുമാവശ്യം. 'ലോകമേ തറവാട്' എന്ന ഭാരതീയ ജ്ഞിപരേണ്യരുടെ സഹിഷ്ണുതാപൂർണ്ണവും സാഹോദര്യപരവുമായ ചിരകാലദർശനം ഇവിടെ എടുത്തു പറയാവുന്നതാണ് (ഇപ്പോഴത്തെ 'ഹിന്ദു'രാഷ്ട്രീയം വ്യത്യസ്തം!). 'പലമതസാരമേകമുഴിയിൽ', 'ഒരു ജാതി, ഒരു മതം, ഒരു ദൈവം മനുഷ്യന്' തുടങ്ങിയ ശ്രീനാരായണഗുരു ദർശനംപോലുള്ളവയും പ്രത്യേകം പ്രസക്തം. 'തന്നെപ്പോലെ അയൽക്കാരെ സ്നേഹിക്കുക'യെന്ന യേശുവിന്റെ ആഹ്വാനവും ഒപ്പം പ്രധാനം. ഇതിലെ, 'തന്നെപ്പോലെ' പ്രത്യേകശ്രദ്ധയർഹിക്കുന്നു - തന്നെ സ്നേഹിക്കണം, കുടുംബമുള്ളവർ കുടുംബാംഗങ്ങളുടെ കാര്യങ്ങൾ ശ്രദ്ധിക്കണം; പക്ഷേ, അത് അതിരൂവിട്ട സാർവ്വതത്യാകരത് - തന്റെയും കുടുംബത്തിന്റെയുമെന്നപോലെ, അടിസ്ഥാന ആവശ്യങ്ങൾ മറ്റുള്ളവർക്കുമുണ്ടെന്നു മനസ്സിലാക്കണം, പറുന്നത്ര സഹായവുമാകണം. എന്നാൽ, മാർഗദർശികളായി മുകളിൽ ചൂണ്ടിക്കാട്ടിയ ആചാര്യവരേണ്യർ, തങ്ങളെ പരിഗണിക്കാതെയെന്നവണ്ണം മനുഷ്യകുലത്തിനായി സ്വയാർപ്പണം ചെയ്തവരാണെന്നും കാണാം.

വലിയപറമ്പുകളിൽ, വളവും വെള്ളവും നിർത്താനും മണ്ണിന്റെ പരിപൂഷ്ഛിക്കും ഇടക്കയ്യാലകളാവശ്യമെന്നതുപോലെ, വലിയമാനവകുലത്തിനും അഥവാ, മാനവകുടുംബത്തിനും, അതിന്റെ അഭിവൃദ്ധിക്ക് ചെറിയചെറിയ കുട്ടായ്മകളും സംഘടനകളും ആവശ്യമാണ്. പക്ഷേ, അവ 'ഇടക്കയ്യാലകൾ'പോലെയേ ആകാവൂ, ഭിത്തികളാവരുത്. ഇടക്കയ്യാലകൾ ഭിത്തികളായാൽ, ഉടമയ്ക്കുതന്നെ പറമ്പിൽ പെരുമാറാനാകുകയില്ലാത്തതുപോലെ, മനുഷ്യരുടെയിടയിലെ ചെറുചെറുകുട്ടായ്മകൾ ചേരിതിരിവുകളായാൽ, പൊതുഅഭിവൃദ്ധിയെ പ്രതികൂലമായി ബാധിക്കും, സംഘർഷങ്ങൾക്കും കാരണമാകും. നിതാന്തജാഗ്രത ആവശ്യമെന്നു ചുരുക്കം.

ഫോ: 9496423443



ദൈവാസ്തിത്വവും മഹാസ്ഫോടനവും

പി.ജെ. തോമസ്, പൈകട

ഡോ. (ഫാ.) ജെ. വലിയമംഗലത്തിന്റെ ‘ദൈവാസ്തിത്വം’ (സത്യജ്ഞാല, 2016 ഡിസം. ലക്കം) എന്ന ലേഖനമാണ് ഈ കുറിപ്പിനു പ്രേരകം.

ദൈവത്തെപ്പറ്റി ശങ്കരാചാര്യർ പറയുന്നത്, ‘സംസ്ഫുരദാത്മതത്വം’ എന്നാണ്. സ്വയംഭൂ എന്നു സാരം. സ്വപ്ന-ജാഗ്രത്-സുഷുപ്തി അവസ്ഥകൾക്കപ്പുറം, മനസ്സിനും വാക്കുകൾക്കും അതീതം, തമസ്സിനപ്പുറമുള്ള പരമമായ വെളിച്ചം എന്നൊക്കെ തുടർവർണ്ണന. ‘കണ്ണു കണ്ടിട്ടില്ലാത്തതും ചെവി കേട്ടിട്ടില്ലാത്തതും മനുഷ്യഹൃദയം വിഭാവനംചെയ്തിട്ടില്ലാത്തതും’ എന്നു വിസ്തരിക്കുന്നു, പൗലോസ് (1 കോറി. 2:9). “പുത്രൻ പിതാവിനെ അറിയുന്നു.....”, ‘പിതാവിനെ അറിയുന്നവൻ പുത്രൻ....’ എന്നൊക്കെ യേശുവും പറയുന്നു. ശങ്കരാചാര്യർ ദൈവത്തെ, ‘അത്’, ‘ഇത്’ (യത്, തത്) എന്നൊക്കെയാണ് വിശേഷിപ്പിക്കുന്നത് (പ്രാതഃസ്മരണം). ദൈവം ജൈവ-ലിംഗപരിഗണനകൾക്കതീതമെന്നു സാരം.

ആദിയിൽ ദൈവത്തോടൊപ്പമായിരുന്ന, ദൈവമായിരുന്ന, വചനത്തിൽനിന്ന് ലോകം ഉണ്ടായി, എന്നു ബൈബിൾ (യോഹ. 1:1). നാദബ്രഹ്മമെന്ന് വേദാന്തം. ഒരു സ്ഫോടനത്തിൽ നിന്നാണിങ്ങാണുതൊക്കെയും ഉത്ഭവിച്ചത് എന്നും ഏതോ ഉപനിഷത്തിലുണ്ടല്ലോ. മനുഷ്യസൃഷ്ടിക്കേറെ മുമ്പ്, പ്രപഞ്ചസൃഷ്ടിക്കുമുമ്പ്, ആദിയിൽ ഉണ്ടായ ആ വചനം മനുഷ്യശബ്ദം ആയിരിക്കാനിടയില്ല. സ്ഫോടനമാണുല്പത്തിക്കു നിദാനമെങ്കിൽ അത് ‘ഓംകാര’മാവാൻമുടിയല്ല. ശൂന്യതയിലുണ്ടായ ‘സ്ഫോടന’ശബ്ദം ‘ഓംകാര’മായി പരിണമിച്ചതാകുമോ? പഴയ കാല പാശ്ചാത്യ കവിതകളിൽ ‘സർഗ്ഗീയസംഗീത’ (Celestial harmony)യെപ്പറ്റി വിവരണങ്ങളുണ്ട്.

ഈ ആശയങ്ങളുമായി സ്റ്റീഫൻ ഹോക്കിങ്ങിന്റെ മഹാസ്ഫോടനസിദ്ധാന്തം (Big Bang Theory) ഘടിപ്പിക്കാൻ ശ്രമിച്ചാൽ സാഹസമാവുമോ? നിർബ്ബന്ധിതസന്ധ്യസ്ഥാവസ്ഥയിൽ ധ്യാനനിർഭരമായ പഠനത്തിലേർപ്പടാൻ ഇടയായ ശാസ്ത്രജ്ഞനാണല്ലോ ഹോക്കിങ്ങ്. ശാസ്ത്രജ്ഞാനവും ധ്യാനവും അതിനേത്തുടർന്നു ലഭ്യമാകുന്ന ഇന്ദ്രിയാതീത അറിവുകളും - വെളിപാടുകൾ - സാധാരണ മനുഷ്യർക്ക് അപ്രാപ്യമാവാം.

ദൈവത്തെ - സ്രഷ്ടാവിന് സൃഷ്ടി പേരിടുന്നത് അനുചിതം - മാനുഷികതലങ്ങളിലേക്കിറക്കിവച്ച്, മാനുഷിക പരിമിതികളും ലക്ഷ്യങ്ങളും കല്പിക്കുന്നത് നാമകരണത്തിനൊരുമ്പെട്ട നമ്മൾ. വിവിധ സംസ്കാരങ്ങൾ, അവയ്ക്കനുസൃതമായി വിവിധ ദൈവങ്ങൾ!

ഇവിടെ മനുഷ്യന്റെ അവസ്ഥ എന്താണ്? ‘ഞാൻ’ എന്ന ബോധവും ‘ഉണ്ട്’ എന്ന ബോധവും സിദ്ധിച്ചവർ. ‘ഞാൻ ആരാണോ, അവനാണ് ഞാൻ’ എന്ന് മോശയോട് സ്വയം നിർവ്വചിക്കുന്നു, ദൈവം. “മനുഷ്യനെ ദൈവം സ്വന്തം രൂപം

ത്തിലും ഭാവത്തിലും സൃഷ്ടിച്ചു” എന്ന വചനത്തിന്റെ അർത്ഥം, സ്വന്തം സ്വത്വബോധത്തിൽ മനുഷ്യനെ സൃഷ്ടിച്ചു എന്നാവണം.

ആ വിർഭാവത്തിനുശേഷം, സ്വത്വബോധാർജ്ജനത്തിനുശേഷം, സമൂഹവ്യവസ്ഥ രൂപപ്പെട്ടതോടെ നിയമങ്ങളും ആവശ്യമായി വന്നു. മനുഷ്യപ്രവൃത്തികളെക്കുറിച്ചുള്ള നിയമങ്ങൾ (rules of human conduct) എന്നോ, സാമൂഹികപെരുമാറ്റം സംബന്ധിച്ച ചട്ടങ്ങൾ (protocol for social behaviour) എന്നോ വിളിക്കാം, പത്തുകല്പനകളെ. നന്മ-തിന്മ ബോധം നിയമങ്ങൾക്കനുബന്ധമായി രൂപപ്പെട്ടവ. ‘അറിവ്’ എന്ന കനി ഭക്ഷിക്കുന്നതിനേത്തുടർന്നുണ്ടാവുന്ന സങ്കീർണ്ണതകൾ!

പൂർണ്ണമായ അറിവുള്ളവൻ നന്മ-തിന്മ കൾക്കതീതരെന്നു ഭഗവദ്ഗീത. ചിന്തയിലുറച്ചു കർമ്മംചെയ്യുന്നവൻ സുകൃത-ദുഷ്കൃതങ്ങൾക്കതീതൻ... മാനുഷികമായ നന്മ-തിന്മവിവേചനം സാമൂഹികപശ്ചാത്തലത്തിൽമാത്രമേ പ്രസക്തമാകുന്നുള്ളൂ എന്ന്, ‘നിയമം മനുഷ്യനുവേണ്ടിയുള്ളതാണ്, മനുഷ്യൻ നിയമത്തിനുവേണ്ടിയുള്ളതല്ല’ എന്നു പറഞ്ഞ് ക്രിസ്തുവും പഠിപ്പിക്കുന്നു.

ലോകാരംഭത്തെപ്പറ്റിയുള്ള ഹോക്കിങ്ങിന്റെ പഠനങ്ങളിൽ വസ്തു-അവസ്തു (സത്ത, അസത്ത-matter, antimatter) എന്നിവയെപ്പറ്റിയും, അവതമ്മിലുള്ള യുദ്ധത്തിൽ വസ്തു അവസ്തുവിനെ പരാജയപ്പെടുത്തുന്നതിനെപ്പറ്റിയും പറയുന്നു. മിഖായേലും അവന്റെ മാലാഖമാരും സാത്താനോടും (വിമതമാലാഖ) അവന്റെ മാലാഖമാരോടും ഏറ്റുമുട്ടി അവരെ പരാജയപ്പെടുത്തുന്ന കഥ വെളിപാടുകളിലുണ്ടല്ലോ. സാത്താനും അവന്റെ മാലാഖമാരും പരാജയപ്പെടുകയും ഭൂമിയിലേക്ക് (ഭൗതികലോകം) വലിച്ചെറിയപ്പെടുകയുംചെയ്യുന്നു. സർഗ്ഗത്തിൽ ശാന്തിയും ഭൂമിയിൽ അശാന്തിയും ഫലം.

“ദുഷ്ടാരുപിയിൽനിന്ന് ഞങ്ങളെ രക്ഷിക്കണമേ” എന്ന കർതൃപ്രാർത്ഥനാഭാഗത്തിന്, അവസ്തുവിൽനിന്ന്, അസത്തിൽനിന്ന് ഞങ്ങളെ രക്ഷിക്കണേ എന്നും അർത്ഥം കല്പിക്കാം. അപ്പോൾ, അതിനൊരു ശാസ്ത്രീയമാനവും കൈവരുന്നു.

ഫോൺ: 8086992397

അൽമായ വികാരങ്ങൾ മാനിക്കണം

ഫാ. ഡേവീസ് കാച്ചപ്പിള്ളി - - - -



ഏപ്രിൽ മാസത്തെ സത്യജാലയിൽ പ്രകടമാക്കിയ അൽമായരുടെ വികാരങ്ങൾ മാനിക്കാനും, സഭാസംവിധാനത്തെ യുക്തമായി തിരുത്താനും സാധിച്ചാൽ അത് സഭയുടെ ശരിയായ വളർച്ചയ്ക്ക് സഹായകമാകും എന്നാണെന്റെ അഭിപ്രായം. “സ്തുതിപാഠകരെയല്ല, വിമർശകരെയാണ് സഭയ്ക്കാവശ്യം” എന്ന ഫ്രാൻസിസ് പാപ്പായുടെ വാക്കുകൾ ഞാനോർക്കുന്നു. സ്തുതിപാഠകരിലൂടെ സാത്താൻ കടന്നുകൂടാനിടയുണ്ട്; എന്നാൽ വിമർശനങ്ങളിൽ പരിശുദ്ധാത്മാവിന്റെ പ്രവർത്തനങ്ങൾ വായിക്കാനാകണം. റോബിൻ സംഭവങ്ങൾ ആവർത്തിക്കാതിരിക്കാൻ സി.സി.ടി.വി സ്ഥാപിക്കുകയെന്നതിനെയൊക്കെ വെറും മുട്ടുശാന്തികളായി മാത്രമേ കാണാനാകൂ. ക്യാമറ ഓഫാക്കാൻ പ്രലോഭിപ്പിക്കപ്പെടാമല്ലോ. അതാണ് സാത്താന്റെ തന്ത്രം!

യഥാർത്ഥ പരിഹാരം ആത്മീയശക്തി സ്വന്തമാക്കുക എന്നതാണ്. അതിനുള്ള ഏറ്റവും ശക്തമായ സഭാപ്രബോധനമാണ് C.C.C 2742-45-ൽ കൊടുത്തിരിക്കുന്ന ‘നിരന്തര പ്രാർത്ഥനാജീവിതം’. നിരന്തരം പ്രാർത്ഥിക്കാതെ, ഇടവേളകളുണ്ടായാൽ സാത്താൻ മനുഷ്യനെ തിന്മയിലേക്ക് പ്രലോഭിപ്പിക്കും എന്നാണ് സഭ പഠിപ്പിക്കുന്നത്. ആത്മാവിന്റെ ശ്വാസോച്ഛാസം എന്നാണല്ലോ നിരന്തരപ്രാർത്ഥനയെ ഫ്രാൻസിസ് മാർപ്പാപ്പ നിർവ്വചിച്ചതും വിശേഷിപ്പിച്ചതും. വൈദികനായാലും അൽമായനായാലും തിന്മകൾ ചെയ്യാനിടയാക്കാതെ ഉത്തമക്രിസ്ത്യാനിയായി, ക്രിസ്തുവിന്റെ അനുയായിയായി (യോഹ. 8:12), സ്ഥായിയായി ജീവിക്കാനുള്ള മാർഗ്ഗമാണ് നിരന്തരപ്രാർത്ഥനാജീവിതം. വൈദികൻ കുർബ്ബാനയർപ്പിച്ചാൽമാത്രം പോരാ, ജപമാല ജപിച്ചാൽമാത്രം പോരാ, മറ്റ് നിശ്ചിതപ്രാർത്ഥനകൾ ചൊല്ലിയാൽമാത്രം പോരാ, നിരന്തരം യേശുവുമായി പ്രാർത്ഥനാപൂർവ്വം ബന്ധപ്പെട്ട് ജീവിക്കാൻ പഠിക്കണം. അപ്പോൾ സാത്താൻ ഒരിക്കലും അവനെ പ്രലോഭിപ്പിച്ച് തിന്മ ചെയ്യിക്കുകയില്ല. കാരണം, അവനെ പ്രലോഭിപ്പിക്കുന്ന സാത്താനിൽനിന്ന് കർത്താവ് അവനെ രക്ഷിക്കും. ഇതാണ് നിരന്തരപ്രാർത്ഥനയുടെ വശ്യശക്തി. അവന് സ്വന്തശക്തികൊണ്ട് ദുഷ്കരമോ അസാധ്യമോ ആയ കാര്യം-ഉദാ; ബ്രഹ്മചര്യവ്രതം-ദൈവശക്തികൊണ്ട് സാധ്യമാക്കാനാകും. ഈ പ്രബോധനം പഠിച്ച് അഭ്യസിക്കുന്നവന്റെമേൽ സാത്താന് ആധിപത്യം സ്ഥാപിക്കാനാകില്ല. അവന്റെമേലുള്ള ആധിപത്യം പൂർണ്ണമായും ക്രിസ്തുവിന്റേതാകും. അതുകൊണ്ട് സഭാനേതൃത്വം മറ്റേതു കാര്യങ്ങൾ കണക്കിലെടുക്കുന്നതിനേക്കാളും ആത്മീയശക്തിക്കാവശ്യമായ ഈ പ്രബോധനം, തിന്മകൾക്കെതിരായ ആയുധം എന്നു വിശേഷിപ്പിക്കാവുന്ന ഈ പ്രബോധനം, പഠിക്കുകയും പഠിപ്പിക്കുകയും അഭ്യസിക്കുകയും ചെയ്യട്ടെ! സഭ അടിമുതൽ മുകൾവരെ സംശുദ്ധമാകും. സംശയിക്കേണ്ട.

ഫോ: 9495639268

പ്രാർത്ഥനയെന്നാൽ....

[പ്രാർത്ഥനയെന്നാൽ എന്തെന്ന് ഉൾക്കാഴ്ച നൽകുന്ന, ആരുടേതെന്നറിഞ്ഞുകൂടാത്ത, ഏതാനും നിർവ്വചനങ്ങൾ. ‘വാട്ട്സാപ്പി’ൽ നിന്നുകിട്ടിയത്. തർജമ സ്വന്തം - എഡിറ്റർ]

എന്താണു പ്രാർത്ഥന? നിങ്ങൾ മുട്ടുകുത്തുമ്പോഴും കൈകൾകുപ്പുമ്പോഴും സംഭവിക്കുന്ന ഒന്നല്ല അത്. ദൈവത്തിൽനിന്ന് കാര്യങ്ങൾ സാധിച്ചുകിട്ടുമെന്ന പ്രതീക്ഷയിൽ മനസ്സർപ്പിക്കുമ്പോഴും പ്രാർത്ഥന സംഭവിക്കുന്നില്ല.

മറ്റുള്ളവരുടെ നന്മ ആഗ്രഹിച്ച് അനുഭാവപൂർവ്വം ചിന്തിക്കുമ്പോൾ.... അതൊരു പ്രാർത്ഥനയാകുന്നു.

ഒരു സുഹൃത്തിനെ നിങ്ങൾ പുണരുന്നപ്പോൾ...

അതൊരു പ്രാർത്ഥനയാകുന്നു.

കുടുംബത്തിന്റെയും സുഹൃത്തുക്കളുടെയും ആരോഗ്യത്തിനുവേണ്ടി നിങ്ങളെന്തെങ്കിലും പാചകംചെയ്യുമ്പോൾ.... അതൊരു പ്രാർത്ഥനയാകുന്നു.

നമുക്കു പ്രിയപ്പെട്ടവരെ യാത്രയാക്കുന്ന അവസരങ്ങളിൽ, ‘വണ്ടി സുക്ഷിച്ചോടി കണം, കേട്ടോ’ എന്നോ, ‘സുരക്ഷിതത്വം ശ്രദ്ധിക്കണം, കേട്ടോ’ എന്നോ പറയുമ്പോൾ....

അതൊരു പ്രാർത്ഥനയാകുന്നു.

ഒരാളെ അയാളുടെ ആവശ്യത്തിൽ നിങ്ങളുടെ സമയവും ശക്തിയും ചെലവഴിച്ചു നിങ്ങൾ സഹായിക്കുമ്പോൾ... നിങ്ങൾ പ്രാർത്ഥിക്കുകയാണ്.

നിങ്ങൾ ഒരാളോട് ഹൃദയംഗമമായി ക്ഷമിക്കുമ്പോൾ...

അതു പ്രാർത്ഥനയാണ്.

പ്രാർത്ഥന-അതൊരു ഹൃദയകമ്പനമാണ്, ഒരു അനുഭൂതിയാണ്, ഒരു സൽചിന്തയാണ്.

പ്രാർത്ഥന-അത് സ്നേഹത്തിന്റെ, സൗഹൃദത്തിന്റെ, ഹൃദയബന്ധങ്ങളുടെ സ്വരമാണ്.

പ്രാർത്ഥന-നിങ്ങളുടെ മൗനമുദ്രിതമായ അസ്തിത്വത്തിന്റെ പ്രകാശനമാണത്.

എപ്പോഴും പ്രാർത്ഥിച്ചുകൊണ്ടേയിരിക്കുക! എപ്പോഴും അനുഗൃഹീതരായിരിക്കുക!

നല്ല വൈദികരേ, നിങ്ങൾക്കിതു കേൾക്കാൻ ക്ഷമയുണ്ടോ?



അലക്സ് കണിയാമ്പറമ്പിൽ-ഇംഗ്ലണ്ട് -

വൈദികർ കുറ്റംചെയ്യുമ്പോൾ, അവരുടെ കുറ്റകൃത്യത്തെക്കുറിച്ചു സംസാരിക്കുമ്പോഴൊക്കെ കേൾക്കുന്നതാണ്, 'എത്രയോ നല്ല വൈദികരുണ്ട്'-ഉണ്ടാവട്ടെ. സംസാരവിഷയം കുറ്റംചെയ്തവരല്ലേ?

വൈദ്യപരിശോധനയ്ക്കിടെ ഒരു ഡോക്ടർ ഏതെങ്കിലും പെൺകുട്ടിയെ ബലാൽസംഗം ചെയ്തതിന്റെപേരിൽ അറസ്റ്റിലായാൽ, 'എത്രയോ നല്ല ഡോക്ടർമാർ ഉണ്ട്' എന്നാണെങ്കിലും പറയുമോ? പിന്നെ നിങ്ങളുടെ കാര്യത്തിൽ മാത്രമെന്തിനാണ് ഈ ഓർമ്മപ്പെടുത്തൽ?

ഞാനൊരു സത്യം പറഞ്ഞു കുമ്പസാരിക്കാം - നിങ്ങളുടെയിടയിൽ നല്ലവർ ആരുംതന്നെയില്ല എന്നാണ് എന്റെ ഉത്തമവിശ്വാസം.

നല്ലൊരു ശതമാനം വ്യതികൃതവരാണ്. തമ്മിൽ ഭേദം തൊമ്മൻ എന്ന തിയറിയനുസരിച്ച് അത്രയും വ്യതികൃതവർ അല്ലാത്തവരും ഉണ്ട്. പക്ഷേ, നിങ്ങൾക്കൊക്കെ ഒരു പൊതുഘടകം (common factor) ഉണ്ട്. സഭയെന്ന വ്യവസായത്തിലെ നല്ലപിള്ളകൾ! സഭയ്ക്കെതിരായി വായ് തുറക്കാതെ, സഭ നൽകുന്ന സുഖ സൗകര്യങ്ങളും ആർഭാടജീവിതവുമൊക്കെ ഞൊട്ടിഞ്ഞു ജീവിതം തള്ളിനീക്കുന്നവർ! അവർ നല്ലവരല്ല.

നിങ്ങൾ ക്രിസ്തുവിന്റെ അനുയായികളല്ല. സത്യത്തിൽ ക്രിസ്തുവിന്റെ നാമം ഉരുവിടാൻപോലുമുള്ള യോഗ്യത നിങ്ങൾക്കില്ല.

നാണം എന്നു പറയുന്ന സാധനവും നിങ്ങളെ തൊട്ടുതീണ്ടിയിട്ടില്ല. അങ്ങനെയൊന്നുണ്ടായിരുന്നെങ്കിൽ, നിങ്ങൾ ഇതിനോടകം തെരുവിലിറങ്ങിയേനെ.

കത്തോലിക്കാപുരോഹിതരുടെ ബ്രഹ്മചര്യഘോഷനം ഒരു പുതിയ പ്രതിഭാസമല്ല. സൗകര്യം കിട്ടുമ്പോഴൊക്കെ അവർ പ്രായഭേദമില്ലാതെ, ലിംഗഭേദമില്ലാതെ അതൊക്കെ ചെയ്തുപോന്നു. അതൊക്കെ നിങ്ങൾക്കറിവുള്ളതാണ്.

ഇപ്പോഴിതാ രംഗം സ്ഫോടനാവസ്ഥയിൽ എത്തിയിരിക്കുന്നു. കാരണക്കാരൻ റോബിൻ. ബുദ്ധി മന്ദിച്ച ചില കടുത്ത കുഞ്ഞാടുകളൊഴികെ, സമൂഹം മൊത്തം ആഭാസജീവിതം നയിക്കുന്ന പട്ടക്കാർക്കെതിരെ തിരിഞ്ഞിരിക്കുകയാണ്. അതൊരു സംഘടിതശ്രമത്തിന്റെ ഫലമായുണ്ടായതല്ല. ശരിക്കും ഒരു Spontaneous development.

സത്യത്തിൽ ജോഹായ്മിട്ടു വെളിയിൽ ഇറങ്ങാൻ ലജ്ജ തോന്നുന്നില്ലേ നിങ്ങൾക്ക്? വിശ്വാസികളുടെ മുഖത്തുനോക്കാൻ നാണമാകുന്നില്ലേ നിങ്ങൾക്ക്? എന്നിട്ടും നിങ്ങൾ, 'നല്ലവരായ' നിങ്ങൾ, എന്തു ചെയ്തു?

'ഇതുവരെ നാം പിന്തുടർന്ന പാതയിലൂടെ നമുക്കിനിയും മുന്നോട്ടു പോകാനാവില്ല; നമ്മൾ സ്വയം നവീകരിച്ചേ മതിയാകൂ', എന്നു നിങ്ങളിൽ എത്രപേർ ഉറക്കെപ്പറഞ്ഞു? ഇതിന്റെ ഉത്തരവാദിത്വം ഏറ്റെടുത്ത്, രാജിവയ്ക്കാനുള്ള സന്മനസ് മാനന്തവാടി മെത്രാൻ കാണിക്കണം എന്നു നിങ്ങളിലെ ഒരു

നല്ലവനെങ്കിലും ഉറക്കെ പറഞ്ഞോ?

കന്യാസ്ത്രീകൾ അടിമകൾ ആണെന്നു നിങ്ങൾക്കറിയില്ലേ? അവരെ രക്ഷിക്കാനായി നിങ്ങൾ എന്നെങ്കിലും നിങ്ങളുടെ ചെറുവിരൽ അനക്കിയിട്ടുണ്ടോ?

സഭ കുന്നുപോലെ സമ്പത്ത് വാരിക്കൂട്ടുന്നത് നിങ്ങൾ പ്രസംഗിച്ചുനടക്കുന്ന എല്ലാ ആദർശങ്ങൾക്കും നേർവിപരീതമാണെന്ന് നിങ്ങൾക്കറിയാം. പക്ഷേ, 'നല്ലവരായ' നിങ്ങൾ അതേക്കുറിച്ച് അക്ഷരം മിണ്ടില്ല.

ബ്രഹ്മചര്യം - അതിന്റെ മഹത്വം എന്താണെന്ന് എനിക്കൊരിക്കലും മനസിലായിട്ടില്ല. ഷേക്സ്പിയർ, ഐൻസ്റ്റീൻ, ടോൾസ്റ്റോയ്, ഗാന്ധിജി - ഇവരൊന്നും ബ്രഹ്മചാരികൾ ആയിരുന്നില്ല. അവർക്കില്ലാത്ത ഒരു മഹത്വവും, വികാരം അടക്കിയും അടക്കാതെയും ജീവിക്കുന്ന ഒരു വൈദികനിലും ഞാൻ കണ്ടിട്ടില്ല. എന്റെ അഭിപ്രായം പോട്ടെ. ബ്രഹ്മചര്യം എന്തോ മൂന്തിയ സംഭവമാണെന്ന് വാദത്തിനു വേണ്ടി സമ്മതിച്ചുകൊണ്ടു ചോദിക്കട്ടെ. നിങ്ങളുടെ സഹോദരന്മാർക്കെല്ലാവർക്കും അതു പാലിക്കാൻ സാധിക്കുന്നുണ്ടോ? അതു പാലിക്കാൻ സാധിക്കാത്തവരെ വിവാഹംകഴിക്കാൻ അനുവദിക്കണം എന്നാവശ്യപ്പെടേണ്ടത് വെറും സാമാന്യ മര്യാദയല്ലേ?

ഇതിനായി വിശ്വാസിയാണോ, അതോ നിങ്ങൾതന്നെയാണോ തെരുവിൽ ഇറങ്ങേണ്ടത്? നിങ്ങൾ വിചാരിച്ചാൽ നിന്നനില്പിൽ സഭ നന്നാകും.

നല്ലവരായ വൈദികർ ഒരുമിച്ച് ഹർത്താൽ ആഹ്വാനം ചെയ്യുക. വണ്ടി തടയേണ്ട, കടകൾ അടപ്പിക്കേണ്ട, ജനജീവിതം സ്തംഭിപ്പിക്കേണ്ട - 'ഞങ്ങളുടെ ആവശ്യങ്ങൾ നടപ്പിലാക്കുന്നതുവരെ ഞങ്ങൾ കുർബാന ചൊല്ലുകയില്ല' എന്നുറക്കെ പറഞ്ഞാൽമാത്രംമതി.

അതു മിനിട്ടുകൾക്കകം ലോകവാർത്തയാകും. മാർപാപ്പ പാഞ്ഞുവരും. ആലഞ്ചേരി എല്ലാം സമ്മതിക്കും. അല്ലെങ്കിൽ അയാളുടെ കൗതന്തൊപ്പി തെരിക്കും.

ഇല്ല, നിങ്ങളെക്കൊണ്ട് അതിനൊന്നും കഴിയുകയില്ല. നിങ്ങളുടെ സുഖജീവിതം സുഗമമായി മുന്നോട്ടുപോകണം. നിങ്ങൾക്കത്രയുമേയുള്ളൂ.

നിങ്ങളെ നല്ല വൈദികർ എന്നു വിളിക്കുന്ന പണി, എനിക്കൊരു പട്ടിയുണ്ടായിരുന്നെങ്കിൽ അതിനെ എല്പിക്കാമായിരുന്നു. എന്നെക്കൊണ്ടു വയ്തു!

നിങ്ങളൊക്കെ വെറും പാഴ്ജന്മങ്ങൾ!

വിവരാവകാശനിയമം (ഭാഗം 4)

സന്തോഷ് ജേക്കബ്

(വിവരാവകാശ പ്രവർത്തകൻ, ഇണ്ടസ്‌ട്രിയൽ കൺസൾട്ടന്റ്)

[2017 ജനു. ലക്കം തുടർച്ച]



വിവരാവകാശനിയമപ്രകാരം വിവരം എന്നാൽ എന്ത്, അപേക്ഷ എങ്ങനെ നൽകണം, അപേക്ഷാഫീസ്, അപേക്ഷ ആർക്ക് നൽകണം, അപ്പീൽ നടപടിക്രമം തുടങ്ങിയ കാര്യങ്ങളെക്കുറിച്ച് കഴിഞ്ഞ ലക്കങ്ങളിൽ നാം മനസ്സിലാക്കിയല്ലോ.

വിവരാവകാശനിയമപ്രകാരം നിശ്ചിത 30 ദിവസത്തിനുള്ളിൽ വിവരം നൽകാത്ത ഉദ്യോഗസ്ഥനെതിരെ നടപടിക്കായി മേലുദ്യോഗസ്ഥൻ നമ്മുടെ പരാതി നൽകാവുന്നതാണ്. പൗരന്റെ അപേക്ഷയിന്മേൽ ഉദ്യോഗസ്ഥർ എടുക്കേണ്ട നടപടിയിൽ വീഴ്ചവരുത്തുകയോ വിവരം നൽകാതിരിക്കുകയോ ചെയ്താൽ, അതിന്മേൽ സംസ്ഥാന/കേന്ദ്ര വിവരാവകാശകമ്മീഷനുകൾക്ക് തീർപ്പു കൽപ്പിക്കാവുന്നതാണ്. വിവരാവകാശം പ്രായോഗികതലത്തിൽ ഉപയോഗിക്കുന്ന ഓരോരുത്തരും ഈ വിധിന്യായങ്ങൾ അറിഞ്ഞിരിക്കേണ്ടതാണ്. ഒരു വിവരാവകാശ അപേക്ഷ ലഭിച്ചാൽ നിശ്ചിത കാലാവധിയായ 30 ദിവസത്തിനകം വ്യക്തവും കൃത്യവുമായ വിവരം അപേക്ഷകനെ അറിയിക്കാൻ പി.ഐ.ഒ. ബാധ്യസ്ഥനാണ്.

നിയമപ്രകാരമുള്ള കാലാവധിക്കുള്ളിൽ വിവരം നൽകുന്നതിൽ വീഴ്ച വരുത്തുന്ന ഉദ്യോഗസ്ഥർ ശിക്ഷാർഹരാണ്. കാലാവധിക്കുശേഷം വിവരം നൽകിയാൽത്തന്നെ വകുപ്പുതല ശിക്ഷാനടപടി ഉൾപ്പെടെയുള്ള ശിക്ഷാനടപടിക്ക് ഉദ്യോഗസ്ഥൻ അർഹനാണ് എന്ന് ബഹു. കേരള മുഖ്യവിവരാവകാശ കമ്മീഷണർ വിധിക്കുകയുണ്ടായി.

കേരളസംസ്ഥാന വിവരാവകാശകമ്മീഷൻ, വിവരാവകാശ നിയമപ്രകാരമുള്ള മറുപടി യഥാസമയത്ത് നൽകാതിരുന്ന ഒരു ഉദ്യോഗസ്ഥനെതിരെ 2013 മാർച്ച് 10-ന് നൽകിയ വിധിപ്രസ്താവത്തിനു കാരണമെന്തായിരുന്നെന്നു നോക്കാം.

തൃശ്ശൂർ ജില്ലയിലെ തലപ്പള്ളി താലൂക്കിൽ വള്ള

ത്തോൾനഗർ, ദേശമംഗലം എന്നീ പഞ്ചായത്തുകളിൽ നടന്നുവന്നിരുന്ന കുന്നിടിക്കൽ, പാടം നികത്തൽ, കളിമൺ ഖനനം, ഇഷ്ടിക നിർമ്മാണം മുതലായ അനധികൃത/നിയമവിരുദ്ധ പ്രവർത്തനങ്ങൾക്കെതിരെ ശ്രീ. ദേവദാസ് എന്ന ഹർജിക്കാരൻ, സ്റ്റേറ്റ് പബ്ലിക് ഇൻഫർമേഷൻ ഓഫീസർ, ജൂനിയർ സൂപ്രണ്ട് (ബി) ജില്ലാ കളക്ടറേറ്റ്, തൃശ്ശൂർ എന്ന വിലാസത്തിൽ സമർപ്പിച്ച അപേക്ഷയ്ക്ക്, നിശ്ചിതസമയപരിധിയായ 30 ദിവസത്തിനുശേഷമാണ് തൃശ്ശൂർ ജില്ലാ കളക്ടറേറ്റ് ഓഫീസിൽനിന്നു മറുപടി ലഭിച്ചത്. തുടർന്ന് ഹർജിക്കാരൻ സംസ്ഥാന മുഖ്യവിവരാവകാശകമ്മീഷൻ ഓഫീസിൽ പരാതിഹർജി നൽകി. ഈ പരാതി ഹർജിയെ സംബന്ധിച്ച് കമ്മീഷൻ വിശദമായ റിപ്പോർട്ട് തേടുകയും വീഡിയോ കോൺഫറൻസ് സംവിധാനം ഉപയോഗിച്ച് കൂടുതൽ തെളിവെടുപ്പിനായി ബന്ധപ്പെട്ട രേഖകൾസഹിതം 2013 മാർച്ച് 13-ന് തൃശ്ശൂർ ജില്ലാ കളക്ടറേറ്റ് കോൺഫറൻസ് ഹാളിൽ ഹാജരാകുവാൻ ഹർജിക്കാരനും, കമ്മീഷൻ ഓഫീസിൽ ഹാജരാകുവാൻ എതിർകക്ഷിക്കും നോട്ടീസ് നൽകുകയും ചെയ്തു. വിവരാവകാശനിയമത്തിന്റെ 7-ാം വകുപ്പിൽ നിർദ്ദേശിക്കുന്ന കാലയളവിനുള്ളിൽ ഹർജിക്കാരൻ എതിർകക്ഷി വിവരം നൽകിയിട്ടില്ലെന്ന തർക്കമറ്റ സംഗതി കമ്മീഷൻ ബോധ്യപ്പെട്ടു. അതിന്റെ അടിസ്ഥാനത്തിൽ, എതിർകക്ഷിയായ തൃശ്ശൂർ ജില്ലാ കളക്ടറേറ്റ് പി. ഐ.ഓ ജൂനിയർ സൂപ്രണ്ടി (ബി)നെതിരെ വിവരാവകാശനിയമം 20 (1)(2) വകുപ്പ് പ്രകാരം വകുപ്പുതല ശിക്ഷണനടപടികൾക്ക് മുഖ്യവിവരാവകാശ കമ്മീഷന്റെ ശുപാർശ നൽകി. ജനങ്ങളുടെ അറിയാനുള്ള അവകാശം ഉറപ്പുനൽകുന്ന വിവരാവകാശനിയമത്തെ ലാഘവബുദ്ധിയോടെ സമീപിക്കുന്ന ഉദ്യോഗസ്ഥരെ നിലയ്ക്കുനിർത്താൻ ഏതൊരു പൗരനും കഴിയും എന്നു കാണിക്കാനാണ് ഈ സംഭവം ഇവിടെ വിവരിച്ചത്.

രൂപതാതലങ്ങളിലും ഇടവകതലത്തിൽപ്പോലും നിരവധിയായ അഴിമതികളും സാമ്പത്തികതരിമറികളും നടന്നുവരുന്ന ഇന്നത്തെ സാഹചര്യത്തിൽ, വിശ്വാസികൾക്ക് വ്യക്തിതലത്തിലും സംഘടനാതലത്തിലും വിവരാവകാശനിയമത്തെ ഫലപ്രദമായി ഉപയോഗപ്പെടുത്താവുന്നതാണ്. ഈ രംഗത്ത് 'ജോയിന്റ് ക്രിസ്ത്യൻ കൗൺസിൽ' (JCC) കൈവരിച്ച നേട്ടങ്ങൾ എല്ലാവർക്കും മാതൃകയും പ്രചോദനവുമാകട്ടെ!

(അവസാനിച്ചു) ഫോൺ: 9447297554

സത്യജാല സാമ്പത്തികസ്ഥിതി

2017 ഏപ്രിൽ ലക്കം അച്ചടിച്ചുകഴിഞ്ഞപ്പോൾ 58800 രൂപാ നീക്കിയിരിപ്പുണ്ടായിരുന്നു. അതിനുശേഷം 8000 രൂപാ വരിസംഖ്യ മാത്രമാണ് ഈ കാലയളവിലെ വരവ്.

നീക്കിയിരിപ്പും (58800) ഈ മാസത്തെ വരവും (8000) ഉൾപ്പെടെ ആകെയുള്ള 66800 രൂപയിൽനിന്ന് ഏപ്രിൽ ലക്കത്തിന് വേണ്ടിവരുന്ന ഉദ്ദേശം 25000 രൂപാ കിഴിച്ച് 41800 രൂപയാണ് ഇനി ബാക്കിയുള്ളത് എന്നറിയിക്കുന്നു.

സംഭാവന

2017 ഏപ്രിൽ - മെയ്

2015 നവം. മുതൽ 2017 ഏപ്രിൽ പകുതിവരെ ലഭിച്ച ആകെ സംഭാവന	: 2,59,240.00
(ഏപ്രിൽ പകുതിമുതൽ മെയ് പകുതിവരെ സംഭാവനകൾ ഒന്നും ലഭിച്ചിട്ടില്ല)	
ആകെ സംഭാവന ഇതുവരെ	2,59,240.00

-സർക്കുലേഷൻ മാനേജർ & എഡിറ്റർ



പോപ്പിന്റെ പരസ്യക്കമ്പസാര വിഷയങ്ങൾ (ഭാഗം-13)

പി.കെ.മാത്യു ഏറ്റുമാനൂർ



റോമൻ കത്തോലിക്കാമതത്തിന്റെ ആവിർഭാവം ഇസ്ലാംമതത്തിന്റെ ഉദയത്തിനു കാരണം

ഇസ്ലാംമതത്തിന്റെയും ഇസ്ലാമികരാഷ്ട്രത്തിന്റെയും പെട്ടെന്നുണ്ടായ വളർച്ചകൊണ്ട് മദ്ധ്യ പൂർവ്വദേശത്തെ ക്രൈസ്തവസഭകൾ ക്ഷയിച്ചു. ആ പ്രദേശത്തെ രാജാക്കന്മാർ എല്ലാവരുംതന്നെ ക്രൈസ്തവരായിരുന്നിട്ടുപോലും ഇത് എന്തുകൊണ്ട് സംഭവിച്ചു എന്നതാണ് ആദ്യത്തെ ചർച്ചാവിഷയം. ആദ്യകാല ക്രൈസ്തവസഭ യേശു വിഭാവനപ്പെടുത്തിയ മതരഹിതമാനവികത്വമായതിൽ വിശ്വസിച്ചിരുന്നവരുടെ സമൂഹമായിരുന്നു. റോമൻ ചക്രവർത്തി കോൺസ്റ്റന്റൈനും റോമിലെ മെത്രാൻ സിൽവസ്റ്ററുംകൂടി ക്രൈസ്തവസഭയെ റോമൻ മതത്തിൽ ലയിപ്പിച്ചുണ്ടാക്കിയ റോമൻകത്തോലിക്കാമതത്തിന്റെ ഉദയമാണ് അവശേഷിച്ച ക്രൈസ്തവസഭകളുടെ പതനത്തിനു കാരണമായത്

യേശുവിന്റെ കാലഘട്ടത്തിൽ മതാനുയായികൾതമ്മിലുള്ള സംഘട്ടനങ്ങളും പോർവിളികളും നിത്യസംഭവങ്ങളായിരുന്നു. അതുപോലെതന്നെ വിശ്വാസികൾ പുരോഹിതചൂഷണത്തിന് ഇരകളുമായിരുന്നു. ഇതിനു പരിഹാരമായി ഒരു മതരഹിതസമൂഹത്തെയാണ് യേശു വിഭാവനപ്പെടുത്തിയത്. യേശു പറഞ്ഞു, സർവ്വ ജനത്തിന്റെയും പിതാവായി ഒരേയൊരു ദൈവമേയുള്ളൂ. ഈ ദൈവം ഒരു മതസ്ഥരുടെയോ വിഭാഗത്തിന്റെയോ ഗോത്രത്തിന്റെയോ വക്താവോ സംരക്ഷകനോ അല്ല. ചില വിരുതന്മാരുടെ സ്ഥാപിതതാല്പര്യങ്ങൾ ദൈവികവെളിപാടുകളാക്കി ജനത്തെ തെറ്റിദ്ധരിപ്പിച്ചതുവഴി രൂപംകൊണ്ടതാണ് മതങ്ങൾ. അതുകൊണ്ട് മതങ്ങൾ ദൈവഹിതത്തിനെതിരാണ്. മതങ്ങൾ പറയുംപോലെ ദൈവം മനുഷ്യനിർമ്മിതമായ ബിംബങ്ങളിലോ ആലയങ്ങളിലോ വന്നു വസിക്കുന്നവനോ മനുഷ്യകരങ്ങളിൽനിന്ന് ശുശ്രൂഷകൾ (പ്രാർത്ഥനകൾ, മുഖസ്തുതികൾ, ബലികൾ) സ്വീകരിക്കുന്നവനോ അല്ല (അപ്പോ. പ്രവ. 17:24-25). ദൈവത്തോട് പ്രാർത്ഥിക്കുന്നത് അനാവശ്യമാണ്. കാരണം നിങ്ങൾ ചോദിക്കുന്നതിനു മുമ്പേ നിങ്ങളുടെ ആവശ്യങ്ങൾ അറിയുന്നവനാണ് ദൈവം (മത്താ. 6:7-8). മതങ്ങൾ മനുഷ്യരതമ്മിലകറ്റുന്ന ശത്രുതയുടെ മതിലുകളാണ്. അവയെ ഇടിച്ചുനിരത്തി ലോകസമാധാനം കൈവരുത്തേണ്ടതിലേക്ക് യേശു സർവ്വ മതകല്പനകളെയും മാമുലുകളെയും റദ്ദാക്കി (എഫേസ്യൻ 2:14-16).

ആദിമക്രൈസ്തവസമൂഹം പരസ്പരേഹം, കരുണ, ക്ഷമ, ഉപവി തുടങ്ങിയ മാനുഷികമൂല്യങ്ങൾക്കുമാത്രമേ പരിഗണന നൽകിയിരുന്നുള്ളൂ. യാതൊരുവിധ മതകല്പനകളും മാമുലുകളും അവർക്ക് ബാധകമായിരുന്നില്ല. പള്ളികളോ പട്ടക്കാരോ നിയതമായ ആരാധനാക്രമങ്ങളോ ബലിയർപ്പണങ്ങളോ ആദിമക്രൈസ്തവർക്കില്ലായിരുന്നു. മതനിയമങ്ങൾകൊണ്ടു മടുത്ത മനുഷ്യർക്ക് ക്രിസ്തുവിന്റെ ആശയങ്ങൾ അഭികാമ്യമായി തോന്നി. കേവലം രണ്ടുമൂന്ന് നൂറ്റാണ്ടു കാലംകൊണ്ട് വിസ്തൃതമായ റോമാസാമ്രാജ്യത്തിലെ പൗരസഞ്ചയമൊന്നാകെ ക്രൈസ്തവകൂട്ടായ്മയിൽ അഭയംതേടി. കോൺസ്റ്റന്റൈൻ ചക്രവർത്തി ക്രിസ്തുമതത്തെ റോമിന്റെ ഔദ്യോഗിക മതമാക്കിക്കൊണ്ട് AD 312-ൽ വിളംബരപ്പെടുത്തി നിർബന്ധിതനായി.

ബൈബിളിൽ പറയുമ്പോലെ (ലൂക്കാ. 1:52-53), ക്രൈസ്തവർ ചക്രവർത്തിയുടെ സിംഹാസനം മറിച്ചിട്ട ശേഷം റോമിൽ റിപ്പബ്ലിക് ഭരണം ഏർപ്പെടുത്തുമോ എന്ന് ചക്രവർത്തി ഭയപ്പെട്ടു. അത് സംഭവിക്കാതിരിക്കാൻ ക്രൈസ്തവ സഭയെ മതകല്പനകളാലും വൈദികകർമ്മങ്ങളാലും ബന്ധിതമായ തികഞ്ഞ തീക്ഷ്ണതയുള്ള ഒരു മതമാക്കി മാറ്റിയശേഷം അതിന്റെ ചുക്കാൻ തന്റെ കൈയിലെടുക്കാൻ ചക്രവർത്തി തീരുമാനിച്ചു. അദ്ദേഹം റോമിന്റെ മെത്രാനായ സിൽവസ്റ്ററെ പ്രലോഭനങ്ങൾവഴി സ്വാധീനിച്ചു.

റോമൻ മതത്തെ ക്രൈസ്തവസഭയിൽ ലയിപ്പിക്കാൻ സിൽവസ്റ്റർ മെത്രാൻ സമ്മതം നൽകി. പ്രതിഫലമായി റോമൻ മതത്തിന്റെ പരമാദ്ധ്യക്ഷസ്ഥാനം (Roman Pontiff), ഔദ്യോഗികവസതി (ലാറ്ററൻ കൊട്ടാരം) സഹിതം റോമിലെ മെത്രാൻ നൽകപ്പെട്ടു. ഇതോടുകൂടി റോമൻ കത്തോലിക്കാമതം നിലവിൽ വന്നു. യേശുവിനെ സഭയിൽനിന്ന് ഔട്ടാക്കി. യേശുവിന്റെ വിലക്കിനെ അവഗണിച്ചുകൊണ്ടുണ്ടാക്കിയ പള്ളികൾക്കുമുമ്പിൽ യേശുവിനെ ഭയപ്പെടുത്താനുതകുന്ന കുരിശുകൾ നാട്ടി പ്രതിരോധിച്ചു. ദേവാലയങ്ങൾ ഇടിച്ചുപൊളിച്ചു കളയേണ്ടവ എന്ന് യേശു പറഞ്ഞിട്ടുണ്ടല്ലോ (യോഹ. 2:19).

മോശെയെപ്പോലെ ഒരു പ്രവാചകൻമാത്രമായി കണക്കാക്കപ്പെട്ടിരുന്ന യേശുവിനെ (അപ്പോ.പ്രവ. 3:20-26) സാക്ഷാൽ ദൈവത്തിലെ രണ്ടാമാളായ പുത്രൻതന്നെ

രാണെന്നു വിശേഷിപ്പിച്ച് മനുഷ്യാവതാരമാക്കിയതാണ് റോമൻ കത്തോലിക്കമതം യേശുവിന്റെ മതരഹിതസമൂഹത്തോടുചെയ്ത ഏറ്റവും വലിയ കൊലച്ചതി.

വളർന്നു വികസിച്ച ക്രൈസ്തവസഭയ്ക്ക് നാലാം നൂറ്റാണ്ടിൽ തികച്ചും സ്വതന്ത്രങ്ങളായ നാല് പാത്രിയാർക്കേറ്റുകൾ (ജറുസലം, അന്ത്യോക്യാ, അലക്സാണ്ട്രിയ, റോം) ഉണ്ടായിരുന്നു. അവയിലൊന്നുമാത്രമായ റോമൻ പാത്രിയാർക്കേറ്റിനു മറ്റു പാത്രിയാർക്കേറ്റുകളെ പ്രതിനിധീകരിച്ച് എന്തെങ്കിലും തീരുമാനമെടുക്കുന്നതിന് അവകാശമോ അധികാരമോ ഉണ്ടായിരുന്നില്ല. എങ്കിൽപ്പോലും, റോമൻ പാത്രിയാർക്കേറ്റിന്റെ തലവനായിരുന്ന സിൽവസ്റ്റർ മെത്രാനും കോൺസ്റ്റന്റൈൻ ചക്രവർത്തിയുമൊക്കെ സമയസമയമായി പുറപ്പെടുവിച്ച ഉത്തരവനുസരിച്ച് എ.ഡി. 325-ൽ സകല മെത്രാന്മാരും നിഖ്യായിൽ സമ്മേളിച്ചു.

യേശുവിനെ ദൈവത്തിന്റെ രണ്ടാമാളായ പുത്രൻതന്നുരാന്റെ മനുഷ്യാവതാരമാക്കിക്കൊണ്ടുള്ള വിശ്വാസപ്രമാണം അംഗീകരിച്ചുതരുവാൻ ചക്രവർത്തി ആവശ്യപ്പെട്ടു. വിസമ്മതിച്ചാലുണ്ടാകാവുന്ന ഭവിഷ്യത്തുകളെ ഓർത്ത് മെത്രാൻമാർ 'റാൻ' മുളി. ഈ വിശ്വാസപ്രമാണം ദിവസേന ചൊല്ലി ആമ്മേൻ പറയാത്തവർ രാജ്യദ്രോഹികളായി കണക്കാക്കപ്പെടുമെന്ന് ചക്രവർത്തി ഉത്തരവിട്ടു. പുതിയ വിശ്വാസപ്രമാണം ശരിയല്ല എന്ന അവബോധം ചക്രവർത്തിക്കുണ്ടായിരുന്നു. സഭ മറ്റൊരു സുനഹദോസ് കൂടി വിശ്വാസപ്രമാണത്തെ തിരുത്തിയെങ്കിലോ എന്ന് ഭയപ്പെട്ടതുകൊണ്ടാണ് സകല വൈദികർമ്മങ്ങളിലും വിശ്വാസികളുടെ അനുദിനപ്രാർത്ഥനകളിലും നിഖ്യാവിശ്വാസപ്രമാണം ആവർത്തിക്കാൻ ചക്രവർത്തി ഉത്തരവിട്ടത്. ആവർത്തനംകൊണ്ട് ഏതു തെറ്റും ശരിയുടെ പരിവേഷമണിയും എന്നത് കോൺസ്റ്റന്റൈന്റെ തീയറിയായി; ഗീബൽസിന്റെ തല്ല. ഇതോടുകൂടി വിശ്വാസികൾക്ക് ക്രൈസ്തവസഭയോടുണ്ടായിരുന്ന അചഞ്ചലമായ കുറ്റ് നഷ്ടപ്പെട്ടു. കത്തോലിക്കാമതം അധികാരികളാൽ അടിച്ചേല്പിക്കപ്പെട്ട ഒരു സംഘടിതമതമായിത്തീർന്നു.

ക്രൈസ്തവസഭാധികൃതരുടെ ആജ്ഞയനുസരിച്ചു ചാടിക്കളിക്കുന്ന കുരങ്ങന്മാരുടെ പദവിയിലേക്ക് യുക്തിബോധം നശിച്ച വിശ്വാസികൾ അധഃപതിച്ചു. റോം ഒഴിച്ചുള്ള മറ്റ് മൂന്നു പാത്രിയാർക്കേറ്റുകളും റോമാ മാർപാപ്പായുമായുള്ള ബന്ധം വിച്ഛേദിച്ചു പുറത്തുപോയി. ഈ സഭകൾ പൗരസ്ത്യസഭകളെന്നറിയപ്പെട്ടു. മ്യൂസ്ലിം ആധിപത്യത്തോടുകൂടി ഈ സഭകളുടെ കീഴിലുണ്ടായിരുന്ന ക്രൈസ്തവരിൽ ഒരു നല്ല വിഭാഗം, ഇസ്ലാംമതം സ്വമേധയാ സ്വീകരിച്ചു. അതിനു കാരണം മേല്പറഞ്ഞ വിശ്വാസപ്രമാണത്തോടുള്ള വെറുപ്പായിരുന്നു.

യഹൂദഗോത്രങ്ങളുടെ സഹോദരഗോത്രങ്ങളാണ് അറബിഗോത്രങ്ങൾ എന്ന പാരമ്പര്യവിശ്വാസം അറബിജനതയ്ക്കുണ്ടായിരുന്നു. അതുകൊണ്ട് യഹൂദരുടെ ബൈബിളിനെ അറബികൾ അംഗീകരിച്ചിരുന്നു. എന്നാൽ അറബിജനത ഏകദൈവവിശ്വാസത്തിൽനിന്നു വ്യതിചലിച്ച് ബഹുദൈവവിശ്വാസത്തിലേക്കും വിഹഹാരാധനയിലേക്കും വഴുതിമാറിയിരുന്നു. ഈയൊരു കുറ്റമാത്രമേ

വിശ്വാസപരമായി അവരിൽ ആരോപിക്കാൻ ഉണ്ടായിരുന്നുള്ളൂ.

അവരുടെയിടയിലുണ്ടായിരുന്ന മദ്യപാനം, കൊലപാതകം, സ്ത്രീപീഡനം, ശിശുവധം മുതലായവ നിയന്ത്രിക്കുന്നതിന് മതിയായ ഇച്ഛാശക്തിയുള്ള ഒരു കേന്ദ്രഭരണകൂടം നിലവിലില്ലായിരുന്നു. അതുകൊണ്ടാണ് അറബിജനത അറുവഷളന്മാരായിത്തീർന്നത്. അറേബ്യയ്ക്ക് ശക്തമായ ഒരു കേന്ദ്രഭരണകൂടമുണ്ടായിരുന്നെങ്കിൽ, റോമൻ കത്തോലിക്കാമതം ഉടലെടുത്ത് ക്രൈസ്തവസഭയെ മലിനീകരിച്ചില്ലായിരുന്നുവെങ്കിൽ, മുഹമ്മദ് നബി ക്രൈസ്തവമതത്തെ ആശ്രയിച്ച് അറബിജനതയെ മാനസാന്തരപ്പെടുത്തിയെടുക്കുമായിരുന്നു. അത് സംഭവിച്ചിരുന്നുവെങ്കിൽ, ക്രൈസ്തവസഭയ്ക്ക് അറേബ്യ കേന്ദ്രമാക്കി ഒരു പാത്രിയാർക്കേറ്റംകൂടി നിലവിൽവരുമായിരുന്നു. കുരിശുയുദ്ധങ്ങൾവഴി മതതീവ്രവാദികളായിത്തീർന്ന ഇസ്ലാംമതസ്ഥർ ഈ ഭൂമിയിൽ ഉണ്ടാകുമായിരുന്നില്ല.

യേശുവിനെ ദൈവമാക്കിയതിനെയാണ് ഖുർ ആനിൽ ഏറെ വിമർശിച്ചിരിക്കുന്നത്. സർവ്വശക്തനായ ദൈവം മേളിലിരുന്ന് എന്തും സാധിച്ചെടുക്കാൻ കെൽപ്പുള്ളവനാണ്. പിന്നെയെന്തിന് ദൈവം മനുഷ്യനായി ഭൂമിയിലവതരിച്ചു എന്ന് ഖുർ ആൻ ചോദിക്കുന്നു. ഇത്ര ശക്തനായ ഇസ്ലാമിന്റെ ദൈവം എന്തിന് സത്യനിഷേധികൾക്ക് ഈ ഭൂമിയിൽ ജന്മംകൊടുത്തശേഷം ജിഹാദ് വഴി അവരോടതിർത്ത് വീര്യമുട്ടു വരിക്കാൻ പാവപ്പെട്ട മനുഷ്യരോട് ആവശ്യപ്പെട്ടു എന്ന മറുചോദ്യം ചോദിക്കാൻ ക്രൈസ്തവനേതൃത്വത്തിന് കഴിയാതെപോയി.

ക്രൈസ്തവസഭയെ റോമൻ കത്തോലിക്കാമതമാക്കി മലിനീകരിച്ച മാർപാപ്പാ, പിന്നങ്ങിപ്പിരിഞ്ഞ പൗരസ്ത്യ സഭകളുമായി സൗഹൃദംപുലർത്തി ഇസ്ലാംമതത്തിന്റെയും ഇസ്ലാംരാഷ്ട്രത്തിന്റെയും മുന്നേറ്റം തടയുവാൻ ബാധ്യസ്ഥനായിരുന്നു. ആ ബാധ്യത നിറവേറ്റിയിരുന്നുവെങ്കിൽ ഗൾഫ് രാഷ്ട്രങ്ങൾ ഇന്ന് തികഞ്ഞ ക്രൈസ്തവ രാഷ്ട്രങ്ങളായി പരിലസിക്കുമായിരുന്നു. ഇസ്ലാംമതത്തിന്റെ ഖുർ ആൻ സന്ദേശങ്ങൾ യേശുവചനങ്ങളെക്കാൾ അത്യുത്തമമാണ് എന്ന ഇസ്ലാമിന്റെ അവകാശവാദത്തെ യുക്തിപൂർവ്വം പ്രതിരോധിക്കാൻ ക്രൈസ്തവനേതൃത്വത്തിന് സാധിക്കാതെപോയി എന്നതും ഏറെ പരിതാപകരമായ ഒരു പരമാർത്ഥമാണ്. യേശുവിനെ ദൈവത്തിന്റെ അവതാരമാക്കിയതോടുകൂടി മതങ്ങളെ പ്രതിരോധിക്കാനുള്ള ശേഷി ക്രൈസ്തവസഭയ്ക്ക് നഷ്ടപ്പെട്ടു. മതത്തിൽനിന്നു മോചിക്കപ്പെട്ടവരായാൽമാത്രമേ, മനുഷ്യരുടെ കഴിവുകൾ വികസിക്കുകയുള്ളൂ. ബുദ്ധിയെ ആക്രമിച്ച് മനീഭവിപ്പിക്കുന്ന വൈറസുകളാണ് മതങ്ങൾ. മതവാദികൾ പറഞ്ഞുകൂട്ടുന്ന വിവരക്കേടുകളാണ് രോഗലക്ഷണങ്ങൾ.

ഫോൺ: 9495212899

സാർത്ഥകമായ ഒരു സഭാചരിത്രവിചിന്തനം

ഇപ്പൻ

[പ്രൊഫ. ജോൺ എം. ഇട്ടി രചിച്ച 'സഭാചരിത്രവിചിന്തനം: 1966-2016' എന്ന ഗ്രന്ഥത്തിന്റെ ഒരു ആസ്വാദനം]

മലയാളം ബി.എക്കാരെ 'ശീലാവതി ബി.എക്ക്'രെന്ന് ഒരു കാലത്തു പരിഹസിച്ചിരുന്നു. പ്രയോജനശൂന്യമായ പഠനശാഖ - അതാണു വ്യംഗ്യം. വിപ്ലവകാരികളെന്ന നിലയിൽ മുണ്ടശ്ശേരിയുടെയും എം.പി. പോളിന്റെയും ഒക്കെ വ്യക്തിത്വങ്ങളെ ആകൃതിപ്പെടുത്തുന്നതിൽ അവരുടെ സാഹിത്യപഠനം വഹിച്ച പങ്കു ചെറുതല്ല. പുലിക്കുന്നേലിന്റെ വിഷയം ഇക്കണോമിക്സായിരുന്നെങ്കിലും, രണ്ടാംതലമുറക്കാരായ പഞ്ചമഹാനിരൂപകന്മാരുടെ പാരായണം അദ്ദേഹത്തിന്റെ ശൈലിയെ കരുത്തുറ്റതാക്കിമാറ്റിയെന്നു കാണാം. തകഴി-ദേവ്-വർക്കിപ്രഭൃതികളുടെ എതിർപ്പിന്റെ പ്രേതവും അദ്ദേഹത്തെ ബാധിച്ചിട്ടുണ്ട്.

മലയാളംപോലെ മലയാളികളുടെമുമ്പിൽ അധഃകൃതമായ ഒരു വിഷയമാണ് ചരിത്രവും. പ്രയോജനശൂന്യം! വികലമായ ധാരണയുടെ ഫലമാണിത്. രാജാക്കന്മാരുടെ അമൃതേത്തും തീപ്പെടലും നാടുനീങ്ങലും രാജ്ഞിമാരുടെ തിരുവയരൊഴിയലും പള്ളിനീരാട്ടും - ഇതൊക്കെയാണു പലർക്കും ചരിത്രം. സമൂഹത്തിന്റെ പിന്നാക്കം പോക്കിന്റെയും ഇരിക്കും പാട്ടിലിറപ്പിന്റെയും മുന്നോട്ടുകുതിപ്പിന്റെയും കിതപ്പിന്റെയും സംഭവകഥയാണ് യഥാർത്ഥ ചരിത്രം.


'സഭാചരിത്രവിചിന്തനം: 1966-2016' എന്ന ഗ്രന്ഥത്തിന്റെ ഒരു ഹ്രസ്വാവലോകനമാണ് ഇവിടെ ഉദ്ദേശിക്കുന്നത്. ഗ്രന്ഥകാരനായ പ്രൊഫ.ജോൺ എം. ഇട്ടി പറയുന്നത് കേൾക്കുക: "പുരോഗതി ഉന്നംവെച്ചുകൊണ്ട് മനുഷ്യൻ നടത്തുന്ന പ്രവർത്തനത്തിൽ അവൻ നേരിടുന്ന പ്രശ്നങ്ങൾ, ആശയപരമായ പ്രതിസന്ധികൾ എന്നിവയെക്കുറിച്ചുള്ള വിശകലനത്തെയാണ് ശാസ്ത്രീയമായി എഴുതപ്പെട്ട ചരിത്രമായി ഇന്ന് അംഗീകരിച്ചിരിക്കുന്നത്." ഗുണപരമായ മാറ്റത്തെ - പരിവർത്തനത്തെ - കുറിച്ചുള്ള പഠനമാണു ചരിത്രം. അങ്ങനെ നോക്കുമ്പോൾ ചരിത്രം ഏറ്റവും പ്രയോജനകരമായ പഠനവിഷയമാണ്. ചരിത്രത്തിന് വിപ്ലവകാരിയുടെ ചെവിയിൽ നിരവധി വിലപ്പെട്ട പാഠങ്ങൾ ഓതിക്കൊടുക്കാനുണ്ട്. ആ പാഠങ്ങൾ ചരി



ത്രമഹാഗ്രന്ഥത്തിൽനിന്നുമാത്രമേ വായിച്ചെടുക്കാനാവൂ. വായനക്കാരെ മതപരിഷ്കർത്താക്കളാവാൻ പ്രേരിപ്പിക്കുന്ന ചരിത്രവിചിന്തനശൈലിയാണ് ഗ്രന്ഥത്തിന്റേത്. വിപ്ലവസംപ്രേരകത - അതാണു ഗ്രന്ഥോൽക്കർഷത്തിന്റെ

പിഴയ്ക്കാത്ത മാനദണ്ഡമെങ്കിൽ അതിനാണ് പ്രൊഫ. ജോൺ എം. ഇട്ടി ശ്രമിച്ചിരിക്കുന്നത്.

സി.എസ്.ഐ. സഭ അത്യപൂർവ്വമായ ഒരു ജൂബിലിത്രയത്തിന്റെ നിറവിലാണ്. ദണ്ഡവിമോചന മൊത്തവ്യാപാരിയായ പോപ്പിന്റെ ഉച്ചിയിൽ വെള്ളിടി വീഴ്ത്തിക്കൊണ്ട് മാർട്ടിൻ ലൂഥർ, ജർമ്മനിയിലെ വിറ്റൻബർഗ് കത്തീഡ്രലിന്റെ ആനവാതിലിൽ 95 പ്രമാണങ്ങളുടെ ഫലകം തറച്ച് ദൈവപ്രമാണങ്ങളുടെ എണ്ണം നൂറ്റഞ്ചാക്കി പെരുകിയിട്ട് 500 വർഷം പൂർത്തിയാകുന്നു. സ്വർഗ്ഗത്തിൽ ചെന്നാലും പുതിയ ഭാഷകൾ പഠിക്കാനും പഠിപ്പിക്കാനും കൊതിച്ച ഗുണ്ടർട്ട് ഉൾപ്പെടെയുള്ള സി.എം.എസ് മിഷനറിമാർ കേരളത്തിലെത്തിയിട്ട് 200 വർഷം പൂർത്തിയാകുന്നു. സി.എസ്.ഐ. സഭയുടെ യുവജനപ്രസ്ഥാനത്തിന് നൂറുവയസ്സ്



പൂർത്തിയാകുന്നു. ഈ അപൂർവ്വചരിത്രമുഹൂർത്തത്തെ സ്വയംവിമർശനത്തിനുള്ള അവസരമായി പ്രയോജനപ്പെടുത്തുകയാണു ഗ്രന്ഥകാരൻ. (ഷെഷലോക്കുമാരായ നമ്മുടെ മെത്രാന്മാർക്ക് മാനസാന്തരത്തിന് ഒരവസരം!) ഫ്രാൻസിസ് പാപ്പായും ഓശാനയും സത്യജ്ഞാലയും ഒക്കെ അദ്ദേഹത്തെ അബോധപൂർവ്വമായി സ്വാധീനിച്ചിട്ടുണ്ടെന്ന് സൂചനകളിൽനിന്നു മനസ്സിലാക്കാം.

ഏതു മഹത്തായ പ്രസ്ഥാനവും കാലക്രമേണ ജീർണ്ണിക്കും. പ്രൊട്ടസ്റ്റന്റു പ്രസ്ഥാനവും ഈ ശാപത്തിനതീതമല്ല. ചരിത്രത്തിന്റെ ഒന്നാം

പാമാണത്. വേദോപനിഷത്തുകളാണ് ഹിന്ദുമതത്തിന്റെ ആധാരശിലകൾ. ഗഹനങ്ങളായ എത്രയോ നല്ല ആശയങ്ങൾ അവയിലുണ്ട്. ആ ആശയങ്ങളുടെ അടിസ്ഥാനത്തിൽ രൂപപ്പെട്ട സംസ്കാരമാണ് ഹിന്ദുമതമായി പരിണമിച്ചത്. കാലക്രമേണ ജാതിവ്യവസ്ഥയെയും മൃഗബലിയെയും നരബലിയെയും സന്ന്യാസിബലിയെയുംവരെ സാധൂകരിക്കുന്ന പിന്നിപ്പൻ ആശയങ്ങൾ ഹിന്ദുമതഗ്രന്ഥങ്ങളിൽ കയറിപ്പറ്റി. 21 സന്ന്യാസിമാരെ കാളിക്കു ബലികൊടുക്കാമെന്ന നേർച്ച നിരവേറ്റുന്നതിന്റെ ഭാഗമായിട്ടാണ്, 20 സന്ന്യാസിമാരെ കൊന്നതിനുശേഷം, അംഗുലീമാലൻ ബുദ്ധന്റെ അടുത്തുചെന്നത്. അങ്ങനെ ഹിന്ദുമതം അധഃപതനത്തിന്റെ നെല്ലിപ്പലക കണ്ടു. ക്രിസ്തുവെന്നതുപോലെ ബുദ്ധനും മതസ്ഥാപകനായിരുന്നില്ല; മതപരിഷ്കർത്താവായിരുന്നു. സ്വതന്ത്രചിന്തയുടെ നിത്യോപാസകനായിരുന്നദ്ദേഹം. തലമുറകൾ കൈമറിഞ്ഞുവരുന്നതിലും, എല്ലാവരും പറയുന്നതിലും മതഗ്രന്ഥങ്ങളിൽ എഴുതിയിരിക്കുന്നതിലും എതിൻ, ഗുരുപ്രോക്തങ്ങളിലും പിതൃപ്രോക്തങ്ങളിലുംപോലും അന്ധമായി വിശ്വസിക്കരുതെന്ന് അദ്ദേഹം ഉദ്ബോധിപ്പിച്ചു. ആ ബുദ്ധന്റെ അനുയായികൾ ബുദ്ധഭിക്ഷുക്കളെ പരിശീലിപ്പിക്കുന്നത് മുലകുടി മാറുന്ന പ്രായത്തിലേ ദത്തെടുത്ത് ബുദ്ധക്ഷേത്രങ്ങളുടെ നിലവകളിലിട്ടാണ്! ബുദ്ധമതഗ്രന്ഥങ്ങളെല്ലാതെ ഒരു പുത്രപോലും അവർ വായിച്ചുപോകാതിരിക്കാനാണ് ഈ മുൻകരുതൽ.

മതത്തെയും രാഷ്ട്രീയത്തെയും തിരുത്താൻ ശ്രമിക്കുന്നത് കട്ടാരമുള്ളു കൊള്ളുന്ന ഏർപ്പാടാണ്. പോപ്പുമാർക്കും ബിഷപ്പുമാർക്കും സൈന്യമുണ്ടായിരുന്ന കാലത്ത് പ്രത്യേകിച്ചും. അങ്ങനെ, ലോകത്ത് ഒരു മതവും അധഃപതിച്ചിട്ടില്ലാത്തമാതിരി കർത്താവിന്റെ സഭ അധഃപതിച്ചു. ആ കഥയാണ് ഒന്നാം അദ്ധ്യായത്തിൽ. വേദപാഠക്ലാസ്സുകളിൽ സഭയ്ക്കുവേണ്ടി രക്തസാക്ഷികളായവരുടെ കഥകൾ നമ്മളൊത്തിരി കേട്ടിട്ടുണ്ട്. യൂക്രൈനീഷ്വരായും സവത്സാധനകളെയും പീഡിപ്പിക്കാൻ സഭയ്ക്കു മർദ്ദനോപകരണങ്ങളുണ്ടായിരുന്നു. അവ ആന്റർഡാം മ്യൂസിയത്തിൽ വെച്ചു കണ്ടുകാര്യം ഗ്രന്ഥകാരൻ അനുസ്മരിക്കുന്നു. അല്മായൻ അക്ഷരം പഠിച്ചതും വേദപുസ്തകം സ്വതന്ത്രബുദ്ധിയോടെ വായിച്ചതും നവോത്ഥാനത്തിനു നിമിത്തമായി. വിദ്യാഭ്യാസവിപ്ലവമാണല്ലോ ഏതു വിപ്ലവത്തിന്റെയും ആദ്യപടി.

മദ്ധ്യകാലഘട്ടത്തിലെ മാർപ്പാപ്പാമാരുടെ വീരകൃത്യങ്ങളാണ് അടുത്ത അദ്ധ്യായത്തിൽ. 'സത്യജാല'യുടെ വായനക്കാരോട് അതൊന്നും വിസ്മയിക്കേണ്ട ആവശ്യമില്ല. മൂക്കുപൊത്തിക്കൊണ്ടുമാത്രം വായിക്കേണ്ട ഒരുദ്ധ്യായമാണത്. വത്തിക്കാൻ നിൽനിന്നുള്ള നാറ്റം അസഹ്യം എന്ന് അമ്മ ത്രേസ്യ പൂണ്യവതിയും വിലപിച്ചല്ലോ. മതപരിഷ്കർത്താവെന്ന നിലയിൽ മാർട്ടിൻ ലൂഥറിനെ മാത്രമാണു കൂടുതൽ പേർക്കും പരിചയം. മാർട്ടിൻ ലൂഥറിനു വഴിതെളിച്ച നിരവധി മതപരിഷ്കർത്താക്കളെ പരിചയപ്പെടുത്തുന്ന മൂന്നാമത്തെ അദ്ധ്യായം വിജ്ഞാനപ്രദതംകൊണ്ടു ശ്രദ്ധേയമായിരിക്കുന്നു.

സകലവിശ്വാസികളും പുരോഹിതരാണ്. പുരോഹിതനല്ല, ദൈവമാണ് രക്ഷനൽകുന്നത്. ബൈബിളിന്റെ ആഴക്കയങ്ങളിൽ മുങ്ങിത്തപ്പി ലൂഥർ ശേഖരിച്ച ഇത്തരം ആശയങ്ങളെ നാലാം അദ്ധ്യായത്തിൽ പരിചയപ്പെടുത്തുന്നു. ഈ ആശയങ്ങളുടെ അടിത്തറയിൽ ലൂഥറിന്റെ സഭ ജനാധിപത്യവൽക്കരിക്കപ്പെട്ടു. പുരോഹിത്യം ശുശ്രൂഷാകേന്ദ്രീകൃതമായി. സുവിശേഷഘോഷണം സഭയുടെ മുഖ്യധർമ്മമായി. സാമൂഹികനീതിക്കു വേണ്ടിയുള്ള പ്രവർത്തനങ്ങൾ ആചാരാനുഷ്ഠാനങ്ങളെ മറികടന്നു. നോക്കൂ! സാമൂഹികവിപ്ലവത്തിന്റെ ആദ്യപടി മതപരിഷ്കരണമാണ്. ഗ്രന്ഥകാരൻ എഴുതുന്നു: "നവീകരണപ്രസ്ഥാനം

ശക്തി ആർജ്ജിച്ചതിന്റെ ഫലമായി യൂറോപ്പിൽ നാടുവാഴിത്തവ്യവസ്ഥ തകർന്നു."

മതനവീകരണം കർഷകകലാപങ്ങൾക്കു വഴിതെളിച്ചതെങ്ങനെയെന്ന് അഞ്ചാം അദ്ധ്യായത്തിൽ വിശദീകരിക്കുന്നു. ഏറ്റവും വലിയ ജന്മി പള്ളിതന്നെ ആയിരുന്നല്ലോ. മനുഷ്യത്വം തൊട്ടു തെച്ചിട്ടില്ലാത്ത ജന്മി! 1381-ൽ റവ.ജോൺ ബോൾ പള്ളിയിൽ നടത്തിയ പ്രസംഗം ഉദ്ധരിച്ചുകൊണ്ട്, ആ പ്രസംഗം 500 വർഷങ്ങൾക്കുശേഷം കമ്മ്യൂണിസ്റ്റ് മാനിഫെസ്റ്റോ എഴുതിയ മാർക്സിനെ സാധിനിചിട്ടുണ്ടാവുമെന്ന് ഗ്രന്ഥകാരൻ അനുമാനിക്കുന്നു.

നവീകരണത്തോടു വിടപറഞ്ഞ് പിന്നാക്കംകുതിക്കുന്ന ഇന്ത്യയിലെ നവീകരണസഭകളായ ദക്ഷിണേന്ത്യൻ സഭയെയും വിശിഷ്ടാ CSI മദ്ധ്യകേരളമഹായിടവകയെയുംകുറിച്ചാണ് 7-ാം അദ്ധ്യായം. രക്ഷ ദൈവദാനമാണെന്ന വിശ്വാസം ഈ സഭകളിൽ അട്ടിമറിക്കപ്പെടുന്നു. ദൈവപ്രീതി ആചാരാനുഷ്ഠാനങ്ങളിലൂടെയും നേർച്ചകാഴ്ചകളിലൂടെയും പണം മുടക്കിയാൽ കരസ്ഥമാക്കാം. അഭിഷിക്തരുടെ നിഗ്രഹാനുഗ്രഹശക്തിയെക്കുറിച്ചുള്ള അന്ധവിശ്വാസങ്ങൾ ബോധപൂർവ്വം പ്രചരിപ്പിച്ചുകൊണ്ടിരിക്കുന്നു. ഫലത്തിൽ നവീകരണസഭകളിലും ഏകാധിപത്യം ശക്തമാവുന്നു. കത്തോലിക്കാസഭയുടെ വിശ്വാസ-ആചാരഘടനകൾ സ്വീകരിച്ചുകൊണ്ടിരിക്കുന്നു. ബിഷപ്പിന്റെ അപ്രമാദിത്വം അരക്കിട്ടുറപ്പിച്ചുകൊണ്ടിരിക്കുന്നു. ഫലത്തിൽ, പണപ്പെട്ടിയുടെ താക്കോൽ ബിഷപ്പിന്റെ അരഞ്ഞാണച്ചുരടിലാണ്. പണം ചെലവഴിക്കുന്ന ബിഷപ്പും പട്ടക്കാരുനുംതന്നെയാണ് പൊതുയോഗത്തിന്റെയും അദ്ധ്യക്ഷൻ. ഈ കുഴപ്പം ഒഴിവാക്കാൻവേണ്ടിയാണ് ജനാധിപത്യവ്യവസ്ഥയിൽ സ്പീക്കറെ നിയമിക്കുന്നത്. ബിഷപ്പ് അനുവദിക്കുന്ന പ്രമേയങ്ങൾമാത്രമേ പൊതുയോഗത്തിൽ അവതരിപ്പിക്കുവാൻ ഇപ്പോൾ CSI മദ്ധ്യകേരളമഹായിടവകയിൽ അനുവാദമുള്ളൂ. ഓഡിറ്ററെ നിയമിക്കാൻ പൊതുയോഗത്തിനുള്ള അധികാരവും ഭേദഗതി ചെയ്തിരിക്കുന്നു! ഭരണതന്ത്രങ്ങളൊക്കെ ദക്ഷിണവച്ചു പഠിച്ചതാൽനിന്നാണെന്നു സ്പഷ്ടം!

മിഷനറിമാരുടെ ത്യാഗസുരഭിലമായ ജീവിതത്തെക്കുറിച്ചും അവർ ഓർമ്മപ്പെടുത്തുന്ന ഉത്തരവാദിത്വങ്ങളെക്കുറിച്ചുമാണ് പത്തും പതിനൊന്നും അദ്ധ്യായങ്ങൾ. ലക്ഷങ്ങൾ കോഴകൊടുത്ത് സ്വാശ്രയക്കോളേജുകളിൽ പഠിച്ച തൊഴിലില്ലാത്ത വിദ്യാർത്ഥികൾ ദൈവത്തിന്റെ തിരുസന്നിധിയിൽ നീതിക്കായി നിലവിളിക്കുന്നുണ്ട്. കേരളത്തിലെ മെത്രാന്മാർ അടുത്ത കുമ്പസാരത്തിനുമുമ്പ് ഈ കൊടുംപാപത്തെക്കുറിച്ച് ആത്മാർത്ഥമായി പശ്ചാത്തപിക്കണം. പ്രായശ്ചിത്തം ഞാൻ നിർദ്ദേശിക്കാം. പ്രൊഫ. ജോൺ എം. ഇട്ടിയുടെ 'സഭാചരിത്രവിചിന്തനം: 1966-2016' എന്ന ഈ ഗ്രന്ഥത്തിന്റെ പത്തും പതിനൊന്നും അദ്ധ്യായങ്ങൾ മനസ്സീരുത്തി വായിക്കുക.

യേശു പൊട്ടിച്ചിരിക്കുന്നു! പൊട്ടിക്കരയുന്നു!!



അഡ്വ. പോളച്ചൻ പുതുപ്പാറ

പൂഞ്ചിരിക്കുന്ന യേശുവിനെ നാം കണ്ടിട്ടില്ല. പൊട്ടിച്ചിരിക്കുന്ന യേശുവിനെ നാം ഒട്ടും കണ്ടിട്ടില്ല. എന്നാൽ ദുഃഖിക്കുന്ന, വിഷാദവാനായ യേശുവിനെ എപ്പോഴും കാണുന്നു. അങ്ങനെ കണ്ടുകണ്ട് യേശുവിന്റെ അനുയായികൾ വിഷാദരോഗികളും ദുഃഖിക്കുന്നവരും മനോരോഗികളുമായി മാറിയിരിക്കുന്നു.

എന്നാൽ ഞാൻ യേശുക്രിസ്തുവിന്റെ പൊട്ടിച്ചിരി കേൾക്കുന്നു, അതും ഗാഗുൽത്തായിൽനിന്നും മുഴങ്ങുന്ന പൊട്ടിച്ചിരി! തന്റെ ശിഷ്യഗണങ്ങൾ എന്നവകാശപ്പെടുന്ന പുരോഹിതന്മാരുടെ നീളൻകുപ്പായങ്ങൾ കണ്ട് അങ്ങേർ പൊട്ടിച്ചിരിക്കുന്നു! മെത്രാന്മാരുടെ തൊപ്പിയും വടിയും കണ്ട് യേശു പൊട്ടിച്ചിരിക്കുന്നു! യേശുവിനുവേണ്ടി വിവാഹംതന്നെ വേണ്ടെന്നുവച്ച വൈദികരെയും കന്യാസ്ത്രീകളെയും ഓർത്ത് കർത്താവ് പൊട്ടിച്ചിരിക്കുന്നു! തന്റെപേരിൽ കെട്ടിയുയർത്തിയിരിക്കുന്ന കോടികൾ ചെലവുചെയ്തു നിർമ്മിച്ചിരിക്കുന്ന അംബര

ചുംബികളായ കത്തീഡ്രലുകളും പള്ളികളും കണ്ട് യേശു പൊട്ടിപ്പൊട്ടി ചിരിക്കുന്നു!

പിന്നീട്, ആ പള്ളികളിലൊന്നുപോലും തന്റെ പേരിലല്ലല്ലോ എന്നു കണ്ട് അദ്ദേഹത്തിന് വിഷാദം തോന്നിത്തുടങ്ങുന്നു. അവിടെ നടക്കുന്ന പെരുന്നാളുകളും പ്രദക്ഷിണങ്ങളും നേർച്ച-കാഴ്ചകളും കച്ചവടങ്ങളും കണ്ട് യേശുവിന്റെ കണ്ണുകളിൽനിന്നു കണ്ണുനീർ ചാലുകളായി ഒഴുകാൻ തുടങ്ങുന്നു. തനിക്കു വേണ്ടി പുരോഹിതർ നടത്തിയ അറുങ്കൊലകളും കുരിശുയുദ്ധങ്ങളും കണ്ട് അങ്ങേർ പൊട്ടിപ്പൊട്ടിക്കരയുകയായി. അവസാനം, യേശു പിതാവിനോട് പ്രാർത്ഥിച്ചു: പിതാവേ, ഇവർ ചെയ്യുന്നത് എന്താണെന്ന് ഇവർ അറിയില്ല. ഇവരോടു പൊറുക്കണമേ!

ഫോൺ: 9895969898



വിശ്വാസം ലവലേശമില്ലാത്ത വിശ്വാസികൾ.....

പി.എ. മാത്യു

[അകാലത്തിൽ അന്തരിച്ച ലേഖകന്റെ ആക്ഷേപഹാസ്യ ഫേസ്ബുക്ക് പോസ്റ്റ് തുടരുന്നു.]

സർവശക്തനായ ദൈവത്തിന്റെ അനുഗ്രഹം ഒന്നുകൊണ്ടുമാത്രം ലഭിച്ച ഈ കാലഘട്ടത്തിലെ അവശ്യ പ്രെസ്സീജ് രോഗങ്ങളായ ബ്ലഡ് പ്രഷർ, ഷുഗർ, കൊളെസ്റ്റ്രോൾ, ബാക്ക് പെയ്ൻ, നീ പെയ്ൻ എന്നിവയൊക്കെ സസന്തോഷം കൈനീട്ടിവാങ്ങി, അതിനൊക്കെ ദൈവത്തോടു നന്ദിപറഞ്ഞു ജീവിക്കുന്ന ഒരു തികഞ്ഞ വിശ്വാസിയാണ് എന്റെ കെട്ടോൾ. രോഗങ്ങൾ സുഖപ്പെടുത്തുന്ന കാര്യത്തിൽ പ്രാർത്ഥനയുടെ ശക്തി നന്നായി അറിയാമെങ്കിലും, തന്നാലാവുന്ന സഹായം മറ്റുള്ളവർക്ക് ചെയ്തുകൊടുക്കുക എന്ന ക്രിസ്തീയ ആശയത്തിൽ അടിയുറച്ചു വിശ്വസിക്കുന്നതുകൊണ്ടുമാത്രം, മരുന്നുകമ്പനികളിൽ ജോലിചെയ്യുന്ന സഹോദരങ്ങൾക്ക് ഒരു താങ്ങായി കോട്ടേ എന്നുകരുതി എല്ലാ മാസവും ഏകദേശം മൂവായിരത്തിലധികം രൂപയുടെ മരുന്നുകളും വാങ്ങി കഴിക്കുന്നുണ്ടവർ. ഭക്ഷണകാര്യത്തിലും വളരെ കൃത്യനിഷ്ഠയുണ്ട്.....ഒരിക്കലും മുടക്കാറില്ല, ഒട്ടും കുറയ്ക്കാറില്ല. എനിക്കും സന്തോഷമാണ്; കാരണം, കഴിക്കുന്നതൊന്നുംതന്നെ വേസ്റ്റ് ആകുന്നില്ല, എല്ലാം ശരീരത്തിൽ പിടിച്ചിട്ടുണ്ട്

ഈയിടെയായി അവൾക്ക് ഇടതുകൈയുടെ തോൾഭാഗംമുതൽ കീഴോട്ടും, ശരീരത്തിന്റെ ഇടതുഭാഗം മൊത്തമായും വേദന അനുഭവപ്പെടുന്നു. ഇവിടുത്തെ പ്രശസ്ത എല്ലുരോഗവിദഗ്ധൻ പറഞ്ഞത്, ഷുഗർ പൂർണ്ണമായും നിയന്ത്രണത്തിൽ ആയാലേ വേദന ശമിക്കൂ എന്നാണ്. അതോടെ അവൾക്ക് അദ്ദേഹത്തിലുണ്ടായിരുന്ന വിശ്വാസവും നഷ്ടമായി.

ഒരു പരിഹാരം എന്നതിനുപരി അല്പം സാന്ത്വനം ആയിക്കോട്ടെ എന്നുകരുതി ഞാൻ പറഞ്ഞു: “ലില്ലീ, ഈ ചികിത്സയും ഗുളികകളുമൊക്കെ നിർത്തി, നമുക്കൊരുമിച്ച് പ്രാർത്തിച്ചാലോ? ‘രണ്ടോ മൂന്നോ പേർ എന്റെ നാമത്തിൽ ആവശ്യപ്പെടുന്നതെന്തും അവർക്ക് ലഭിച്ചിരിക്കും’ എന്നല്ലേ സ്നേഹനിധിയായ നവട കർത്താവ് പറഞ്ഞിരിക്കുന്നത്?”

ഞാൻ ഈ പറഞ്ഞതിൽ എന്തെങ്കിലും തെറ്റ് നിങ്ങൾക്ക് കാണാൻ പറ്റുന്നുണ്ടോ, സുഹൃത്തുക്കളേ? പക്ഷേ, എന്റെ കെട്ടോൾ പറഞ്ഞ മറുപടി കേൾക്കൂ: “ദേ, വെർതേ എന്റെ വായേനൊന്നും കേക്കണ്ടാ, ട്രാ.... ഇവടെ മനുഷ്യൻ നിക്കാൻ പറ്റാത്ത വേദന തിന്നുവഴാ ഒരു നിരീശ്വരവാദം. ചികിത്സിക്കണ്ടാണെന്നാവും ഒരു ബൈബിളിലും പറഞ്ഞിട്ടില്ലാ.....”

ഈ വിശ്വാസികൾ എന്താ ഇങ്ങനെ?

‘ചർച്ച് ആക്ടിനെതിരെ യുദ്ധപ്രഖ്യാപനവുമായി തൃശ്ശൂർ-ഇരിഞ്ഞാലക്കുട അതിരൂപതാമുഖപത്രങ്ങൾ!

തൃശ്ശൂർ അതിരൂപതയുടെ മുഖപത്രമായ ‘കത്തോലിക്കാസഭ’യുടെയും ഇരിഞ്ഞാലക്കുട രൂപതയുടെ മുഖപത്രമായ ‘കേരളസഭ’യുടെയും മെയ് ലക്കങ്ങൾ ‘ചർച്ച് ആക്ടിനെതിരെ യുള്ള യുദ്ധപ്രഖ്യാപനവുമായി പുറത്തിറങ്ങിയിരിക്കുന്നു! ‘ക്രൈസ്തവരെ തകർക്കാൻ ചർച്ച് ബിൽ’ എന്നതാണ് ‘കത്തോലിക്കാസഭ’യുടെ മുഖ്യതലക്കെട്ടെങ്കിൽ, ‘കേരളസഭ’യുടേത്, ‘ഗുഡ് ലക്ഷ്യവുമായി ചർച്ച് ബിൽ’ എന്നാണ്. കൂടാതെ, ‘ചർച്ച് ബില്ലിനെതിരെ പ്രതികരിക്കുക’ എന്ന ശീർഷകത്തിലാണ് ആർച്ച് ബിഷപ്പ് മാർ ആൻഡ്രൂസ് താഴെത്തിന്റെ സമരാഹ്വാനമെങ്കിൽ, ‘ബിൽ പിൻവലിക്കണം’ എന്ന തലക്കെട്ടിലാണ് മാർ പോളി കണ്ണക്കാടന്റെ ആഹ്വാനം. ‘നിർദ്ദിഷ്ട ചർച്ച് ബിൽ ഭരണഘടന 26-ാം വകുപ്പിന്റെ ലംഘനമാണെന്ന ആരോപണം ഇരുമുഖപത്രങ്ങളും മുന്നോട്ടുവെച്ചിട്ടുണ്ട്.

“കേരളത്തിലെ ക്രൈസ്തവസഭകളുടെ മുഴുവൻ സ്വത്തുക്കളും പിടിച്ചെടുത്ത് ട്രസ്റ്റ് രൂപീകരിക്കുകയും അതിന്റെ നടത്തിപ്പ് ഇടവകാംഗങ്ങളിൽനിന്ന് എടുത്തുകുളഞ്ഞ് രാഷ്ട്രീയ പാർട്ടികളെ ഏല്പിക്കുക”; “മാം, സെമിനാരി, സഭയുടെ ആശുപത്രികൾ തുടങ്ങിയ സഭാസ്ഥാപനങ്ങളെ രാഷ്ട്രീയക്കാരുടെ കൈയിലൊതുക്കുക”; “ക്രൈസ്തവരെ കേരളത്തിൽനിന്നു പുറംകൊണ്ടുപുറത്താക്കുക”; “ക്രൈസ്തവരെ തിരഞ്ഞെടുപ്പിടിച്ചു തകർക്കുക” എന്നീ ലക്ഷ്യങ്ങളാണ് ഭരണഘടനാവിരുദ്ധമായ ഈ ബില്ലിനു പിറകിലുള്ളതെന്നു സമർത്ഥിക്കാനുള്ള ഭഗീരഥശ്രമമാണ് ഈ രണ്ട് പത്രങ്ങളും നടത്തിയിട്ടുള്ളത്. ബില്ലിനെതിരെ വൻപ്രതിഷേധമാണ് ഉയർന്നിരിക്കുന്നതെന്ന അറിയിപ്പുമുണ്ട്.

“സഭയുടെ ഭൗതികകാര്യങ്ങൾ സർക്കാർ നിയമിക്കുന്ന കമ്മീഷണറാണ് നിർവ്വഹിക്കുക”, “നിലവിലുള്ള എല്ലാ സഭാ നിയമങ്ങളും ബിൽ നിയമമാകുന്നതോടെ അസാധുവാക്കപ്പെടും” എന്നിങ്ങനെ ‘ചർച്ച് ആക്ടി’ലെ വ്യവസ്ഥകളെ അങ്ങേയറ്റം തെറ്റിദ്ധരിപ്പിക്കുംവിധമാണ് ഈ രൂപതാമുഖപത്രങ്ങൾ അവതരിപ്പിച്ചിരിക്കുന്നത്. ഭരണഘടന 26-ാം വകുപ്പിലെ വ്യവസ്ഥകളെപ്പോലും തെറ്റിദ്ധരിപ്പിച്ചുവതരിപ്പിക്കാൻ ഈ സഭാപത്രങ്ങൾ

മടിച്ചിട്ടില്ല. ‘മതസ്വത്തുക്കൾ ഭരിക്കപ്പെടേണ്ടത് നിയമമനുസരിച്ച് ആയിരിക്കണം’ എന്ന ഭരണഘടനാവ്യവസ്ഥയെ ‘നിലവിലുള്ള നിയമങ്ങൾക്കനുസരിച്ച് ആയിരിക്കണം’ എന്നാക്കി മാറ്റിയാണ് തെറ്റിദ്ധാരണ സൃഷ്ടിച്ചിരിക്കുന്നത്. ഇന്ത്യൻ ഭരണഘടന ‘നിയമം’ എന്നു പറയുമ്പോൾ ഉദ്ദേശിക്കുന്നത് ഇന്ത്യൻ പാർലിമെന്റോ സംസ്ഥാന അസംബ്ലികളോ പാസാക്കുന്ന നിയമം എന്നാണല്ലോ. അത്തരമൊരു നിയമം ക്രൈസ്തവരുടെ മതസ്വത്തുക്കൾ ഭരിക്കാൻ നിലവിലില്ല എന്നതുകൊണ്ടാണ് ‘ചർച്ച് ആക്ട്’ ശിപാർശ ചെയ്യപ്പെട്ടിരിക്കുന്നത് എന്നിരിക്കേ, ‘നിലവിലുള്ള നിയമങ്ങൾ’ എന്ന് ഈ പത്രങ്ങൾ പറയുമ്പോൾ ഉദ്ദേശിക്കുന്നത്, വിശ്വാസികളെ അടിമകളാക്കാൻ വത്തിക്കാൻ രാഷ്ട്രം രൂപംകൊടുത്ത കാനോൻ നിയമവും അതിന്റെ അടിസ്ഥാനത്തിൽ മെത്രാന്മാർ രൂപംകൊടുത്ത പള്ളിയോഗനടപടിക്രമങ്ങളുമാണ്.

ആകെമാത്തം നോക്കിയാൽ, ഇരട്ടപ്പറ്റതു പോലത്തെ മുഖസാദൃശ്യവുമായാണ് ഈ രൂപതാ മുഖപത്രങ്ങൾ പിറന്നു വീണിരിക്കുന്നത്! ഒരു പക്ഷേ, ഇത് കോപ്പിയടിച്ച, സീറോ-മലബാർ സഭയിലെ ബാക്കി മുപ്പത് രൂപതകളും ‘ചർച്ച് ആക്ട് പതിപ്പ്’കളിറക്കാനിടയുണ്ട്. അങ്ങനെ, ‘ചർച്ച് ആക്ട്’ എന്ന ആശയം ഏതു വിധേനയെങ്കിലും പ്രചരിക്കാൻ പോകുന്നു!

ഏതായാലും, മെത്രാന്മാർ വല്ലാതെ ബേജറായിരിക്കുന്നു എന്നതിന്റെ സൂചനയാണ് മെയ് ലക്കം തൃശ്ശൂർ-ഇരിഞ്ഞാലക്കുട രൂപതാമുഖപത്രങ്ങൾ. നൂറാം വാർഷികമെന്നൊക്കെ പറഞ്ഞ്, ‘കത്തോലിക്കാകോൺഗ്രസ്’ എന്ന തങ്ങളുടെ ഏറാൻമുളി സംഘടനയെ പൊടിതട്ടിയെടുത്തു സജീവമാക്കിത്തുടങ്ങിയിരിക്കുന്നു എന്നത് അതിന്റെ മറ്റൊരു സൂചനയാണ്. ഒരു രണ്ടാം വിമോചനസമരമാണ് മെത്രാന്മാർ ലക്ഷ്യമിടുന്നത് എന്നു തോന്നുന്നു.

‘ചർച്ച് ആക്ട്’ എന്താണെന്നു ജനങ്ങളോടു വിശദീകരിക്കാൻ ഏറ്റവും പറ്റിയ അവസരമാണ്, മെത്രാന്മാരും അത്മായവിരുദ്ധ ‘കത്തോലിക്കാ കോൺഗ്ര’സുംകൂടി നമുക്ക് ഒരുക്കിത്തരുന്നത്. സഭാനവീകരണപ്രസ്ഥാനങ്ങൾ സടകുടഞ്ഞുണർന്നു പ്രവർത്തിക്കേണ്ട സമയമായിരിക്കുന്നു.

-എഡിറ്റർ

‘ജോയിന്റ് ക്രിസ്ത്യൻ കൗൺസിൽ’വും ‘കേരളകാത്തലിക് ഫെഡറേഷൻ’നും പ്രതിഷേധിച്ചു

തൃശ്ശൂർ അതിരൂപതയുടെ മുഖപത്രമായ ‘കത്തോലിക്കാസഭ’യുടെ ഏപ്രിൽ ലക്കത്തിൽ, ജസ്റ്റീസ് വി. ആർ. കൃഷ്ണയ്യർ കമ്മീഷൻ ശിപാർശചെയ്ത ‘ചർച്ച് ആക്ട്’ കരടു ബില്ലിന്റെ പൂർണ്ണരൂപം പ്രസിദ്ധീകരിക്കുമെന്ന് പറഞ്ഞിരുന്നു. അത് പഠിച്ച് പാസ്സാക്കൽ കൗൺസിലിൽ ചർച്ച ചെയ്യുന്നതിന് തയ്യാറാവാണെന്ന ഉദ്ബോധനവും ഉണ്ടായിരുന്നു. ഇതിനു കടകവിരുദ്ധമായി, ബില്ലി് പ്രസിദ്ധീകരിക്കാതെ ബില്ലിനെക്കുറിച്ച് ആർച്ച് ബിഷപ്പ് ആൻഡ്രൂസ് താഴെത്തിന്റെയും മറ്റും സത്യവിരുദ്ധമായ വ്യാഖ്യാനങ്ങൾമാത്രമാണ് മെയ് ലക്കം ‘കത്തോലിക്കാസഭ’യിൽ വന്നത്.

ചർച്ച് ആക്ടിനെക്കുറിച്ച് പഠിക്കാനും ചർച്ചചെയ്യാനുമുള്ള അവസരം വിശ്വാസികൾക്കുകൊടുക്കാതെ അതിനെ ദുർവ്യാഖ്യാനംചെയ്ത് രൂപതാ മുഖപത്രത്തിന്റെ മെയ് ലക്കത്തിൽ അവതരിപ്പിച്ചതിനെതിരെ മെയ് 10-ന്, ‘ജോയിന്റ് ക്രിസ്ത്യൻ കൗൺസിൽ’വും ‘കേരളകാത്തലിക് ഫെഡറേഷൻ’നും സംയുക്തമായി സംഘടിപ്പിച്ച പൊതുയോഗം പ്രതിഷേധം രേഖപ്പെടുത്തി.

വി.കെ. ജോയി, ജനറൽ സെക്രട്ടറി, ജോയിന്റ് ക്രിസ്ത്യൻ കൗൺസിൽ Ph. 9447037725



ഏകാന്തതാപാലവും അൽഫോൻസാമ്മയും!

അലോഷ്യസ് ജോസഫ്

ഏകാന്തതാപാലവും അൽഫോൻസാമ്മയുമായി, പ്രത്യക്ഷത്തിൽ എന്തെങ്കിലും ബന്ധമോ താരതമ്യമോ ഉണ്ടോ? ഇല്ലേയില്ല. ഹിമാലയവും ഹിമവൽ ഭദ്രാനന്ദയുമായുള്ള സാമ്യംപോലും ഇക്കാര്യത്തിൽ കാണുന്നില്ല. എന്നാൽ അങ്ങനെയങ്ങു തീരുമാനിക്കാൻ വരട്ടെ. ഉണ്ടല്ലോ ചെറിയൊരു സാമ്യം. അതെന്താണെന്നു ചോദിച്ചാൽ ഇങ്ങനെ:

പതിനേഴു വർഷംമുമ്പ് പി.ഡബ്ല്യു.ഡി. നിർമ്മിച്ച, നൂറുവർഷം ആയുസ്സു പ്രവചിച്ച സൃഷ്ടിയാണ് ഏകാന്തതാപാലം. സമീപകാലത്ത്, ഓർക്കാപ്പുറത്തൊരുനാൾ അതൊരു തൂക്കുപാലമായി മാറി. കോൺക്രീറ്റു തൂണുകൾ ഭൂമിയിൽ ഉറപ്പിച്ച ഭാഗമെല്ലാം ദ്രവിച്ചുപൊടിഞ്ഞ്, മണ്ണിനോടു യാത്രപറഞ്ഞ്, പമ്പയെ വിട്ടുപിരിഞ്ഞ് ഏകാന്തതാപാലം ആടിക്കുലുങ്ങാൻ തുടങ്ങിയപ്പോഴാണ്, അധികൃതരെന്ന അധഃകൃതർക്കു ബോധോദയമുണ്ടായത്. തകൃതിയായ പരിശോധന, ക്രൈംബ്രാഞ്ച്, സ്പെഷ്യൽബ്രാഞ്ച്, വിജിലൻസ് എല്ലാം പാലത്തിന്റെ തൂണിൽ പെരുമാറി, പിൻമാറി. ഇനി കുറ്റവാളികളെ കണ്ടുപിടിക്കണം, രണ്ടു പതിറ്റാണ്ട് വിചാരണചെയ്ത് നിരപരാധികളാക്കി അവരെ വെറുതെവിടണം. പാലം നന്നാക്കണം, ഇടക്കാലാശ്വാസം ഏർപ്പാടാക്കണം. ഇടക്കാലനായി ബെയ്ലിപ്പാലമെന്ന തമാശ നിർമ്മിച്ചതോടെ ഏകാന്തതിന്റെ തിരക്കഥ ശുഭം!

2005-ൽ വിശ്വാസികളെ പിഴിഞ്ഞരിച്ച പണംകൊണ്ട് സ്ഥലംവാങ്ങി, ഒരു സീറോപള്ളി അൽഫോൻസാമ്മയുടെപേരിൽ പണിതു, തിരുവനന്തപുരം പോങ്ങുംമുട്ടിൽ. തീരെ സ്റ്റൈൽ ഇല്ലാത്ത ഒരു നിർമ്മിതി. കർത്താവ് അവിടെ തടവിൽ കഴിയാൻ സമ്മതിക്കുമോ എന്നു ശങ്ക തോന്നിയപ്പോൾ, വീണ്ടും ഒരു പിഴിച്ചിൽ നടത്തി, പഴയ പള്ളിക്കുമേലേ ഭംഗിയുള്ള മറ്റൊരു പള്ളി പണിതു. പഴയ പള്ളി കുദാശ ചെയ്തത് പൗവ്വത്തിൽ. പുതിയതിന്റെ കുദാശ പെരുന്തോട്ടം. അടുത്തടുത്ത നാളുകളിൽ ഒരേ തറയിൽ രണ്ടു പള്ളി പണിതു കുദാശചെയ്തതിന്റെ റിക്കാർഡ് അങ്ങനെ പോങ്ങുംമുടിനു സ്വന്തം. സ്വർണ്ണപൂശിയ പുതിയ സക്രാരിയിൽ തടവുകാരനായി കർത്താവ് വന്ന് വാസമുറപ്പിച്ചുവെന്ന് പ്രത്യേകം പറയേണ്ടതില്ലല്ലോ.

ഏഴു വർഷംപോലുമായില്ല, ഈ പുതിയ പള്ളി പണിതൊപ്പിച്ചിട്ട്. 2010-ലായിരുന്നു കുദാശ. തുടർന്ന് പെരുന്നാളുകളായി, നൊവേനകളായി, ഓണസദ്യകളായി, ആഘോഷമായി കാലം കടന്നുപോയി. ബാബേലിലെ ഗോപുരം പണിത ശൃംഭോരേപ്പോലെ, ഈ പള്ളിയുടെ നിർമ്മാതാക്കളും, 'തകർക്കാൻ പറ്റാത്ത ദാവീദിന്റെ

കോട്ട' എന്ന് പാനപ്പാട്ടുപാടി. അങ്ങനെയിരിക്കെ, ഈയിടെ ഓർക്കാപ്പുറത്തൊരുനാൾ കർമ്മങ്ങൾ നടന്നുകൊണ്ടിരിക്കെ, പള്ളിയുടെ ഉത്തുംഗമായ മേൽക്കൂരയുടെ ഒരു വശത്തെ ജനാലയും മരച്ചുവരും ഒരുമിച്ച് മദ്ബഹായ്ക്കടുത്തായി തകർന്നുവീണ് പപ്പടംപോലെ പൊടിഞ്ഞു. ബോംബിട്ടാൽ പൊട്ടാത്ത മാമ്മോദീസക്കല്ലിലാണ് അതു വീണത്. ഭാഗ്യവശാൽ കപ്യാർ ആ സമയം അതിനുകീഴെ ഉണ്ടായിരുന്നില്ല. അല്ലെങ്കിലോ, ആ പാവത്തിന്റെ കാര്യം കട്ടപ്പൊഹ!

പി.ഡബ്ല്യു.ഡി. പോലെയല്ല നമ്മുടെ സഭ. ഇവിടെ അന്വേഷണക്കമ്മീഷനോ വിജിലൻസോ ക്രൈംബ്രാഞ്ചോ ഒന്നുമില്ല. എന്തു സംഭവിച്ചാലും, പള്ളി പൊളിഞ്ഞാലും കത്തനാർ അവിഹിതഗർഭം ചമച്ചാലും ഇരുചെവിയിനായൊരു ഒരുക്കിത്തീർക്കുന്നതാണ് തിരുസഭാശൈലി! കക്കാനറിഞ്ഞിട്ടും നിക്കാനറിയാത്ത ഒരു വടക്കുംചേരിയോമറ്റോ വല്ലപ്പോഴുമൊരിക്കൽ പെട്ടുപോകുന്നത് യാദൃച്ഛികം മാത്രം. പോങ്ങുംമുട്ട് അൽഫോൻസാപള്ളിയുടെ മേൽക്കൂരഭാഗം ഇടിഞ്ഞ് അപകടാവസ്ഥ വെളിപ്പെടുത്തിയിട്ടും, 'ഞാനൊന്നുമറിഞ്ഞില്ലേ, ഗീവർഗ്ഗീസ് പുണ്യാളാ' എന്നതാണ് നിലപാട്. തകർക്കാൻപറ്റാത്ത കാപട്യം! ചോദ്യം ചോദിക്കാൻ വിശ്വാസിക്കു ധൈര്യമില്ല. ശപിച്ചു ഭസ്മമാക്കിക്കളഞ്ഞെങ്കിലോ...? അൽഫോൻസാമ്മ രക്ഷിക്കണേ....!

എന്താണൊരു പോംവഴി? വി.ആർ. കൃഷ്ണയ്യർ രചിച്ച 'ചർച്ച് ആക്ട്' നിയമമാക്കുക. അതാണു വഴി, ഒരേയൊരു വഴി. ചോദിക്കാനും പറയാനും അൽമേനിക്കു നിയമപരമായി ബലം ലഭിക്കുമ്പോൾ പുരോഹിതമുട്ടുകൾ കുട്ടിയിടിക്കും. കുമ്പസാരക്കുടുകളിൽ മാറാല കെട്ടും. പള്ളിമേടുകളിൽ അവിഹിതം നടക്കാതെയൊന്നും. പ്രാഥമിക പരിശോധനയിൽ, കോൺക്രീറ്റിൽ 50:50 അനുപാതത്തിൽ കടലപ്പിണ്ണാക്കും ലോ-കാളിറ്റി സിമന്റും ചേർത്തതാണ് തകർച്ചയ്ക്കു കാരണമായത് എന്ന് കണ്ടെത്തിയത്രെ! അപ്പോൾ, പള്ളിപണിക്ക് എന്നു പറഞ്ഞ് പിരിച്ച ലക്ഷങ്ങളൊക്കെ ആരു വിഴുങ്ങി എന്ന ചോദ്യം ബാക്കിയാവുന്നു.

പ്രതികളെ എല്ലാപേർക്കും അറിയാം. അവരുടെ പേരുകൾ കറുത്ത ഗ്രാനൈറ്റിൽ കൊത്തി പള്ളിയോടു ചേർന്ന് ചരിത്രഫലകം എന്ന പരിഹാസ്യവസ്തു നാട്ടിയിട്ടുണ്ട്. മണിമലദേശത്തെങ്ങോ ഒളിവിൽ കഴിയുന്ന ഒരു വല്യച്ചൻ, ചങ്ങനാശ്ശേരിക്കടുത്തെങ്ങോ അജ്ഞാതവാസം നടത്തുന്ന ഒരു ശൃംഭനച്ചൻ എന്നിവരടങ്ങിയ പ്രതിപ്പട്ടികയിൽ, പടിയിറക്കിവിട്ടിട്ടും പറ്റിക്കൂടിനിൽക്കുന്ന എക്സ് കപ്യാർക്കുമുണ്ട് മാനുഷമായ സ്ഥാനം; ഗ്രാനൈറ്റിൽ പേരില്ലെന്നുള്ളതു. അല്ലെങ്കിൽത്തന്നെ, അൽമേനിക്കെന്തു കാര്യം, പൊന്നുരുക്കുന്നിടത്ത്! പോകട്ടെ, പള്ളിനിർമ്മാണ ഫണ്ട് വക മാറ്റി കീശയിലാക്കിയ ഈ കള്ളപ്പിച്ചുകൾക്ക് ആർ എങ്ങനെ മണികെട്ടും? കൃഷ്ണയ്യർ സ്വാമിയുടെ 'ചർച്ച് ആക്ട്' നടപ്പിലാക്കുന്ന നാളിൽ അതിനു വഴിതുറക്കുമെന്ന് നമുക്കു പ്രതീക്ഷിക്കുക.

K.C.R.M-ന്റെ പ്രവർത്തനങ്ങളിൽ വ്യക്തികൾക്കല്ല സംഘടനയ്ക്കാണ് പ്രാധാന്യമെന്ന് അധ്യക്ഷപ്രസംഗത്തിൽ കെ. ജോർജ്ജോസഫ് അഭിപ്രായപ്പെട്ടു. സംഘടനാ പ്രവർത്തനത്തിൽ വിട്ടുവീഴ്ചകൾ പാടില്ല. സഭാനേതാക്കളുടെ തെറ്റായ നിലപാടുകൾക്കെതിരെ പ്രവർത്തിക്കുവന്നവരാണ് നാമെല്ലാവരും. അവരുടെ തെറ്റായ നടപടികളിലേക്കായിരിക്കണം നമ്മുടെയെല്ലാം ശ്രദ്ധ. വിമർശനങ്ങളെ ഉൾക്കൊള്ളാനും തിരുത്താനും സാധിക്കണം. സംഘടനയുടെ ചിട്ടകൾ പാലിക്കുകയും സുതാര്യത ഉറപ്പാക്കുകയും ചെയ്യണം. നല്ല രീതിയിൽ കൂട്ടായ പ്രവർത്തനങ്ങളിലൂടെ ശക്തമായി മുന്നോട്ടുപോകാൻ സാധിക്കും, അദ്ദേഹം പറഞ്ഞു.



ആരെയും തള്ളിക്കളയരുത്. ക്രമമായി കമ്മിറ്റികൂടുകയും ആശയവിനിമയങ്ങളുണ്ടാകുകയും പ്രവർത്തനങ്ങൾ ഏകോപിതമാകുകയും ചെയ്യുന്നപക്ഷം K.C.R.M-ന് പൂർവ്വാധികം ശക്തമായി മുന്നോട്ടു പോകാനാകും... എന്നിങ്ങനെയുള്ള അഭിപ്രായങ്ങളാണ് ഭൂരിപക്ഷംപേരും പ്രകടിപ്പിച്ചത്. വ്യക്തിപരമായ വിമർശനങ്ങളുന്നയിച്ചവരെ തിരുത്താനും അവർ തയ്യാറായി.

അഞ്ചുവർഷം മൂടക്കം കൂടാതെ നല്ല നിലവാരം പുലർത്തിക്കൊണ്ട് സത്യജ്വാല പ്രസിദ്ധീകരിക്കാൻ സാധിച്ചത്, എഡിറ്റർ ജോർജ്ജ് മൂലേച്ചാലിലിന്റെ നിസ്വാർത്ഥമായ സമർപ്പണംകൊണ്ടുമാത്രമാണെന്ന് എല്ലാവരും അഭിപ്രായപ്പെട്ടു. സമ്മർദ്ദത്തിനുകീഴിൽ പ്രവർത്തിക്കാൻ അദ്ദേഹത്തിനിടവരരുതെന്നും പരമാവധി സർഗാത്മകസാതന്ത്ര്യം ലഭ്യമാക്കണമെന്നും അഭിപ്രായമുണ്ടായി. വിദേശമലയാളികളുൾപ്പെടെ, സത്യജ്വാലയിലെഴുതുന്ന പ്രശസ്ത എഴുത്തുകാരെക്കൂടി ഉൾപ്പെടുത്തി എഡിറ്റോറിയൽ ബോർഡ് പുതുക്കണമെന്ന നിർദ്ദേശവുമുണ്ടായി. സംഘടനയ്ക്ക് മെമ്പർഷിപ്പ് ആവശ്യമാണെന്ന അഭിപ്രായം പൊതുവെ

പിന്നീട് നടന്ന പൊതുചർച്ചയിൽ റെജി തള്ളാനി, ജോഷി പോൾ, ഒ.ഡി. കുര്യാക്കോസ്, ഡോ. എം. കെ. മാത്യു, ലൂക്കോസ് മാത്യു, അഡ്വ. ചെറിയാൻ ഗുഡല്ലൂർ, റ്റി.ഒ.ജോസഫ് തോട്ടുങ്കൽ, അലക്സ് പരുന്തുവീട്ടിൽ, സണ്ണി പുളിക്കൻ, ജോസഫ് പനമുടൻ, ഈ ലേഖകൻ എന്നിവർ സംസാരിച്ചു. അധ്യക്ഷപ്രസംഗത്തിന്റെയും ആമുഖപ്രസംഗത്തിന്റെയും സ്പിരിറ്റുകൊണ്ടു കൊണ്ടായിരുന്നു, മിക്കവരും സംസാരിച്ചത്.



സംഘടനയുടെ ഇതുവരെയുള്ള പ്രവർത്തനങ്ങളെല്ലാം വളരെ സജീവവും ശക്തവുമായിരുന്നെന്ന് എല്ലാവരുംതന്നെ അഭിപ്രായപ്പെട്ടു. സംഘടന ഏറ്റെടുത്ത സമരപരിപാടികളെല്ലാം വിജയമായിരുന്നു. വളരെ ശക്തരും ധീരരുമായ നേതാക്കളാണ് സംഘടനയ്ക്കുള്ളത്. തെറ്റിദ്ധാരണകളും അകൽച്ചകളുമൊക്കെ ഏതു സംഘടനയിലും ഉണ്ടാകും. അതൊക്കെ നിസ്സാരകാര്യങ്ങളാണ്. പരസ്പരം ഉൾക്കൊണ്ടും സ്നേഹപൂർവ്വം തിരുത്തിയും മുന്നോട്ടു പോകുകയാണു വേണ്ടത്. ആരും

പ്രകടിപ്പിക്കപ്പെട്ടു. ഇതിന്റെ അടിസ്ഥാനത്തിൽ, 100 രൂപ മെമ്പർഷിപ്പ് ഫീസായി നിശ്ചയിക്കാനും ഉടൻതന്നെ മെമ്പർഷിപ്പ് വിതരണംചെയ്യാനും യോഗം തീരുമാനിച്ചു.

ചർച്ചകൾ ക്രോഡീകരിച്ചുകൊണ്ട്, ആശയപരമായി യോജിപ്പുള്ള എല്ലാവരെയും ഉൾക്കൊണ്ട് K.C.R.M ശക്തമായി മുന്നോട്ടു പോവുകതന്നെ ചെയ്യുമെന്ന് യോഗാധ്യക്ഷൻ പ്രഖ്യാപിച്ചു. സെക്രട്ടറി കെ.കെ. ജോസ് കണ്ടത്തിലിന്റെ സ്വാഗതപ്രസംഗത്തോടെ ആരംഭിച്ച ചർച്ചാസമ്മേളനം ട്രഷറർ ശ്രീ. മാത്യു എം. തറക്കുന്നേലിന്റെ നന്ദിപ്രകാശനത്തോടെ 5.30-ന് സമാപിച്ചു.

ഫോൺ: 9496540448

KCRM പ്രോഗ്രാം റിപ്പോർട്ട്

K.C.R.M ശക്തമായി മുന്നോട്ടുപോകണം

ഷാജു ജോസ് താഴപ്പേൽ

മാർച്ച് മാസത്തിലെ പ്രതിമാസയോഗത്തിനിടെ സംഘടനാപരമായ ചില കാര്യങ്ങൾ ചർച്ചയ്ക്കു വന്നിരുന്നു. അതിന്റെ തുടർച്ചയായിരുന്നു, ഏപ്രിൽമാസ പരിപാടിയിൽ നടന്നത്. K.C.R.M-ന്റെ പ്രവർത്തനശൈലിയെക്കുറിച്ചും സത്യജാല മാസികയെക്കുറിച്ചുമുണ്ടായ ചില അഭിപ്രായവ്യത്യാസങ്ങൾ ചർച്ചചെയ്തു പരിഹരിച്ച് പ്രവർത്തനങ്ങൾ കൂടുതൽ സജീവമാക്കുക എന്നതായിരുന്നു ലക്ഷ്യം.

പ്രസിഡന്റ്. കെ. ജോർജ്ജ് ജോസഫിന്റെ അധ്യക്ഷതയിൽ ഏപ്രിൽ 29 ശനിയാഴ്ച 2.30-നാൾ രണ്ടിച്ച യോഗത്തിൽ K.C.R.M-ന്റെ രൂപീകരണത്തിന് നേതൃത്വംകൊടുക്കുകയും ഇപ്പോൾ സത്യജാലയുടെ എഡിറ്ററായി പ്രവർത്തിക്കുകയും ചെയ്യുന്ന ജോർജ്ജ് മൂലച്ചാലിലാണ് ആമുഖപ്രസംഗം നടത്തിയത്. 27 വർഷം മുമ്പ്, 1990-ൽ, എളിയ രീതിയിൽ ആരംഭിച്ച K.C.R.M ഇപ്പോൾ ലോകമറിയുന്ന ഒരു പ്രസ്ഥാനമായിക്കഴിഞ്ഞെന്നും, നമ്മുടെ ഓരോ പ്രക്ഷോഭവും ഓരോ മുദ്രാവാക്യവും സഭാസമൂഹത്തിൽ ഇന്നു ചർച്ചയാകുന്നുണ്ടെന്നും അദ്ദേഹം പറഞ്ഞു. നമ്മുടെ അത്മായശബ്ദം ബ്ലോഗും വെബ്സൈറ്റും സത്യജാല മാസികയും വ്യാപകമായി വായിക്കപ്പെടുന്നു; പുരോഹിതരും സഭാധ്യക്ഷന്മാരും വിമർശനങ്ങൾക്കതീതരല്ല എന്ന ബോധം ജനങ്ങളിൽ പടരുന്നു; ശ്മശാനശാന്തിക്കുപകരം, സഭാന്തരീക്ഷമിന്ന് ചർച്ചകൾക്കൊണ്ടു മുഖരിതമാകുന്നു.... ഈ പ്രക്രിയയെ ഉത്തേജിപ്പിക്കുന്നതിൽ K.C.R.M നിർണ്ണായകപങ്കു വഹിച്ചിട്ടുണ്ട്.

സഭയിലുണ്ടാകണമെന്നു നാം വാദിക്കുന്നതുപോലെ സംഘടനയിലും നിരന്തരമായ സ്വതന്ത്രചർച്ചകൾ നടക്കണം. ചർച്ച സജീവത

കൊണ്ടുവരുന്നു. K.C.R.M-ൽ കമ്മിറ്റിമീറ്റിംഗുകളും ചർച്ചകളും കുറഞ്ഞുവന്നതുകൊണ്ട് പ്ലാനിംഗുകളും വിലയിരുത്തലുകളും നടക്കാത്ത സാഹചര്യമുണ്ടായി. കൂടാതെ, ആശയവ്യക്തതയും പരസ്പരമുണ്ടായിരുന്ന ബന്ധങ്ങളും ഐക്യബോധവുംകൂടി കുറയാൻ അതിനിടയാക്കി. പ്രവർത്തകർതമ്മിൽ അകൽച്ചയും തെറ്റിദ്ധാരണകളും ഉണ്ടായതിനുപിന്നിൽ ആശയവി



നിമയത്തിന്റെ അഭാവമാണുള്ളത്. ഇതിന്റെ കുറ്റം എല്ലാവരും ചേർന്ന് ഏറ്റെടുക്കുകയും ചർച്ചയിൽ വ്യക്തിപരമായ വിമർശനങ്ങൾ കഴിയുന്നത്ര ഒഴിവാക്കുകയും വേണമെന്ന് അദ്ദേഹം എല്ലാവരോടും അഭ്യർത്ഥിച്ചു.

പ്രവർത്തനത്തിന് നമുക്ക് രണ്ടു മാർഗ്ഗരേഖകളുണ്ട്. ഒന്ന് ബൈബിളോ ആണ്. രണ്ടാമതായി, 'സഭാനവീകരണം- നിലപാടുകൾ, സമീപനങ്ങൾ, അവകാശപ്രഖ്യാപനങ്ങൾ' എന്ന പേരിൽ 2009 ഡിസംബറിൽ നാം രൂപംകൊടുത്ത K.C.R.M-ന്റെ നയപ്രഖ്യാപനരേഖയാണ്.

ഈ രണ്ടു മാർഗ്ഗരേഖകളുടെയും സ്പിരിറ്റുകൊണ്ട് ഏകോപനത്തോടെ പ്രവർത്തിക്കാനായാൽ, ഇപ്പോഴുണ്ടായിരിക്കുന്ന അസ്ഥിരസൂത്രങ്ങളെല്ലാം മാഞ്ഞുപൊയ്ക്കൊള്ളും. അതുകൊണ്ട്, ഉണ്ടായ അഭിപ്രായവ്യത്യാസങ്ങളെക്കുറിച്ചെന്നതിനേക്കാൾ പ്രാധാന്യത്തോടെ, സഭാനവീകരണലക്ഷ്യങ്ങളിലൂന്നിനിന്ന് ഐക്യത്തോടെ ഇനി എങ്ങനെ പ്രവർത്തിച്ച് മുന്നേറാം എന്നതിനേക്കുറിച്ചായിരിക്കട്ടെ ചർച്ചയുടെ ഊന്നൽ, അദ്ദേഹം പറഞ്ഞു. സത്യജാലയുടെ കാര്യത്തിലുണ്ടായ വിമർശനങ്ങളെല്ലാം ഉൾക്കൊള്ളുന്നുവെന്നും ആവശ്യമായ തിരുത്തലുകളോടെയാകും മുന്നോട്ട് പോകുകയെന്നും അദ്ദേഹം പറഞ്ഞു. ഒരു സർഗാത്മകപ്രവർത്തനവും സമ്മർദ്ദത്തിനുകീഴിൽ നടത്താനാവാത്തതുപോലെയാണ് സത്യജാലയുടെ കാര്യവും എന്നദ്ദേഹം സൂചിപ്പിക്കുകയും ചെയ്തു. തുടർന്ന്, സംഘടന സജീവമായി മുന്നോട്ടുകൊണ്ടുപോകാനാവശ്യമായ ചില നിർദ്ദേശങ്ങൾ മുന്നോട്ടുവച്ചുകൊണ്ട് അദ്ദേഹം തന്റെ പ്രസംഗം അവസാനിപ്പിച്ചു.

(ശേഷം 35-ാം പേജിൽ)